



னி  
து  
ரகசியம்  
இல்ல!

இந்தியப் பிரதமர் நரேந்திர மோடிநான்கு மணி நேரப் பயணமாக இன்று கொழும்பு வருகின்றார்.  
இந்த நான்கு மணி நேரத் துக்கு இடையில் இலங்கை ஜனாதிபதி, பிரதமர், எதிர்க்கட்சித் தலைவர், தமிழர் தலைவர்கள் பக்கம் 02 >>>

**காலைக்கதிர்**  
Kalaikathir  
விழயல் 03 வள்ளுவர் ஆண்டு 2050 வைகாசி 26 ஞாயிற்றுக்கிழமை 09.06.2019 கதிர் 216

# வடக்கில் பிரபாகரனால் பட்டது போதும் முஸ்லிம் பிரபாகரன் எமக்கு வேண்டாம்!



**முல்லைத்தீவில் தெரிவித்தார் ஜனாதிபதி**  
முல்லைத்தீவு, ஜூன் 09  
ஏப்ரல் 21ஆம் திகதி தாக்குதல் முஸ்லிம் பிரபாகரனை உருவாக்கும் நோக்கத்தைக் கொண்டது. வடக்கில் தோன்றிய ஒரு பிரபாகரனாலேயே நாம் பெரும் பிரச்சினைகளைச் சந்தித்தோம். இன்னொரு பிரபாகரன் எமக்கு வேண்டாம். எனவே பயங்கரவாதிகளின் பொறியில் விழாமல் எச்சரிக்கையாக இருக்க வேண்டும்.  
- இவ்வாறு நேற்று முல்லைத்தீவில் வைத்துத் தெரிவித்தார் ஜனாதிபதி மைத்திரிபால சிறிசேன. பக்கம் 15 >>>

# சைக்கிள் சின்னத்தில் இறங்க விக்கி 'ரெடி' சுரேஷையும் சேர்க்குமாறு நிபந்தனை!

## எழுத்து மூலம் விடுக்கப்பட்ட கோரிக்கையை அடியோடு நிராகரித்துவிட்டார் கஜேந்திரகுமார்

(எஸ். நிதர்ஷன்)  
யாழ்ப்பாணம், ஜூன் 09  
தமிழ்த் தேசிய மக்கள் முன்னணியின் சைக்கிள் சின்னத்தில் தோரத்தில் போட்டியிடுவதற்குத் தாம் தயாராக உள்ளார் எனத் தெரிவித்துள்ள வடக்குமாகாண முன்னாள் முதலமைச்சரும் தமிழ் மக்கள் கூட்டணியின் செயலாளர் நாயகமுமான நீதியரசர் சி.வி.விக்னேஸ்வரன், அப்படித் தான் போட்டியிடுவதானால் ஈ.பி.ஆர்.எல்.எவ். தலைவர் சுரேஷ் பிறேமச்சந்திரனையும் அந்தக் கூட்டில் இணைத்துக் கொள்ளவேண்டும் என நிபந்தனை விதித்துள்ளார். பக்கம் 02 >>>



## ஏ-9 வீதியில் திடீரென தீப்பிடித்து ளரிந்து கருகிய சொசூச வாகனம்!

கனகராயன்குளம் பகுதியில் சம்பவம்  
வவுனியா, ஜூன் 09  
வவுனியா, கனகராயன்குளம் ஏ-9 வீதியில் பயணித்த சொசூச வாகனம் ஒன்று தீபிரெனத் தீப்பிடித்து ளரிந்து நாசமாகியுள்ளது. பக்கம் 15 >>>



புலனாய்வுப் பணிப்பாளர் பதவியிலிருந்து விலகினார்  
மைத்திரியின் அழுத்தத்தை அடுத்து  
கொழும்பு, ஜூன் 09  
தேசிய புலனாய்வுப் பணியகத்தின் தலைவரான சிசிர மெண்டிஸ் பதவி விலகியுள்ளார் எனத் தகவல் பக்கம் 15 >>>

## காணாமற்போனவர்களின் உறவினர்கள் போராட்டம்!



முல்லைத்தீவு, ஜூன் 09  
ஜனாதிபதியின் நேற்றைய முல்லைத்தீவு வருகையின்போது பக்கம் 15 >>>

## விபத்தில் மூவர் பலியானதையடுத்து தீப்பட்டுவெவவில் பெரும் பதற்றம்!

விசேட அதிரடிப்படையினர் குவிப்பு தற்காலிகமாக மூடப்பட்டது ஏ-9 வீதி



கொழும்பு, ஜூன் 09  
அனுராதபுரம், கெக்கிராவ - தீப்பட்டுவெவவில் நேற்றுக் காலை இடம்பெற்ற வாகன விபத்தில் மூவர் பலியானதையடுத்து பக்கம் 15 >>>

**தமிழ் மக்களுக்கான தீர்வு பற்றி மோடியுடன் கூட்டமைப்பு பேசும்**  
சுமந்திரன் எம்.பி. தெரிவிப்பு  
கொழும்பு, ஜூன் 09  
இந்தியப் பிரதமர் நரேந்திர மோடியை இன்று சந்திக்கும்போது, இனப்பிரச்சினைத் தீர்வு மற்றும் தமிழ், முஸ்லிம்கள் எதிர்கொள்ளும் பிரச்சினைகள் தொடர் பக்கம் 15 >>>



## அரசு ஊடக நிறுவனம் ஒன்றை தன்வசமாக்குகிறார் மைத்திரி!

கொழும்பு, ஜூன் 09  
ஊடகத்துறை அமைச்சின் கீழ் இருக்கும் அரசு இலத்திரனியல் ஊடக நிறுவனம் ஒன்றை ஜனாதிபதி தனது கட்டுப்பாட்டின் கீழ் கொண்டு பக்கம் 15 >>>

## தெரிவுக் குழு முன் அழைக்கப்படின் அதிகாரிகள் ஆஜராகியாகவேண்டும்

சபாநாயகர் அலுவலகம் அதிரடி அறிவிப்பு  
கொழும்பு, ஜூன் 09  
நாடாளுமன்ற தெரிவுக்குழு முன்னிலையில் ஆஜராகுமாறு அழைக்கப்பட்டால் அதி பக்கம் 15 >>>

## நாடாளுமன்றத் தெரிவுக்குழு எதிர்காலத்தை நிறைவேற்று அதிகாரம் தீர்மானிக்கமுடியாது!

மைத்திரியின் கருத்துக்கு கூட்டமைப்பு பதிலடி  
கொழும்பு, ஜூன் 09  
ஆராயும்நாடாளுமன்றத் தெரிவுக்குழுவின் எதிர்காலத்தை பக்கம் 15 >>>



# ரணில், சஜித், கரு ஆகிய மூவரில் ஒருவரே ஜனாதிபதி வேட்பாளர்!

ஐ.தே.கவின் எம்.பி. ஹேஷா விதானகே கூறுகிறார்



கொழும்பு, ஜூன் 09  
ஜனாதிபதித் தேர்தலில், ஐக்கிய தேசியக் கட்சியின் தலைவர்களான ரணில் விக்கிரமசிங்க, கரு ஆகிய மூவரும் சஜித் பிரேமதாஸ ஆகியோரில் ஒருவரே போட்டியிடுவார் என அந்தக் கட்சியின் நாடாளுமன்ற உறுப்பினர் ஹேஷா விதானகே தெரிவித்தார்.

ஆளும் கட்சியின் பின்வரிசை உறுப்பினர்கள் நாடாளுமன்ற கட்டடத் தொகுதியில் நேற்று நடத்திய உட்கவியலாளர் சந்திப்பிலேயே அவர் இந்தத் தகவலை வெளியிட்டார்.

அவர் மேலும் தெரிவிக்கையில் - ஜனாதிபதித் தேர்தலில் பொது வேட்பாளர் ஒருவரை ஐ.தே.க. தெரிவு செய்வதாக இருந்தாலும் இந்த மூவரில் ஒருவரே தெரிவு செய்யப்படுவார். பிரபல வர்த்தகர் ஒருவரைப் பொது வேட்பாளராகக் களமிறக்குவது தொடர்பில் வதந்திகள் பரப்பப்படுகின்றன. இவை கற்பனை

யான வதந்திகளாகும். இறக்குமதி செய்யப்பட்ட தலைவர்களைக் களமிறக்கிச் சிறந்த பாடத்தை நாம் ஏற்கனவே கற்றுக்கொண்டுள்ளோம்.

இதனை அடிப்படையாகக் கொண்டு நாம் இனிமேலும் தலைவர்களை இறக்குமதி செய்யப்போவதில்லை. எனவே மூவரில் ஒருவரே தெரிவாக இருக்கும்.

ஐக்கிய தேசியக் கட்சியின் வேட்பாளருக்கு ஆதரவு தெரிவிப்பது குறித்து ஜனாதிபதிமைத்திரிபால சிறிசேன எந்தவொரு கருத்தையும் முன்வைக்கவில்லை.

ஐக்கிய தேசியக் கட்சியின் தீர்மானத்தில் அவர் தாக்கம் செலுத்த முடியாது. நாம் தெரிவு செய்யும் வேட்பாளரை ஆதரிப்பதாயினும் அவரால் அது முடியாது. அதனைச் செய்தாவது தனக்கு ஆதரவு எடுக்கப்பார்த்தபோதும் அதனையும் சிலர் பாழாக்கிவிட்டனர் - என்றார்.

# அரசியல் நாடகமாதும் முஸ்லிம் அமைச்சர்கள்

செஹான் சேமசிங்க சாடல்

கொழும்பு, ஜூன் 09  
முஸ்லிம் அமைச்சர்கள் கூட்டாக பதவி விலகியமை அரசியல் நாடகம் என எதிரணி நாடாளுமன்ற உறுப்பினர் செஹான் சேமசிங்க தெரிவித்தார்.

பொதுஜன பெரமுனவின் தலைமைக் காரியாலயத்தில் நேற்றுமுன்தினம் இடம் பெற்ற ஊடகவியலாளர் சந்திப்பில் கலந்துகொண்டு கருத்துரைக்கையில் அவர் மேற்கண்டவாறு குறிப்பிட்டார்.

அவர் மேலும் தெரிவிக்கையில் - குண்டு வெடிப்பு தொடர்பில் ஆராயும் நாடாளுமன்றத் தெரிவுக் குழுவின் விசாரணைகள் நேற்று முன்தினம் பகிரங்கப்படுத்தப்பட்டுள்ளமை வரவேற்கத்தக்கது.

பாதுகாப்புத் துறையில் முக்கிய பதவி வகித்தவர்கள் அனைவரும் ஜனாதிபதி உட்பட தேசிய பாதுகாப்பை அலட்சியப்படுத்திச் சிறுபிள்ளைத்தனமாகச் செயற்பட்டுள்ளார்கள்.

தெரிவுக்குழுவின் முன்னிலையில் சாட்சியமளிக்கும் அனைவரும் ஜனாதிபதியின் மீதே தொடர்ந்து பாரிய குற்றச்சாட்டுக்களை முன்வைக்கின்றார்கள்.

ஜனாதிபதிக்கும் பிரதமருக்கும் இடையில் காணப்படுகின்ற போட்டித்தன்மை மற்றும் கருத்து வேறுபாடுகளின் காரணமாகவே அனைத்து முறையற்ற நிகழ்வுகளும் இடம் பெற்றுள்ளன.

பிரதமர் ரணில் விக்கிரமசிங்கவின் தரப்பினரை ஜனாதிபதி மைத்திரிபால சிறிசேன தேசிய பாதுகாப்புச்சபைக்கு அழைக்கவில்லை என்பது தற்போது தெளிவாகப் புலப்படுகின்றது. இவ்விருவரின் தனிப்பட்ட மற்றும் அரசியல் பிரச்சினைகளைத் தீர்த்துக் கொள்ளத் தேசிய பாதுகாப்பை இவர்கள் ஓர் ஆயுதமாக பயன்படுத்திக் கொண்டார்கள்.

தேசிய பாதுகாப்புச்சபைக்கு ஏப்ரல் 21 ஆம் திகதி தாக்குதல் இடம் பெறுவதற்கு முன்னர் பிரதமரும், பாதுகாப்பு இராஜாங்க அமைச்சரும் அழைக்கப்படவில்லை என்று தாக்குதல் இடம் பெற்றதன் பின்னரே இவர்கள் குறிப்பிட்டார்கள்.

தம்மை ஏன் தேசிய பாதுகாப்புச்சபைக்கு அழைக்கவில்லை என்றும், அதற்கான உரிய உபாயங்களையும் பிரதமர் தரப்பில் எவரும் முன்னெடுக்கவில்லை. அவ்வாறாயின் இவர்களுக்கும் தேசிய பாதுகாப்பு தொடர்பில் எவ்வித அக்கறையும் கிடையாது - என்றார்.

# ரிஷாத் பதியுதீனுக்கு எதிராக எஸ்.பி., டிலான் முறைப்பாடு

கொழும்பு, ஜூன் 09  
விமல் வீரவன்ஸுக்கு எதிராக முன்னாள் அமைச்சர் ரிஷாத் பதியுதீன் முறைப்பாடு செய்திருந்த நிலையில், ரிஷாத் பதியுதீனுக்கு எதிராக நாடாளுமன்ற உறுப்பினர், எஸ்.பி. திஸாநாயக்கவும் டிலான் பெரேராவும்தொடர்பில் தலைமையகத்தில் முறைப்பாடொன்றைச் செய்தனர்.

பயங்கரவாதத் தாக்குதல் களுடன் முன்னாள் அமைச்சருக்கு நெருங்கிய தொடர்புள்ளதாக நாடாளுமன்ற உறுப்பினர் விமல் வீரவன்ஸு குற்றச்சாட்டுகளைத் தொடர்ந்து முன்வைத்து வந்தமையுடன், பயங்கரவாதத் தாக்குதல் களுடன் தொடர்புடையவர்களுக்குச் சதொச வாகனங்களையும் போக்குவரத்துக்காக வழங்கினார் என்றும் கூறியிருந்தார்.

விமல் வீரவன்ஸுவின் குற்றச்சாட்டுகளை முற்றாக நிராகரித்துள்ள ரிஷாத் பதியுதீன் நேற்றுமுன்தினம்



பொலிஸ் தலைமையகத்தில் முறைப்பாடுகளைச் செய்திருந்தார்.

இந்நிலையில், முன்னாள் அமைச்சர் ரிஷாத் பதியுதீனுக்கும் பயங்கரவாதத் தாக்குதல்களுக்கும் தொடர்புள்ளதாக வலியுறுத்தி நாடாளுமன்ற உறுப்பினர்களான, எஸ்.பி. திஸாநாயக்க மற்றும் டிலான் பெரேரா ஆகியோர் பொலிஸ் தலைமையகத்தில் முறைப்பாட்டைச் செய்துள்ளனர்.

# டிக் கோயாவில் தொழிலாளர்கள் மீது குளவிக் கொட்டு

கொழும்பு, ஜூன் 09  
தேயிலை மலையில் தேயிலைக் கொழுந்து பறித்துக் கொண்டிருந்த 08 பெண் தொழிலாளர்கள் குளவி கொட்டுக்கு இலக்காகி வைத்தியசாலையில் அனுமதிக்கப்பட்டுள்ளனர்.

டிக் கோயா வனராஜா தோட்டப்பகுதியில் உள்ள தேயிலை மலையில் தேயிலைக் கொழுந்து பறித்துக் கொண்டிருந்த 08 பெண் தொழிலாளர்கள் குளவி கொட்டுக்கு இலக்காகி டிக் கோயாகிழங்கன் ஆதார வைத்தியசாலையில் அனுமதிக்கப்பட்டுள்ளனர் என ஹற்றன் பொலிஸார் தெரிவித்தனர்.

இந்தச்சம்பவம் நேற்றுக் காலை இடம்பெற்றதாக ஹற்றன் பொலிஸார் தெரிவித்தனர். (ஐ)

# முஸ்லிம் அமைச்சர்கள் இராஜினாமா வர்த்தமானி அறிவிப்பு வெளியானது

கொழும்பு, ஜூன் 09  
ஒன்பது முஸ்லிம் அமைச்சர்களினதும் பதவி விலகல் தொடர்பாக வர்த்தமானி மூலம் அறிவிக்கப்பட்டுள்ளது. இது தொடர்பான வர்த்தமானி நேற்று முன்தினம் இரவு அச்சிடப்பட்டதாக, அரசு அச்சகத்திணைக்களத்தகவல்கள் தெரிவிக்கின்றன.

அத்துரவியர்தன் தேரரின் உண்ணா விரதப் போராட்டம், மற்றும் அதையடுத்து எழுந்த அழுத்தங்களை அடுத்து, அரசில் அங்கம் வகித்த, அமைச்சர்கள், இராஜாங்க அமைச்சர்கள், பிரதி அமைச்சர் என ஒன்பது முஸ்லிம் நாடாளுமன்ற உறுப்பினர்கள் கடந்த 3 ஆம் திகதி பதவி விலகுவதாக அறிவித்திருந்தனர்.

பதவி விலகுவதாக அறிவித்த முஸ்லிம் அமைச்சர்களின் விலகல் கடிதங்கள், இன்னமும் ஜனாதிபதிக்கு அனுப்பப்படவில்லை என்றும், அவர்கள் தொடர்ந்தும் அரசவாகனங்களைப் பயன்படுத்துகின்றனர் எனவும், பாதுகாப்பு வசதிகளைப் பெற்றிருக்கின்றனர் எனவும் உட்கங்களில் செய்திகள் வெளியாகின.

இதையடுத்து, கொழும்பு அரசியலிலும், நாடாளுமன்றத்திலும் சர்ச்சை எழுந்தது.

இந்தச் சர்ச்சைகளை அடுத்து, நாடாளுமன்றத்தில் விளக்கமளித்த, முன்னாள் அமைச்சர் ரஷூப் ஹக்கீம், ஒன்பது முஸ்லிம் அமைச்சர்களும், ஒரு கடிதத்திலேயே ஒப்பமிட்டுத் தமது பதவி விலகலை அறிவித்திருந்தனர் எனவும், அது அரசமைப்பின்படி செல்லுபடியாகாது என ஜனாதிபதி கூறியுள்ளமையால், தனித்தனியான கடிதங்களைச் சமர்ப்பிக்கவுள்ளனர் எனவும் கூறியிருந்தார்.

திங்கட்கிழமையன்றே முஸ்லிம் அமைச்சர்கள் பதவி விலகல் கடிதங்களைச் சமர்ப்பித்து விட்டனர் என்று பிரதமர் ரணில் விக்கிரமசிங்கவும் நாடாளுமன்றத்தில் தெரிவித்திருந்தார்.

செவ்வாயன்று அமைச்சரவைக் கூட்டத்தில் ஜனாதிபதிக்கு அதுபற்றி தாம் கூறியபோது, தனித்தனியான விலகல் கடிதங்களை அனுப்பவேண்டும் என்று கூறினார். அதற்கமைய தனித்தனியான விலகல் கடிதங்களைப் பெற நடவடிக்கை எடுக்கப்பட்டுள்ளது. என்றும் அவர் கூறியிருந்தார்.

இந்தநிலையில் கடந்த வியாழக் கிழமை நான்கு அமைச்சர்களான ரஷூப் ஹக்கீம், ரிாத் பதியுதீன், ஹலீம், கபீர் ஹாசிம் மற்றும் நான்கு இராஜாங்க அமைச்சர்கள், ஒரு பிரதி அமைச்சர் ஆகியோர் பதவி விலகல் கடிதங்களை ஜனாதிபதிக்கு அனுப்பினர். இந்தக் கடிதங்கள் ஏற்றுக் கொள்ளப்பட்டுள்ளதாக, ஜனாதிபதி செயலகம் கடந்த வியாழக்கிழமை மாலையில் அறிவித்திருந்தது.

இதையடுத்தே, நேற்றுமுன்தினம் இரவு ஒன்பது முஸ்லிம் அமைச்சர்களின் பதவி விலகல் தொடர்பான வர்த்தமானி

அறிவிப்பு ஜனாதிபதியால் வெளியிடப்பட்டிருக்கிறது. இந்தநிலையில் பதவி விலகிய முஸ்லிம் அமைச்சர்கள் மற்றும் நாடாளுமன்ற உறுப்பினர்கள் அனைவரும், மகாநாயக்கர்களைச் சந்தித்து தமது நிலைப்பாட்டை விளக்கிக் கூறுவுள்ளனர்.

எதிர்வரும் 11 ஆம் திகதி தாங்கள் மகாநாயக்க தேரர்களைச் சந்திக்கவுள்ளார்கள் எனப் பதவி விலகிய அமைச்சர்களில் ஒருவரான ஹலீம் தெரிவித்தார்.

முஸ்லிம் நாடாளுமன்ற உறுப்பினர்கள் நேற்று முன்தினம் இரவு பிரதமர் ரணில் விக்கிரமசிங்கவைச் சந்தித்துப் பேசினர். அவர்கள் நேற்று எதிர்க்கட்சித் தலைவர் மஹிந்த ராஜபக்ஷவை சந்திக்கவுள்ளார்கள் என ஹலீம் கூறினார்.

தமிழ்த் தேசியக் கூட்டமைப்பின்தலைவர் இரா.சம்பந்தன், ஜே.வி.பி. தலைவர் அனுரகுமார திசநாயக்க உள்ளிட்ட அரசியல் தலைவர்களையும், கத்தோலிக்க திருச்சபையின் பேராயர் கர்தினால் மல்கம் ரஞ்சித் ஆண்டகை உள்ளிட்ட மதத் தலைவர்களையும் சந்தித்துப் பேசுவதற்கும் முஸ்லிம் நாடாளுமன்ற உறுப்பினர்கள் திட்டமிட்டுள்ளனர் எனவும் நாடாளுமன்ற உறுப்பினர் மஹ்ரூப் தெரிவித்தார். (ஐ)

# நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்  
தொலைபேசி - 021 222 3000,  
மின்னஞ்சல் - kalaikathirnews@gmail.com  
இணையம் - https://kalaikathir.online

## ஏன் இந்தச் சீற்றம்?

கடந்த ஆண்டு ஒக்டோபரில் நேரடியாக நாடாளுமன்றத் துடன் முண்டி மோதலுக்குப் போய் அரசியல் ரீதியாக மூக்குடையடிக் தீரும்பிய நிறைவேற்று அதிகாரம், மீண்டும் ஒரு நேரடி மோதலுக்குத் தயாராகி விட்டது என்றே தோன்றுகின்றது.

நேற்றுமுன்தினம் இரவு ஜனாதிபதி கூட்டிய விசேட அமைச்சரவைக் கூட்டத்தில் இடம்பெற்ற கருத்து மோதல் களைப் பார்த்துப் போது இத்தகைய எண்ணம்தான் மனத்தில் எழுகின்றது.

அமைச்சரவையில் கரும் நிலைப்பாட்டைப் பிரதிபலிப்பதன் மூலம் நாடாளுமன்றத்தின் சுயாதீனத்தைக் கட்டுப்படுத்தி அடக்கி விடலாம் என்று நினைக்கின்றார் போலும் ஜனாதிபதி மைத்திரியார்.

ஆனால், அது பலிக்காது என்பதுதான் அரசியல் கள நிலைவரம்.

நாட்டின் மிக முக்கியமான விடயங்கள் குறித்து தெரிவுக்குழு நியமித்து விவாதிக்கும் முழு அதிகாரம் நாடாளுமன்றத்துக்கு உண்டு.

அதுவும், நாட்டின் அப்பாவிப் பொதுமக்களில் 250 இற்கும் அதிகமானோரின் உயிர்களைக் காவு கொண்டு, ஐந்தாறுக்கும் மேற்பட்டோரை படுகாயப்படுத்தி, கோழக்கணக்கான ரூபா பெறுமதியான சொத்துக்களை நாசமாக்கி, நாட்டின் பொருளாதார அபிவிருத்தி, முன்னேற்றம், நல்லிணக்கம் ஆகியவற்றை அடியோடு தகர்த்துப் பேரிழிப்பை ஏற்படுத்தியிருக்கும் 'தீஞ்செயல்' குறித்து விசாரிக்கும் முழு உரிமையும், கட்டுப்பாடும், அதிகாரமும் நாடாளுமன்றத்துக்கு உண்டு. அதையும் தாண்டி இவ்விடயத்தில் அரசியல் ரீதியாகவும் தவறியழைத்தோரை அம்பலப்படுத்தும் பொறுப்பும் கூட நாடாளுமன்றத்துக்கு உள்ளது.

இத்தகைய விடயங்களில் தன்னுடைய விசேட தெரிவுக் குழு மூலம் விசாரணைகளை நடத்தி, உண்மைகளைக் கண்டறியும் நாடாளுமன்றத்தின் சுயாதீன உரிமையில் நீதித்துறை மட்டுமல்ல, நிறைவேற்று அதிகாரமும் கூடத் தலையிட முடியாது.

அதுதான் அரசமைப்பு ஏற்பாடுகள் நாடாளுமன்றத்துக்கு வழங்கியுள்ள சிறப்புரிமை.

அதை மறந்து, நாடாளுமன்றத்தை தனது இழப்புக்கு ஆட்படும் பொம்மலாட்டக் கட்டமைப்புப் போல எண்ணிப் பேசுகின்றார் போலும் ஜனாதிபதி மைத்திரியார்.

பாதுகாப்பு மற்றும் புலனாய்வு அதிகாரிகளை நாடாளுமன்றத் தெரிவுக் குழு முன்னால் தெரிவிட அனுமதிக்க மாட்டேன் என்று அவர் அரசியல் கூச்சலிடுவது பொறுப்பற்ற கருத்து நிலைப்பாடாகும். அப்படி அவர் சட்ட ரீதியாகத் தடுக்க முடியாது. நீதிமன்றமும் கூடத் தடுக்க முடியாது.

நாடாளுமன்றத் தெரிவுக் குழு ஓர் அரச அதிகாரியை விசாரணைக்கு அழைத்தும், அவர் வர முடியாது என்று அடம்பிழிப்பாராயின் நாடாளுமன்றம் அவரை நேரடியாக சபைக்கு அழைத்து விளக்கம் கேட்கலாம். அப்படி அவர் பிரச்சனாமாகாமல் இருப்பது தவறு எனக் கண்டால், நாடாளுமன்றம் உரிய தண்டனை வழங்கலாம்.

'ஜனாதிபதி கூறினார், அதனால் நாடாளுமன்றத்துக்கு சமூகம் தரமுடியவில்லை' - என்று எந்த அதிகாரியும் சல்லாப்புக் காரணங்களைக் கூறித் தப்பி விட முடியாது.

ஆக, தமது தவறான நடவடிக்கைகள் மற்றும் செயற்பாடுகள் மூலம் பாதுகாப்பு மற்றும் புலனாய்வு அதிகாரிகளை இப்படிச் சிக்கலில் மாட்டிவிட எத்தனிக்கின்றார் மைத்திரியார் என்பது தெளிவு.

ஜனாதிபதி கூறுகின்றமை மூலம் நாடாளுமன்றத் தெரிவுக் குழு நாட்டின் தேசியப் பாதுகாப்புச் சம்பந்தமான விவகாரங்களைப் பகிரங்க அமர்வில் நடத்துவதற்கு அப்படி ஒன்றும் படித்த முட்டாள்களின் கூட்டம் அல்ல.

ஜனாதிபதி சட்டத்தரணிகள் எம்.ஏ.சுமந்திரன், ஜயம்பதி விக்கிரமரட்சண போன்றோர் அதில் உள்ளனர் என்பதை நாம் மறந்துவிடக் கூடாது.

\*நாட்டின் பொலிஸ் மா அதிபர், பிரதமர், பாதுகாப்பு இராஜாங்க அமைச்சர் போன்றோரைப் பாதுகாப்புச் சபைக் கூட்டத்துக்கு அழைக்க வேண்டாம் என ஜனாதிபதியே விசேட உத்தரவை வழங்கியிருந்தார்.

\*பாதுகாப்பு சபை ஒழுங்காக்கக் கூடவில்லை.

\*பாதுகாப்பு அமைச்சின் செயலாளர், பொலிஸ் மா அதிபர் போன்றோர் கூட ஜனாதிபதியை ஒழுங்காக்கச் சந்தித்துப் பேசக் கூடிய நிலைமை இருக்கவில்லை.

\*தாக்குதல்கள் குறித்து முன் எச்சரிக்கைத் தகவல்கள் கிடைத்தும் அவ்விடயத்தில் நாட்டைப் பாதுகாக்கும் அரசியல் வழிகாட்டல் கட்டமைப்பு ஒன்று ஒழுங்காக இருக்கவில்லை.

\*பதவியை இராஜினாமாச் செய்தால், குற்றப் பொறுப்பு வராமல் காப்பாற்றி, தாதவர் பதவி தருவேன் என ஜனாதிபதியே பொலிஸ்மா அதிபருடன் பேரம் பேசினார்.

- இது போன்று, இதுவரை நாடாளுமன்றத் தெரிவுக் குழுவில் வெளியான உள்விட்டு இரகசியங்கள் எவையும் நாட்டின் தேசிய பாதுகாப்புக்கு அச்சுறுத்தலான விடயங்கள் அல்ல. அவை, நாட்டின் நிறைவேற்று அதிகாரத் தலைமைத்துவத்தின் சீர்கேட்டு அவலத்தைப் பறைசாற்றி நிற்கும் சாட்சியங்கள் மட்டுமே.

அம்பலமானவை அவைதான். நாட்டின் தேசிய பாதுகாப்புடன் சம்பந்தப்பட்ட விடயங்கள் என வரும்போது உரிய முறையில் தெரிவுக்குழு, தனது விசாரணை முறையை மாற்றி அமைக்கும் என்பதும் உறுதி.

உண்மைகள் வெளியாகி, தமது பெயர் 'ரிப்பேர்' ஆவதால் இப்படி தள்ளிக்கிண்கின்றார் மைத்திரியார். அதுவே அவரது கூடான நிலைப்பாட்டுக்குக் காரணம்.

# நிலையான ஆட்சிக்கு வாய்ப்பில்லையேல் நாடாளுமன்றத்தை கலைத்துவிடுங்கள்

## சபையில் டக்ளஸ் எம்.பி. கோரிக்கை

கொழும்பு, ஜூன் 09 நாட்டில் அரசியல் ஸ்திரமற்ற நிலைமை மேலெழுந்திருப்பதானது எதிர்மறையான தாக்கத்தைக் கொண்டிருக்குமென்று உலக வங்கி எச்சரித்துள்ளது. அந்நேரம், அண்மையில் இடம்பெற்ற பாதுகாப்புடன் தொடர்புடைய சம்பவங்கள் முதலீட்டாளர்களின் உணர்வுகளில், அபிப்பிராயங்களில் தாக்கத்தினை ஏற்படுத்தும் எனவும் உலக வங்கி மேலும் தெரிவித்துள்ளது.

இந்த நாட்டில் அரசியல் ஸ்திரமற்ற நிலைமை என்பது கடந்த சில காலங்களாகவே தோன்றி வந்துள்ள போதிலும், அது தற்போது உச்சநிலையினை அடைந்திருக்கின்றது என்றே கூற வேண்டியுள்ளது என ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார்.

இது தொடர்பில் அவர் மேலும் தெரிவிக்கையில் -

இந்த நாட்டிலே ஜனாதிபதி ஒருவர் இருக்கின்றார். நாடாளுமன்றம் ஒன்று இருக்கின்றது. 225 உறுப்பினர்கள் இருக்கின்றார்கள். அவர்களில் சபாநாயகராக ஒருவர் இருக்கின்றார். பிரதமராக ஒருவர் இருக்கின்றார். எதிர்க்கட்சித் தலைவராக ஒருவர் இருக்கின்றார். ஆனால், இந்த



நாட்டில் அரசாங்கம் என ஒன்று இருக்கின்றதா? என்றே மக்கள் கேட்கிறார்கள்.

நாடாளுமன்றில் நடைபெற்ற தேசிய பாதுகாப்பு உள்ளிட்ட நாட்டின் தற்போதைய நிலைமைகள் தொடர்பிலான சபை ஒத்திவைப்பு வேளை பிரேரணை தொடர்பிலான விவாதத்தில் கலந்து கொண்டு உரையாற்றுகையிலேயே அவர் இவ்வாறு தெரிவித்தார்.

எனவே, ஒரு ஸ்திரமான ஆட்சியை அமைக்க வேண்டியது முதலில் மேற்கொள்ளப்பட வேண்டிய முக்கிய தேவையாக இருக்கின்றது. அது தனிக் கட்சி ஆட்சியாக, கூட்டுக் கட்சிகளின் ஆட்சியாக, ஓர் இடைக்கால ஆட்சியாக எப்படி வேண்டுமானாலும் இருக்கலாம்.

ஆனால், அடுத்த பொதுத் தேர்தல் வரையிலும் நீடித்து, நிலைக்கக் கூடிய பலமிக்க தொரு ஆட்சியாக இருக்க வேண்டி

நும். அதற்கு வாய்ப்பு இல்லையேல், நாடாளுமன்றத்தைக் கலைத்து விட்டு, உடனடியாக பொதுத் தேர்தலுக்குச் செல்ல வேண்டும்.

மக்கள் அளித்த ஆணை இன்னும் இருக்கின்றது. அது முடியும் வரை நாங்கள் தொங்கிக் கொண்டிருப்போம் என்றெல்லாம் கதை கூறிக்கொண்டு இருக்க முடியாது.

மக்கள் இத்தகைய வலுவற்றதும், உழைப்பு, மோசடிகள் நிறைந்ததும், மக்களைப் பாதுகாப்பதற்கு இயலாததும், மக்கள் மீதே நாளாந்தம் அதிக சுமைகளைத் திணிப்பதும், மக்களது அன்றாட, அடிப்படை என எப்பிரச்சினைகளையும் தீர்க்காததுமான ஆட்சிக் கென மக்கள் ஒரு போதும் ஆணை கொடுக்கவில்லை என்பதை மனதில் இருத்திக் கொள்ள வேண்டும்.

அரசியலில் நிச்சயமற்ற நிலை. அரசாங்கத்தில் நிச்சயமற்ற நிலை. மக்கள் வாழ்க்கையில் நிச்சயமற்ற நிலை எனத் தொடர்வதைப் பார்த்தால், நீங்கள் அரசியல் செய்து முடிக்கும் போது, இந்த நாட்டு மக்கள் கூண்டோடு அழிந்து முடிந்து விடுவார்கள் என்றே தோன்றுகின்றது. - என்றார். (இ)

# நவாலியில் வீட்டினுள் புகுந்து மாணவனுக்கு வாள்வெட்டு!

யாழ்ப்பாணம், ஜூன் 09 நவாலி பகுதியில் இனத்தெரியாத கும்பல் ஒன்று வீட்டுக்குள் புகுந்து மாணவன் ஒருவரின் மீது வாள்வெட்டுத் தாக்குதல் நடத்திவிட்டு தப்பிச் சென்றுள்ளதாகப் பொலிஸார் தெரிவித்தனர்.

நவாலி - சிந்தாமணிப் பிள்ளையார் ஆலயத்துக்கு அண்மையில் நேற்று முன்தினம் இரவு 10 மணியளவில் இந்தச்

சம்பவம் இடம்பெற்றுள்ளது.

முகத்தை மூடியவாறு வாள்கள் உள்ளிட்ட கூரிய ஆயுதங்களுடன் வீடு ஒன்றுக்குள் புகுந்த கும்பல், 16 வயதுடைய மாணவன் மீது தாக்குதல் மேற்கொண்டு தப்பிச் சென்றுள்ளது.

படுகாயமடைந்த மாணவன் சிகிச்சைக் களுக்காக வைத்தியசாலையில் அனுமதிக்கப்பட்டுள்ளார் எனத் தெரிவிக்கப்படுகின்றது. (ஐ)

# யானை வேலி அமைக்கும் பணிகளை தடுத்துள்ளது வனவளத் திணைக்களம்

முல்லைத்தீவு, ஜூன் 09 முல்லைத்தீவு மாவட்டம் விசுவமடு பகுதியில் யானை வேலி அமைப்பதற்கான தொடக்க நிகழ்வு நேற்று முன்தினம் முன்னெடுக்கப்பட்ட போதும் அதனை வனவளத் திணைக்களத்தினர் தடுத்து நிறுத்தியுள்ளனர்.

ஜனாதிபதியின் விசேட வேலைத்திட்டத்தின் கீழ் விசுவமடு பகுதியில் 22 கிலோமீற்றர் தூரம் யானை வேலி அமைப்பதற்கு நிதி ஒதுக்கீடுகளுக்கான அனுமதி வழங்கப்பட்ட நிலையில் யானை வேலி அமைப்பதற்கான பணிகள் நேற்று முன்தினம் முன்னெடுக்கப்பட்டன.

கல்மடு குளப்பகுதியில் இருந்து இடைக்காடு குளம் வரையிலான 22 கிலோமீற்றர் தூரம் யானை வேலி அமைப்ப

தற்கு ஒரு கோடி 2 இலட்சம் ரூபா நிதி ஒதுக்கப்பட்டது.

யானை வேலி அமைப்பதற்கான பணிகள் நேற்று முன்தினம் காலை கமநல சேவைகள் திணைக்கள உதவி ஆணையாளர் எஸ்.புனித குமார், வட்டார வனஜீவராசிகள் திணைக்கள அதிகாரி இ.டி.கேமஜித் அனுப்பிரிய, கமநல அபிவித்தி உத்தியோகத்தர்களான எஸ்.சுகந்தன், பிரபாகரன் மற்றும் கிராம சேவையாளர் உள்ளிட்ட அதிகாரிகளுடன் கிராம அமைப்புக்களைச் சேர்ந்த உறுப்பினர்கள் முன்னிலையில் ஆரம்பிக்கப்பட்டது.

கனரக இயந்திரங்கள் கொண்டு யானை வேலி அமைப்பதற்கு பாதை அமைக்கும் வேலைகள் முன்னெடுக்கப்பட்ட நிலையில் அந்தப்

பகுதிக்கு வந்த வனவளத் திணைக்களத்தினர், காடுகளை அழிக்கவேண்டாம் எனத் தலையிட்டு அதனை நிறுத்தியுள்ளனர்.

அந்தப் பகுதியில் யானை வேலி அமைப்பதற்கான கனரக இயந்திரம் கொண்டு காடுகளை அழிப்பதாகவும், அதற்கான அனுமதி இல்லை என்றும், அதனை உடனடியாக நிறுத்துமாறும் கோரிய நிலையில் அந்த வேலைத்திட்டம் இடைநிறுத்தப்பட்டுள்ளதாகச் சம்பந்தப்பட்ட அதிகாரிகள் தெரிவித்துள்ளனர். (ஐ)

## நாளை

10.06.2019  
திங்கட்கிழமை

நட்சத்திரம்: பூரம் பி.இ. 4.15 வரை  
திதி : அட்டமி பி.ப. 12.04 வரை  
இராசுகாலம் 8:7:22 = 8:52  
சுப நேரம் 8:11:52 = 1:22

# இலங்கையுடனான உறவு வலுப்பெறும்

## இந்தியப் பிரதமர் தெரிவிப்பு

புதுடில்லி, ஜூன் 09 இலங்கைக்கும், மாலைதீவுக்கும் தாம் மேற்கொள்ளவுள்ள பயணங்களின் மூலம், இரண்டு அண்டை நாடுகளுடனுமான, இரு தரப்புமற்றும் மூலோபாய உறவுகள் மேலும் வலுப்படுத்தப்படும் என்று இந்தியப் பிரதமர் நரேந்திர மோடி தெரிவித்துள்ளார்.

இரண்டாவது முறையாக இந்தியப் பிரதமராகப் பதவியேற்ற நரேந்திர மோடி, நேற்று மாலைதீவுக்கு தனது முதலாவது வெளிநாட்டுப் பயணத்தை ஆரம்பித்தார்.

அங்கிருந்து திரும்பும் வழியில், இன்று அவர் குறுகிய நேரப் பயணம் ஒன்றை மேற்கொண்டு இலங்கை

வரவுள்ளார்.

இந்தப் பயணம் தொடர்பாக கருத்து வெளியிட்டுள்ள இந்தியப் பிரதமர் மோடி,

அண்டை நாடுகளுக்கு முன்னுரிமை என்ற எமது கொள்கைக்கு அமையவும், பிராந்தியத்தின் பாதுகாப்பு மற்றும் வளர்ச்சி நோக்கிலும், மாலைதீவுக்கும் இலங்கைக்குமான எனது பயணம், எமது கடல்சார் அண்டை நாடுகளுடன், நெருங்கிய மற்றும் சுமுகமான உறவுகளை மேலும் வலுப்படுத்தும் என நம்புகிறேன்.

ஈஸ்டர் நாளன்று, பயங்கரமான பயங்கரவாதத் தாக்குதலை எதிர்



கொண்ட, பெரும் வேதனையையும் அழிவையும் அனுபவித்த இலங்கை மக்களுடன் இந்திய மக்கள் உறுதியுடன் நிற்கின்றனர்.

பயங்கரவாதத்திற்கு எதிரான போராட்டத்தில், இலங்கையை நாங்கள் முழுமையாக ஆதரிக்கிறோம் என்றும் கூறியுள்ளார். (ஐ)

## ஐ.நா. தீவிரவாத எதிர்ப்பு பணியக அதிகாரிகளுடன் பிரதமர் சந்திப்பு

கொழும்பு, ஜூன் 09

ஐ.நா.வின் தீவிரவாத எதிர்ப்பு நிறைவேற்றுப் பணியகத்தின் நிறைவேற்றுப் பணிப்பாளர், மின்சேல் கொனின்ஸ் நேற்றுமுன்தினம் பிரதமர் ரணில் விக்கிரம சிங்கவுடன் பேச்சுக்களை நடத்தியுள்ளார்.

தேசிய தீவிரவாத எதிர்ப்பு மூலோபாயம் ஒன்றை வகுப்பதை மையப்படுத்தியே இந்தச் சந்திப்பில் முக்கிய கவனம் செலுத்தப்பட்டுள்ளது.

ஐ.நா.வின் தீவிரவாத எதிர்ப்பு நிறைவேற்றுப் பணியகத்தின் அதிகாரிகளான மகூத் கரிமிபோர்,

லெய்னா ஈசார்குமி, அபிரியா டிலான்ட்ரி, கீதா சபர்வால் மற்றும் இலங்கைக்கான ஐ.நா தூதுவர் ஹனா சிங்கர் ஆகியோரும் இந்தச் சந்திப்பில் பங்கேற்றனர்.

தீவிரவாத எதிர்ப்பு நடவடிக்கைக்கு வெளிநாட்டுத் தொழில்நுட்ப உதவிகள் அவசியம் என்று இந்தச் சந்திப்பின்போது தெரிவித்துள்ள பிரதமர் ரணில், இதற்கு நிதியை விடுவிக்குமாறு திறைசேரியிடம் கோரவுள்ளார் என்றும் குறிப்பிட்டுள்ளார்.

இந்தச் சந்திப்பில் இலங்கை அரசால் முன்மொழியப்பட்டுள்ள பயங்கரவாத எதிர்ப்புச் சட்டம் தொடர்பாகவும் கலந்துரையாடப்பட்டுள்ளது. (ஐ)



## சிறுவர் பூங்கா திறப்பு



முல்லைத்தீவு, ஜூன் 09 நாட்டுக்காக ஒன்றிணைவோம் தேசிய நிகழ்ச்சித்திட்டத்தின் கீழ் துணுக்காய் பிரதேச நியூ லக்கிஸ்ரார் இளைஞர் கழகத்தின் ஏற்பாட்டில் சிறுவர் பூங்கா திறந்து வைக்கப்பட்டது.

திறப்பு விழா துணுக்காய் பிரதேச இளைஞர் சேவை அதிகாரி சுகந்தன் தலைமையில் இடம் பெற்றது.

இந்த நிகழ்வில் ஜனாதிபதி

செயலக உத்தியோகத்தர் மற்றும் முல்லைத்தீவு மாவட்ட இளைஞர் சேவைகள் மன்ற உதவிப்பணிப்பாளர் திருமதி சரோஜா, துணுக்காய் பிரதேச செயலாளர், கு.பிரபாகரமூர்த்தி, துணுக்காய் பிரதேச செயலக உத்தியோகத்தர்கள், கிராம சேவையாளர்கள், விளையாட்டு துறை உத்தியோகத்தர், கழக வீரர்கள், சிறுவர்கள், பொது மக்கள் ஆகியோர் கலந்து கொண்டனர். (ஐ)

## மாஞ்சேசாலை வைத்தியசாலை வளாகத்தில் சிரமதானப் பணி

முல்லைத்தீவு, ஜூன் 9 நாட்டுக்காக ஒன்றிணைவோம் தேசிய வேலைத் திட்டமானது முல்லைத்தீவு மாவட்டத்தில் 3 ஆம் திகதி முதல் இடம்பெற்று வருகின்றது. 'நாட்டுக்காக ஒன்றிணைவோம்' வேலைத் திட்டத்துக்கு வலுச்சேர்க்கும் முகமாக குமாரசுரம் மக்களால் முல்லைத்தீவு மாவட்ட வைத்தியசாலை வளாகம் சிரமதானம் மூலம் துப்புரவு இடம் பெற்று உள்ளது.

இந்த வேலைத் திட்டத்தில் குமாரசுரம் கிராம அலுவலர் மற்றும் கிராம மட்ட அமைப்பு களின் பிரதிநிதிகள், பொதுமக்கள், நலன்விரும்பிகள்



எனப் பலரும் கலந்துகொண்டு வைத்தியசாலை வளாகம் மற்றும் அதன் சுற்றுச் சூழல் ஆகிய வற்றை சிரமதானம் மூலம் துப்புரவு செய்தனர். (ஐ)

## நல்லூர் பொது சுகாதாரப் பரிசோதகர் பிரிவில்

### வளர்ப்பு நாய்களுக்கு ஏ.ஆர்.வி. தடுப்பூசி

யாழ்ப்பாணம், ஜூன் 09 யாழ். மாநகர சபை எல்லைக்குள் அமைந்து நல்லூர் பொது சுகாதாரப் பரிசோதகர் பிரிவுக்குட்பட்ட வளர்ப்பு நாய்களுக்கு விசர் நோய்த் தடுப்பூசி (ARV) கீழ் வரும் இடங்களில் வைத்து வழங்கப்படவுள்ளது.

இச்சந்தர்ப்பத்தைப் பயன்படுத்தி தங்களது வளர்ப்பு நாய்களுக்கு மேற்படி தடுப்பூசி உச்சியை ஏற்றிக் கொள்ளலாம் என்றும். இவ்வளர்ப்பு நாய்களுக்கான உரிமக் கட்டணமாக 30 ரூபா செலுத்தப்பட வேண்டும் என்றும் யாழ். மாநகர சபை சுகாதார வைத்திய அதிகாரி அறிவித்துள்ளார்.

அந்த வகையில் -

**நாளை திங்கட்கிழமை**

★ காலை 9 மணி முதல் 11 மணி வரை - ஐமுனா வீதி கல்வி நிலைய மையம்.

★ மு.ப. 11 மணி முதல் பிற்பகல் ஒரு மணி வரை - சங்கிலியன் மன்றம், பருத்தித்துறை வீதி.

★ பிற்பகல் 2.30 மணி முதல் 4 மணி வரை - செட்டியா தோட்டம் பகுதி.

**நாளையாறுதினம் செவ்வாய்க்கிழமை-**

★ காலை 9 மணி முதல் 11 மணி வரை - வைமன் வீதி, எடிசன் அக்கடமி அருகில்.

★ மு.ப. 11 மணி முதல் பிற்பகல் ஒரு மணி வரை - அம் மன் வீதி.

★ பிற்பகல் 2.30 மணி முதல் 4 மணி வரை - முத்தமிழ் முன்பள்ளி, ஆடியபாதம் வீதி. (இ)

## கிழக்குக் கொள்கலன் முனையம் எந்த நாட்டுக்கும் விற்கப்படாது

கொழும்பு, ஜூன் 09 கொழும்புத் துறைமுகத்தின் கிழக்குக் கொள்கலன் முனையம் இந்தியாவுக்கோ, ஜப்பானுக்கோ மாத்திரமன்றி எந்தவொரு வெளிநாட்டுக்கும் விற்கப்படாது என்று அரசு தெரிவித்துள்ளது.

நாடாளுமன்றத்தில், ஜேவிபி உறுப்பினர் அனுரகுமார திசநாயக்கினால் எழுப்பப்பட்டிருந்த கேள்விக்கு, துறைமுகங்கள், கப்பல் துறை அமைச்சின் சார்பில் இந்தப் பதில் வழங்கப்பட்டுள்ளது.

துறைமுகங்கள், கப்பல்துறை அமைச்சரான சாகல ரத்நாயக்க நேற்றுமுன்தினம் நாடாளுமன்றம் வராத நிலையில், அவரது பதில் அடங்கிய அறிக்கையை அமைச்சர் கயந்த கருணாதிலக வாசித்தார்.

## அரசு சபையில் அறிவிப்பு

கிழக்குக் கொள்கலன் முனையத்தின் 100 வீத உரிமையையும், இலங்கை அரசு கொண்டு வரும்.

ஜப்பானும் சீனாவும், இதனை அபிவிருத்தி செய்வதற்கான கடன்களை வழங்கும் கூட்டு முயற்சியாளர்களாக இருக்கும்.

இந்தக் கூட்டு முயற்சியில் 51 வீத பங்குகளை இலங்கை கொண்டிருக்கும் என்றும் அந்தப் பதிலில் கூறப்பட்டிருந்தது.

எனினும், இந்தப் பதில் தமக்குத் திருப்தியளிக்கவில்லை என்றும் அமைச்சர் சாகல ரத்நாயக்க நேரில் விளக்கமளிக்கவேண்டும் எனவும் எதிர்க்கட்சி உறுப்பினர்கள் கோரினர். (ஐ)

## குருநகர் வீடொன்றில் வெடிபொருள் வெடித்ததில் படுகாயமுற்றார் ஒருவர்

யாழ்ப்பாணம், ஜூன் 09 கடற்கொழிலுக்குப் பயன்படுத்தப்படும் டைனமற்ற வெடிபொருள் வெடித்ததில் ஒருவர் படுகாயமடைந்த நிலையில் யாழ். போதனா வைத்தியசாலையில் சேர்க்கப்பட்டுள்ளார். குருநகர் பற்றிக் வீதியில் உள்ள வீடொன்றில் நேற்றுமுன்தினம் இரவு 11 மணியளவில் இந்தச் சம்பவம் இடம்பெற்றதாக பொலிஸார் தெரிவித்தனர்.

அந்த வீட்டில் தனிமையில் வசித்து வருபவர் டைனமற்ற வெடிபொருளைத் தயாரிக்கும்போது அது வெடித்துள்ளது. சம்பவத்தில் அவர் படுகாயமடைந்தார்.

சம்பவத்தையடுத்து அயலவர்கள் அவரை யாழ்ப்பாணம் போதனா வைத்தியசாலையில் சேர்த்தனர். அத்துடன், பொலிஸாருக்கும் தகவல் வழங்கப்பட்டது. சம்பவம் தொடர்பில் விசாரணைகள் முன்னெடுக்கப்படுகின்றன என்று பொலிஸார் மேலும் தெரிவித்தனர். (ஐ)

## மின்துடை

யாழ்ப்பாணம், ஜூன் 09 உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை



திங்கட்கிழமை காலை 8.30 மணியிலிருந்து மாலை 5.30 மணி வரை - யாழ் பிரதேசத்தில் - பருத்தித்துறை வெளிச்சவீடு பிரதேசத்திலும் -

மன்னார் பிரதேசத்தில் - சின்னசிப்பிகுளம் ஆகிய பிரதேசங்களிலும் மின்விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார்.

# ஆந்திர மாநிலத்தில் ஐந்து துணை முதல்வர்கள் இந்திய அரசியல் வரலாற்றில் முதல் முறையாக!

இந்திய அரசியல் வரலாற்றை மாற்றி தன் அமைச்சரவையில் ஐந்து துணை முதல்வர்களை நியமித்துள்ளார் ஆந்திர முதல்வர் ஜெகன்மோகன் ரெட்டி.

குண்டூரில் உள்ள வை.எஸ்.ஆர் காங்கிரஸ் கட்சி அலுவலகத்தில் நேற்று நடந்த கட்சிக்கூட்டத்தில் இது முடிவுசெய்யப்பட்டுள்ளதாகத் தகவல்கள் வெளியாகியுள்ளன. பட்டியலினத்தவர், பழங்குடியினர், பிற்படுத்தப்பட்டவர், சிறுபான்மையினர், கயூ சமூகத்தினர் - இந்த ஐந்து பிரிவைச் சேர்ந்தவர்கள்தான் ஜெகனின் ஐந்து துணை முதல்வர்கள். இதில்

## புதிய அமைச்சரவை நேற்றுப் பதவியேற்றது

நான்கு பிரிவினர் பட்டியலின சமூகத்தைச் சேர்ந்தவர்கள், கயூ பிரிவினர் கிழக்கு கோதாவரி, மேற்கு கோதாவரி, விசாகப்பட்டினம், விழிநகரம் ஆகிய மாவட்டங்களில் அதிகமாக வாழ்கின்றனர். இந்தப் பகுதியில் வாழும் மக்களின் வாக்குத்தான் ஆந்திர அரசியலைத் தீர்மானிக்கிறது.

சந்திரபாபு நாயுடு ஆட்சிக்காலத்தில் இவர்களுக்கு முறையாகக் கல்வி மற்றும் வேலை வாய்ப்பு கிடைக்காததால் பெரும்

போராட்டம் நடத்தினர். அந்த அனைத்துப் போராட்டமும் பின்னர் ஜெகன்மோகன் ரெட்டிக்கு வாக்காக மாறியது. நடந்து முடிந்த தேர்தல் பிரசாரத்தின்போது மத்திய அரசு வழங்கும் அனைத்து இடஒதுக்கீடுகளும் உங்களுக்கு வழங்கப்படும் எனத் தெலுங்கு தேசம் கட்சி வாக்குறுதி அளித்தது.

ஆனால், ஜெகன்மோகன் ரெட்டி, என்னால் எது முடியுமோ அதை நிச்சயமாக உங்களுக்குச் செய்வேன் என்றும் கயூ மக்களின் வளர்ச்சி திட்டத்துக்காகத் தனியாக நிதி ஒதுக்கப்படும் என்றும் அறிவித்து இருந்தார்.

ஜெகன் தன் அமைச்சரவையில் 25 அமைச்சர்களை நியமித்துள்ளார். இவர்கள் அனைவரும் நேற்றுப் பதவியேற்றனர். 25 அமைச்சர்களில் பாதிக்கும் மேற்பட்டவர்கள் பட்டியலின சமூகத்தைச் சேர்ந்தவர்கள். இரண்டரை ஆண்டுகளுக்குப் பின்னர், மீண்டும் அமைச்சரவையில் மாற்றம் செய்யப்படும் என்றும் அதற்குப் பிறகு, புதிய தலைவர்களுக்கு வாய்ப்பு வழங்கப்படும் என்றும்



றும் ஆந்திர முதல்வர் அறிவித்துள்ளார். மேலும், தன் திட்டங்களை எளிதாக மக்களிடம் கொண்டு சேர்ப்பதற்காகவே இத்தனை துணை முதல்வர்களைத் தாம் நியமித்துள்ளார் எனவும் அவர் குறிப்பிட்டுள்ளார்.

ஆந்திர முதல்வரின் இந்தப் புதிய அரசியல் மாற்றத்துக்குக் கடும் எதிர்ப்புகளும் கிளம்பியுள்ளன. வெறும் அரசியல் விளம்பரத்துக்காகவே அவர் இவ்வாறு செய்கிறார் என எதிர்க்கட்சியினர் விமர்சித்துள்ளனர்.

ஒரு மாநிலத்தில் 5 துணை முதல்வர்கள் நியமிக்கப்படுகின்றமை இந்திய வரலாற்றில் இது முதல் முறை. ஜெகன்மோகன் ரெட்டியின் இந்த நடவடிக்கை மற்றவர்களைத் திரும்பிப் பார்க்க வைத்துள்ளது.

## அமெரிக்கக் கோடீஸ்வரிகளின் பட்டியலில் 3 இந்திய மாதுக்கள்

நியூயோர்க், ஜூன் 09 அமெரிக்க கோடீஸ்வரிகளின் 2019 ஆம் ஆண்டுக்கான பட்டியலில் இந்திய வம்சாவளியைச் சேர்ந்த 3 பெண்கள் இடம்பெற்றுள்ளனர்.

அமெரிக்காவின் பிரபல வணிகப் பத்திரிகையான போர்ப்ஸ், அமெரிக்காவில் சுயமாக சம்பாதித்து கோடீஸ்வரியான பெண்களின் பட்டியலை ஆண்டுதோறும் வெளியிட்டு வருகிறது.

அந்த வகையில் 21 வயது முதல் 92 வயது வரை உள்ள 80 பேர் கொண்ட 2019ஆம் ஆண்டுக்கான பட்டியல் தற்போது வெளியிடப்பட்டுள்ளது. இந்த பட்டியலில் இந்திய வம்சாவளியைச் சேர்ந்த 3 பெண்கள் இடம்பெற்றுள்ளனர்.

லண்டனில் பிறந்து இந்தியாவில் வளர்ந்தவரான, அரிஸ்டா நிறுவனத்தின் தலைமை நிர்வாகி ஜெய்ஸ்ரீ உல்லால் தனது 58 ஆவது வயதில் 140 கோடி டொலர் சொத்துகளுடன் பட்டியலில் 18



ஆவது இடம் பிடித்துள்ளார்.

அதேபோல், வெறும் 2000 டொலர் முதலீட்டுடன் வீட்டிலேயே நிறுவனம் தொடங்கிய 'சின்டல்' நிறுவனத்தின் துணை நிறுவனர் நீர்ஜா சேதி (வயது 64), 100 கோடி டொலர் சொத்துகளுடன் பட்டியலில் 23 ஆவது இடம் பிடித்துள்ளார்.

'ஸ்டீமிங் டேட்டா டெக்னாலஜி' என்ற நிறுவனத்தின் துணை நிறுவனரான, 34 வயதான நேஹா நர்கேடே, 36 கோடி டொலர் சொத்துகளுடன் பட்டியலில் 60 ஆவது இடத்தில் உள்ளார். (உ)

## பேசித் தீர்வு காணத் தயார் மோடிக்கு இம்ரான் கடிதம்

இஸ்லாமாபாத், ஜூன் 09 காஷ்மீர் உள்ளிட்ட பிரச்சினைகள் குறித்துப் பேசத் தயாராக உள்ளார் என இந்தியப் பிரதமர் மோடிக்கு பாகிஸ்தான் பிரதமர் இம்ரான்கான் கடிதம் எழுதியுள்ளார்.



ஷாங்காய் ஒத்துழைப்பு மாநாட்டின்போது பிரதமர் நரேந்திர மோடி - பிரதமர் இம்ரான்கான் இடையே தனிப்பட்ட சந்திப்பு இல்லை என்று இந்தியா அறிவித்ததைத் தொடர்ந்து பாகிஸ்தான் பிரதமர் இம்ரான்கான், பிரதமர் நரேந்திர மோடிக்கு ஒரு கடிதம் எழுதியுள்ளார்.

அதில், இரண்டாவது முறையாகப் பிரதமர் பொறுப்பேற்றுள்ள பிரதமர் மோடிக்கு வாழ்த்து தெரி

விக்கிறார் எனவும், இரு நாடுகளும் பேச்சு நடத்துவது தான் இரு நாடுகளுக்கும் பலன் அளிக்கும் ஒரே தீர்வு எனவும் அவர் கூறியுள்ளார்.

காஷ்மீர் பிரச்சினை உட்பட அனைத்துப் பிரச்சினைகள் குறித்தும் பேசித் தீர்வுகாணத் தயாராக இருக்கிறார் என்றும் அவர் கடிதத்தில் கூறியுள்ளார். (உ)

## டூபாய் பஸ் விபத்தில் பலியான 17 பேரில் பன்னிருவர் இந்தியர்



பஸ்ஸை இயக்கினார் எனத் தெரிகிறது. இதனால் அந்த பஸ் டிரைவரின் கட்டுப்பாட்டை இழந்து தவறுதலாக மாற்றுப் பாதையில் சென்றது.

கனரக வாகனங்கள் செல்ல தடைவிதிக்கப்பட்டு இருந்த அந்த சாலையில் பெரிய இரும்புத் துண்டி வைக்கப்பட்டு உள்ளது. இந்தத் தடுப்பு மீது திடீரென அந்த பஸ் பயங்கரமாக மோதி விபத்துக்குள்ளானது. மோதிய வேகத்தில் பஸ்ஸின் முன்பகுதி உருக்குலைந்தது.

இதனால் பஸ்ஸில் பயணம் செய்த 15 பேர் சம்பவ இடத்திலேயே உடல் நசுங்கி பரிதாபமாக உயிரிழந்தனர். 10 பேர் படுகாயமடைந்தனர். மீதமுள்ள 6 பேர் லேசான காயத்துடன் உயிர் தப்பினர்.

தகவல் அறிந்து சம்பவ இடத்துக்கு விரைந்து வந்த டூபாய் பொலிஸார் காயமடைந்த அனைவரையும் மீட்டு அம்புலன்ஸ் மூலம் ராஷித் அரசு ஆஸ்பத்திரியில் சிகிச்சைக்காகச் சேர்த்தனர்.

ஆனால் அங்கு சிகிச்சை பலனின்றி ஒரு பெண் உள்பட மேலும் 2 பேர் உயிரிழந்தனர். இதனால் உயிரிழந்தவர்களின் எண்ணிக்கை 17 ஆக உயர்ந்தது. படுகாயமடைந்த மீதமுள்ள 8 பேருக்கும் ஆஸ்பத்திரியில் தீவிர சிகிச்சை அளிக்கப்பட்டு வருகிறது.

இந்த விபத்து குறித்து டூபாய் பொலிஸார் நடத்திய முதற்கட்ட விசாரணையில், உயிரிழந்தவர்களில் 12 பேர் இந்தியாவைச் சேர்ந்தவர்கள் என அடையாளம் காணப்பட்டுள்ளனர். மீதமுள்ள 5 பேரும் பல்வேறு நாடுகளைச் சேர்ந்தவர்கள் ஆவர். (உ)

டூபாயில் ஓமன் அரசு பஸ் விபத்துக்குள்ளானதில் பரிதாபமாகப் பலியான 17 பேரில் பன்னிருவர் இந்தியர்கள் என்ற செய்தி வெளியாகியுள்ளது.

ரம்சான் பண்டிகை சமீபத்தில் கொண்டாடப்பட்ட நிலையில் டூபாய் உள்ளிட்ட அமீரக பகுதிகளை சேர்ந்த ஏராளமானோர் இந்த கொண்டாட்டங்களுக்காக ஓமன் நாட்டுக்கு சென்றுள்ளனர். அங்கு பண்டிகையை முடித்துத் தற்போது அவர்கள் அமீரகம் திரும்பி வருகின்றனர்.

இவர்கள் பெரும்பாலும் சாலைபோக்குவரத்தையே தேர்வு செய்கின்றனர். அந்த வகையில் ரம்சான் கொண்டாட்டத்துக்காக ஓமன் வந்த சிலரை ஏற்றிக்கொண்டு ஓமன் நாட்டு தேசிய போக்குவரத்து நிறுவனமான மவுசலாத்துக்குச் சொந்தமான பஸ் ஒன்று வியாழன் மாலையில் டூபாய்க்கு வந்து கொண்டிருந்தது.

இந்த பஸ்ஸில் இந்தியர்கள் உள்பட பல்வேறு நாடுகளைச் சேர்ந்த 31 பேர் இருந்தனர். இந்த பஸ் டூபாய் முகம்மது பின் ஜாயித் சாலையில் ராஷித்யா பிரிவு அருகே சென்றபோது, சாலையில் அதிக வாகனங்கள் இல்லாததால் டிரைவர் அதிவேகத்தில்

## கார் - லொறி விபத்தில் கடலூரில் 3 பேர் பலி!

கடலூர், ஜூன் 09 கடலூரின் வேப்பூர் அருகே ரெட்டை குறிச்சி என்ற பகுதியில் நேற்றுப் பயணித்த கார் அவ்வழியே சென்று கொண்டிருந்த லொறி ஒன்றின் மீது பின்புறம் திடீரென மோதி விபத்திற்குள்ளானது.

இந்த சம்பவத்தில் காரில் பயணம் செய்தவர்களில் 2

பெண்கள் உள்பட 3 பேர் உயிரிழந்தனர்.

அவர்கள் அகமது ஷெரீப், நிஷா மற்றும் அசீமா பானு என அடையாளம் காணப்பட்டு உள்ளனர். விபத்தில் 2 பேர் காயம் அடைந்துள்ளனர். அவர்கள் மீட்கப்பட்டு மருத்துவமனையில் சிகிச்சைக்காக சேர்க்கப்பட்டு உள்ளனர்.

## மும்பையில் கிரிக்கெட் வீரர் மர்ம நபர்களால் படுகொலை

மும்பையில் கிரிக்கெட் வீரர் ஒருவர் மர்மநபர்களால் குத்திக் கொல்லப்பட்டார்.

ராகேஷ் அம்பதாஸ் பவார் என்பவர் மாவட்ட அளவிலான விளையாட்டுப் போட்டிகளில் பங்கேற்கின்றமையோடு இளைஞர்களுக்குக் கிரிக்கெட்டும் பயிற்றுவித்தும் வந்தார். பெண் ஒருவரை அழைத்துக் கொண்டு வியாழக் கிழமை நள்ளிரவு சந்தன்வாடி கிராமத்தில் உள்ள பெற்றோல்

நிலையத்திற்கு மோட்டார் சைக்கிளில் வந்தபோது, அவரை 4 பேர் கத்தியால் சரமாரியாகத் தாக்கிவிட்டுத் தப்பியோடினர்.

மருத்துவமனையில் அனுமதிக்கப்பட்ட அவர் சிகிச்சை பலனின்றி உயிரிழந்தார். சிசிடிவி காட்சிகளைக் கைப்பற்றிய பொலிஸார், மோட்டார் சைக்கிளில் பின்னால் அமர்ந்து வந்த பெண்ணிடம் விசாரணை மேற்கொண்டனர்.

# பிரி. பிரதமர் பதவியை துறந்தார் தெரஸா மே

லண்டன், ஜூன் 09

'பிரெக்ஸிட்' நடவடிக்கையை நிறைவேற்ற முடியாமல் போனதால் இங்கிலாந்து பிரதமர் தெரஸா மே பதவியில் இருந்து விலகினார்.

ஐரோப்பிய கூட்டமைப்பில் இருந்து இங்கிலாந்து வெளியேறும் 'பிரெக்ஸிட்' நடவடிக்கை தொடர்பாக 2016 ஆம் ஆண்டு பொது வாக்கெடுப்பு நடத்தப்பட்டது.

இதில் பெரும்பான்மை மக்கள் பிரெக்ஸிட் ஆதரவாக வாக்களித்தனர். அதன்படி 2019 மார்ச் 29 ஆம் திகதிக்குள் ஐரோப்பிய கூட்டமைப்பில் இருந்து இங்கிலாந்து முறைப்படி விலகுவதற்கு முடிவு செய்யப்பட்டது.

இதற்கிடையில், பிரெக்ஸிட் எதிர்த்த பிரதமர் டேவிட் கேமரூன் பதவி விலகியதை தொடர்ந்து தெரஸா மே புதிய பிரதமராக பொறுப்பு ஏற்றார். உடனடியாக அவர் பிரெக்ஸிட் டீவிரப்படுத்த தொடங்கினார்.

பிரெக்ஸிட் டீவிரப்படுத்தும் ஐரோப்பிய நாடுகளுக்கும், இங்கிலாந்துக்கும் இடையிலான வர்த்தகம், வேலைவாய்ப்பு போன்ற பல்வேறு விவகாரங்கள் தொடர்பாக ஐரோப்பிய கூட்டமைப்பு உடன் தெரஸா மே ஒப்பந்தம் ஒன்றை ஏற்படுத்தினார்.

ஆனால் இந்த ஒப்பந்தத்தில் ஐரோப்பிய கூட்டமைப்புக்கு அதிக சலுகைகள் வழங்கப்பட்டிருக்கின்றன எனக் கூறி இங்கிலாந்து எம்.பி.க்கள் எதிர்ப்புத் தெரிவித்தனர். எதிர்க்கட்சியான தொழிற்கட்சியில் மட்டுமல்லாது, தெரஸா மேயின்



ஆளும்கொன்சர்வேடிவ் கட்சியிலும் பெரும் எதிர்ப்பு கிளம்பியது.

இதன் காரணமாக 'பிரெக்ஸிட்' ஒப்பந்தம் பிரிட்டிஷ் நாடாளுமன்றத்தில் 3 முறை பெருவாரியான வாக்கு வித்தியாசத்தில் தோல்விகளைச் சந்தித்தது. இதையடுத்து தெரஸா மேயின் கோரிக்கையின் பேரில், ஐரோப்பிய கூட்டமைப்பில் இருந்து இங்கிலாந்து வெளியேறுவதற்கான காலக்கெடு வருகிற ஒக்ரோபர் மாதம் வரை நீடிக்கப்பட்டது.

ஆனாலும் பிரெக்ஸிட் விவகாரத்தில் எம்.பி.க்களின் ஆதரவை

பெற முடியாததால் பிரதமர் பதவியையும், கொன்சர்வேடிவ் கட்சி தலைவர் பதவியையும் ராஜினாமா செய்யப்போகிறார் என தெரஸா மே கடந்த மாத இறுதியில் அறிவித்தார்.

ஜூன் 7 ஆம் திகதி முறைப்படி பதவியில் இருந்து தாம் விலகுவார் என அவர் அறிவித்து இருந்தார்.

அதன்படி நேற்றுமுன்தினம் பிரதமர் தெரஸா மே தனது பதவியை இராஜினாமா செய்தார்.

எனினும் புதிய பிரதமரைத் தேர்வு செய்யும் வரையில் பொறுப்பு பிரதமராகத் தொடர்வேன் என அவர் தெரிவித்துள்ளார்.

முன்னாள் வெளியுறவு அமைச்சர் போரிஸ் ஜோன்சன் அடுத்த பிரதமராவதற்கான அதிகவாய்ப்புகள் இருக்கின்றன எனக் கூறப்படுகிறது. எனினும் கொன்சர்வேடிவ் கட்சித் தலைவர் மற்றும் பிரதமர் பதவியை ஏற்பதில் மேலும் 10 எம்.பி.க்கள் இடையே போட்டி போட்டி நிலவுகிறது.

அடுத்த மாத இறுதிக்குள் புதிய பிரதமர் தேர்வு செய்யப்படுவார் என எதிர்பார்க்கப்படுகிறது. இதற்கான வேட்பு மனு தாக்கல் நாளை 10 ஆம் திகதியுடன் முடிவடைகிறது.

புதிய பிரதமராக பதவி ஏற்கும் நபர் சில மாதங்களுக்குள்ளாகவே தெரஸாமேயின் திட்டத்தின்படி பிரெக்ஸிட் நிறைவேற்ற வேண்டும். இல்லையென்றால் பிரெக்ஸிட் மேலும் தாமதப்படுத்துவது அல்லது ஒப்பந்தம் இல்லாமல் வெளியேறும் முடிவை எடுக்க வேண்டும்.

## 75 அடி ரயில்வேப் பாலம் திரென மர்மமாக மாயம் ரஷ்யாவில் விநோதச் சம்பவம்



மொஸ்கோ, ஜூன் 09

ரஷ்யாவில் 75 அடி நீள ரயில்வே பாலம் ஒன்று திருடப்பட்டுள்ளதாகத் தகவல் வெளியாகி உள்ளது. ரஷ்யாவில் 56 தொன் எடை கொண்ட 75 அடி நீளமான ரயில்வே பாலம் காணாமல் போயிருப்பது பலரையும் அதிர்ச்சிக்கு உள்ளாக்கியிருக்கிறது.

அந்நாட்டின் முர்மன்ஸ்க் பகுதியில் உம்பா நதியின் மேல் அமைந்துள்ள இந்த ரயில்வே பாலம் 2007 ஆம் ஆண்டு முதல் பயன்படுத்தப்படாமல் இருந்து வந்துள்ளது. அடர்ந்த வனப்பகுதிக்கு மத்தியில் அமைந்திருப்பதால் இங்கு மக்கள் நடமாட்டம் பெரிய அளவில் இருக்காது எனவும் கூறப்படுகிறது.

இந்த நிலையில் கடந்த மே மாதம் இந்த பாலம் மாயமாக மறைந்ததாக அந்நாட்டின் சமூக வலைத்தளம் ஒன்றில் தகவல் பரவியது. ஆனால் இந்த சமூக வலைத்தளங்களில் வந்த படங்களில் காணாமல் போன பாலத்தின் சுவடுகள் இல்லை.

பாலம் கீழே விழுந்து உடைந்திருந்தால் அதன் இடிபாடுகள் இருக்க வேண்டும், ஆனால் சுத்தமாகப் பாலமே காணோம் என்பதுதான் தற்போது, அனைவரையும் அதிர்ச்சிக்கு உள்ளாக்கி இருக்கிறது. உலோகத் திருடர்களால் இந்தப் பாலம் திருடப்பட்டிருக்கலாம் என்று உள்ளூர் வாசிகள் கூறி வருகின்றனர்.

இதற்கிடையில், ரயில்வே பாலம் காணாமல் போனதை தொடர்பாகக் குற்றவழக்குப் பதிவு செய்து, பொலிஸார் விசாரணையை முடுக்கிவிட்டுள்ளனர். உலோகப் பாகங்களை விற்பதற்காக மர்ம கும்பல் பாலத்தை உடைத்துத் திருடியிருக்கலாம் எனக் கூறப்பட்டாலும், இவ்வளவு பெரிய பாலத்தை அந்தக் கும்பல் அடையாளமே மிச்சம் விடாமல் எப்படித் திருடிக் கொண்டு சென்றிருக்க முடியும் என்பது புரியாத புதிராகவே இருப்பதால் பொலிஸார் மிகுந்த குழப்பத்தில் உள்ளனர்.

## சிரியாவில் உக்கிரச் சமர் 21 படையினர் உயிரிழப்பு



பெய்ரூட், ஜூன் 09  
சிரியாவில் நடந்த பயங்கர மோதலில் இராணுவ வீரர்கள் 21 பேர் உயிரிழந்தனர்.

சிரியாவில் ஐ.எஸ். தீவிரவாதிகள் முற்றிலும் ஒழிக்கப்பட்டு விட்ட நிலையில், அல்-கொய்தா அமைப்பின் ஆதரவுபெற்ற ஹயாத்தாஹிர் அல்ஷாம் பயங்கரவாதிகள் அரசுபடைகளுக்குச் சவாலாக உள்ளனர்.

இதிலிப் மாகாணத்தில் கடும் ஆதிக்கம் செலுத்தி வரும் அவர்கள், அதன் அண்டை மாகாணங்களிலும் கால்பதிக்க முயற்சித்து வருகின்றனர். ரஷ்யா மற்றும் ஈரான் படையினர் உதவியோடு சிரிய ராணுவம் அவர்களுடன் போராடி வருகிறது.

இந்த நிலையில் இதிலிப் மாகாணத்தின் அருகே உள்ள

ஹமா மாகாணத்தின் ஜிபீன் நகரில் அரசுபடை வீரர்களுக்கும், ஹயாத்தாஹிர் அல்ஷாம் தீவிரவாதிகளுக்கும் இடையே பயங்கர மோதல் வெடித்தது.

இராணுவ வீரர்களைக் குறிவைத்துத் தீவிரவாதிகள் றொக்கெட் குண்டுகளை வீசினர்.

அதனைத் தொடர்ந்து இராணுவ வீரர்களுக்கும் தீவிரவாதிகளுக்கும் இடையே நடத்தினர். இருதரப்புக்கும் இடையே நீண்ட நேரம் கடும் யானை சண்டை நடந்தது.

இதில் இராணுவ வீரர்கள் 21 பேர் பலியானார்கள். அதே போல் தீவிரவாதிகள் தரப்பில் 14 பேர் கொல்லப்பட்டனர் என இராணுவம் தெரிவித்தது.

(உ)

## பிளாஸ்டிக் கழிவுகளில் இருந்து விமான எரிபொருள் தயாரிப்பு!

ஆய்வாளர்கள் நிரூபித்தனர் உலையின் மீது வைத்து, அதிலிருந்து வெளியேறும்

பிளாஸ்டிக் கழிவுகளில் இருந்து விமான எரிபொருள் தயாரிக்க முடியும் என அமெரிக்க ஆய்வாளர்கள் கண்டறிந்துள்ளனர். 'அப்ளைட் எனர்ஜி' என்ற இதழில் வொஷிங்டன் பல்கலைக்கழக ஆய்வாளர்கள் மேற்கொண்ட சோதனை குறித்த தகவல் வெளியாகியுள்ளது.

பிளாஸ்டிக்கால் ஆன பை, பிளாஸ்டிக் குடிதண்ணீர் போத்தல், பிளாஸ்டிக் பால் போத்தல், பிளாஸ்டிக் குளிப்பான போத்தல் களைக் கொண்டே மறுசுழற்சி முறையில் இதனைத் தயாரிக்கலாம் எனக் குறிப்பிடப்பட்டு உள்ளது.

பிளாஸ்டிக் கழிவுகளை அரைத்து 3 மில்லிமீற்றர் நீளம் கொண்ட ஒரு அரிசியின் அளவில் எடுத்து, ஆக்டிவேட் கார்பன் மீது வைத்தனர். பின் அதனை 430 முதல் 571 டிகிரி செல்சியஸ் வெப்பத்தில் குழாய்



ஹைட்ரஜன் கொண்டு 85 சதவீத விமான எரிபொருளும், 15 சதவீத டீசல் எரிபொருளும் கிடைத்ததாகச் சுட்டிக்காட்டியுள்ளனர்.

தேங்கிக் கிடக்கும் பிளாஸ்டிக்கை ஆக்கபூர்வ மறுசுழற்சியாகப் பயன்படுத்திக் குறைக்க முடியும் என ஆய்வாளர்கள் நம்பிக்கை தெரிவித்துள்ளனர்.

## கும்மாதத்தில் டிரம்ப் - புடின் நேரடி சந்திப்பு



மொஸ்கோ, ஜூன் 09

ஜப்பானில் நடைபெற உள்ள ஜி-20 மாநாட்டில் அமெரிக்க அதிபர் டொனால்ட் டிரம்ப் ரஷ்ய அதிபர் விளாடிமிர் புடின் சந்திக்க வாய்ப்பு உள்ளதாகத் தகவல் வெளியாகியுள்ளது.

2019 ஆம் ஆண்டுக்கான ஜி-20 மாநாடு வரும் ஜூன் 28 மற்றும் 29 ஆம் திகதிகளில் ஜப்பானின் ஓசாகா நகரில் நடைபெற உள்ளது. அதில் அமெரிக்கா, ரஷ்யா, இந்தியா போன்ற பல்வேறு நாடுகளைச் சார்ந்த தலைவர்கள் பங்குபெற உள்ளனர். இந்த மாநாட்டின் போது அமெரிக்க அதிபர் டொனால்ட் டிரம்ப் ரஷ்ய அதிபர் விளாடிமிர் புடின் சந்திக்க வாய்ப்புகள் உள்ளன என ரஷ்ய அதிபர் அலுவலகமான கிரெம்ளின் செய்தி வெளியிட்டுள்ளது.

# நாட்டை விட்டு வெளியேறுவதற்கு 7,000 முஸ்லிம் குடும்பங்கள் தயார்!

## ஹிஸ்புல்லா வெளியிட்ட பரபரப்புத் தகவல்

கொழும்பு, ஜூன் 09 நாட்டைவிட்டு வெளியேறுவதற்குச் சுமார் 7 ஆயிரம் குடும்பங்கள், கொழும்பிலுள்ள வெளிநாட்டுத் தூதரகம் ஒன்றில் விண்ணப்பித்துள்ளன எனக் கிழக்கு மாகாணத்தின் முன்னாள் ஆளுநர் எம்.எல்.ஏ.எம். ஹிஸ்புல்லா தெரிவித்துள்ளார். நாட்டில் ஏற்பட்டுள்ள பிரச்சினைகளை அடுத்து, வசதிபடைத்த குடும்பங்களே இவ்வாறு நாட்டை விட்டு வெளியேற முடிவு செய்துள்ளன என அவர் கூறினார்.



செய்யப்பட்டுள்ளார்கள்.

நாட்டில் ஏற்பட்டுள்ள பிரச்சினைகள் மற்றும் முஸ்லிம்கள் எதிர்நோக்கும் சவால்கள் குறித்து, நேற்று முன்தினம் வெள்ளிக்கிழமை தனது சொந்த உணரான காத்தான்குடியில் அமைந்துள்ள பள்ளிவாசல் ஒன்றில், ஜம்மா தொழுகைக்கு பின்னர் அவர் உரையாற்றுகையில் இந்தத் தகவல்களை வெளியிட்டார்.

அவர் மேலும் தெரிவிக்கையில்- பயங்கரவாதத் தாக்குதலை அடுத்து சுமார் இரண்டாயிரம் முஸ்லிம்கள் கைது செய்யப்பட்டுள்ளனர். அவர்களில் 125 பேர் வரையில் தான் பயங்கரவாதத்துடன் தொடர்புபட்டவர்கள் எனக் கூறப்படுகிறது. மீதி அனைவரும் அப்பாவிகள். தொழுகைக்குப் பிறகு ஓதும் பிரார்த்தனைகளை எழுதி வைத்திருந்தவர்கள் கூட, உணவா மாகாணத்தில் கைது

அதே போன்று குர் ஆன் மற்றும் ஹதீஸ் பிரதிகளை வைத்திருந்தவர்களும் பல மாவட்டங்களில் கைது செய்யப்பட்டுள்ளனர்.

தமது ஜப்பா ஆடையில் சவுதி அரேபியாவின் சின்னம் பொறிக்கப்பட்டிருந்ததற்காக முஸ்லிம் மார்க்க அறிஞர்கள் இருவர் கைது செய்யப்பட்டு, மூன்று வாரங்களாகச் சிறை வைக்கப்பட்டிருக்கிறார்கள்.

ஆனால் முஸ்லிம்களின் நூற்றுக்கணக்கான வீடுகளையும், கடைகளையும் எரித்தவர்கள், வீதிகளில் நின்று ஆர்ப்பாட்டம் செய்தவர்களெல்லாம், எந்தக் காரணமும் இன்றி விடுதலை செய்யப்பட்டுள்ளார்கள்.

எனவே, கைதாகியுள்ள அப்பாவி முஸ்லிம்களை விடுவிப்பதற்கான பணிகளை வரும் செவ்வாய்க்கிழமை

முதல் ஆரம்பிக்கவுள்ளோம். அதற்காக பயங்கரவாதிகளை விடுதலை செய்யுமாறு நாம் கூறவில்லை.

முஸ்லிம் நாடாளுமன்ற உறுப்பினர்களை பயங்கரவாதத்துடன் தொடர்புபடுத்தி பல்வேறு குற்றச்சாட்டுகள் முன்வைக்கப்படுகின்றன.

இந்த நிலையில், உயிர்த்த ஞாயிறு தினத்தாக்குதல்தொடர்பில் விசாரணை நடத்திவரும் நாடாளுமன்றத் தொிவுக் குழுவின் முன்னிலையில், பயங்கரவாதத்துட்புப்பிரிவின் முன்னாள் பொறுப்பாளரும் முன்னாள் பிரதிப் பொலிஸ் மா அதிபருமான நாலக சில்வா கபந்தவியாழக்கிழமை சாட்சியமளித்தார்.

அப்போது அவரிடம்; 'பயங்கரவாத நடவடிக்கைகளுக்கு யாராது முஸ்லிம் அரசியல்வாதிகள் ஏதாவது உதவினார்களா?' அது தொடர்பான சாட்சியங்கள், ஆவணங்கள் உள்ளனவா என்று, தொிவுக்குழு உறுப்பினர்களில் ஒருவரான சரத் பொன்சேகா கேட்டார்.

அதற்கு, அவ்வாறு எந்தவொரு முறைப்பாடும் இல்லை என்று பயங்கரவாதத் தடுப்புப் பிரிவின் முன்னாள் பொறுப்பாளர் நாலக சில்வா கூறியிருந்தார்-என்றார். (ஐ)

# சம்மாந்துறையில் பாற்குடபவனி



மட்டக்களப்பு, ஜூன் 09 சம்மாந்துறை கோரக்கோயில் ஸ்ரீ அகோரமாரியம்மன் ஆலய வருடாந்த தீமிதிப்பு சடங்கு உற்சவத்தின் ஓராங்கமான பாற்குடபவனி நேற்றுச் சனிக்கிழமை சிறப்பாக நடைபெற்றது.

தலைமைப் பூசகர் மு.ஜெகநாதன் ஜயா பூசகர் எஸ்.சின்னத்தம்பி தலைமையில் ஆலய பரிபாலன சபைத் தலைவர் ம.பாலசுப்பிரமணியம், செயலாளர் த.அழகுராஜா, பொருளாளர் எஸ்.சசிசுரன், உபயகாரர் தவிசாளர் கி.ஜெயசிறில் பங்கேற்புடன் இது நடைபெற்றது.

பாற்குடபவனி சம்மாந்துறை ஸ்ரீ புத்திரகாளி அம் பாள் ஆலயத்திலிருந்து பவனி விசேடபூஜையுடன் ஆரம்பமாகியது.

நூற்றுக்கணக்கான பக்தைகள் பாற்குடம் சுமந்து 2 கிலோமீற்றர் தூரம் உணர்வலமாகவந்து காளி அம்பாள் ஆலயத்தை வந்தடைந்தனர். அங்கு விசேடபூஜை இடம்பெற்று கோரக்கர் தமிழ் மகாவித்தியாலயத்தின் அன்னதானமும் இடம்பெற்றது.

நாளை அம்மனின் உள்வீதியுலாவும் 12 ஆம் திகதி வெளிவீதியுலாவும் இடம்பெறும். எதிர்வரும் 17 ஆம் திகதி தீமிதிப்பு வைபவம் நடைபெறும். (ஐ)

# 10 வருடங்களில் 27,161 பேர் பலி!

கொழும்பு, ஜூன் 09 கடந்த பத்து வருடங்களில் 27,161 பேர் வீதி விபத்துக்களில் உயிரிழந்துள்ளனர். இது முப்பது வருட யுத்தத்தில் உயிரிழந்தவர்களுக்கு நிகரானது என எதிர்க்கட்சி உறுப்பினர் நிமல் சிறிபாலடி சில்வா தெரிவித்தார்.

நாடாளுமன்றத்தில் போக்குவரத்து விதி முறைகள் தொடர்பான விவாதத்தில் கலந்துகொண்டு உரையாற்றுகையிலேயே இவ்வாறு குறிப்பிட்டார். சாரதிகளின் கவனயீனமான நடவடிக்கை காரணமாக கடந்த பத்து வருடங்களில் 27161 பேர் உயிரிழந்திருக்கின்றனர். இந்த உயிரிழப்பானது கடந்த காலங்களில் நாட்டில் ஏற்பட்ட யுத்தத்தின்போது உயிரிழந்தவர்களின் தொகைக்கு நிகரானது என்றே தெரிவிக்கப்படுகின்றது என்றும் அவர் கூறினார். (ஐ)

# இளைஞர்கள் மீது பாலியல் சுரண்டல் இலங்கையில் அதிகம் என்கிறது ஐ.நா.

கொழும்பு, ஜூன் 09 இலங்கையில் சுற்றுலா மற்றும் பயணத் துறையில் குழந்தைகள் உட்பட இளைஞர்கள் மீதான பாலியல் சுரண்டல் அதிகரித்திருப்பதாக ஐக்கிய நாடுகள் சபையின் சிறுவர் உரிமைகள் தொடர்பான குழு தெரிவித்துள்ளது.

சிறார்கள் பாலியல் முறைக்கேடுகளுக்கு ஆளாவதில் இருந்து பாதுகாப்பதற்கான கொள்கைகள், இலங்கையில் சுற்றுலாத்துறை உள்ளிட்ட பிரிவுகளில் அமுலாக்கப்பட

வில்லை என்றும் அதன் அறிக்கையில் தெரிவிக்கப்பட்டுள்ளது.

ஐக்கிய நாடுகள் சபையின் சிறுவர் உரிமைகள் தொடர்பான குழு மே 13 முதல் 31 ஆம் திகதி வரையில் பல நாடுகளில் மேற்கொண்ட ஆய்வுகளின் பிரகாரம் இதனை அறிவித்துள்ளது.

போட்வானா, கேப் வெர்டே, கோட்டி ஐவரி, மால்டா, சிங்கப்பூர், இலங்கை மற்றும் டோங்கா ஆகிய நாடுகள் இவ்வாய்வில் அடங்குகின்றமை குறிப்பிடத்தக்கது.

# தற்கொலைக் குண்டுத் தாக்குதலில் பாதிக்கப்பட்ட நீர்கொழும்பு மக்கள் மன்னாருக்குச் சுற்றுப்பயணம்

தற்கொலை குண்டுத் தாக்குதலில் பாதிக்கப்பட்ட நீர்கொழும்பு, கட்டுவப்பிட்டி ஆலய பங்கு மக்கள் நேற்றுமுன்தினம் வெள்ளிக்கிழமை மன்னாருக்கு சுற்றுப்பயணம் ஒன்றை மேற்கொண்டுள்ளனர்.



இந்த மக்கள் மனதளவில் ஏற்பட்ட பாதிப்பிலிருந்து விடுபடும் நோக்கிலான ஆற்றுப்படுத்தல் பயணமாக மன்னார் மறை மாவட்ட திருத்தலங்களைத் தரிசிக்கும் நோக்கில் இந்தச் சுற்றுப்பயணத்தை மேற்கொண்டனர். இவர்கள் இரண்டு நாட்கள் மன்னாரில் தங்கவுள்ளனர்.

கொழும்பு மறைமாவட்ட விசுவாசத்தைப் பரப்பும் அமைப்பின் பொறுப்பாளர் அருட் தந்தை பிரசாத் கர்ஸன் அடிகளாரின் வழி நடத்தலில், இந்தச் சுற்றுப்பயணம் முன்னெடுக்கப்படுகிறது.

இந்த மக்கள், மன்னார் மறை மாவட்டத்தின் மடுத்த திருத்தலம்,

மன்னார் புனித செபஸ்தியார் பேராலயம், மன்னார் தோட்டவெளி மறைசாட்சிகளின் இராக்கினி ஆலயம் போன்ற யாத்திரைத் தலங்களுக்குச் சென்று, இறைவழிபாட்டில் ஈடுபட்டதுடன் அப்பகுதி பாடசாலை மாணவர்கள் மற்றும் பொது அமைப்பினருடனும் உரையாடல்களில் ஈடுபட்டனர்.

அண்மையில் இடம்பெற்ற உயிர்த்த ஞாயிறு தாக்குதலின் போது நீர்கொழும்பு கட்டுவப்பிட்டி ஆலயத்தில் மாத்திரம் நூற்றுக்கணக்கான மக்கள் உயிரிழந்தமையுடன் பலர் காயமடைந்திருந்தமை குறிப்பிடத்தக்கது. (ஐ)

# சீனாவிடமிருந்து பாரிய போர்க்கப்பலை பொறுப்பேற்றுக் கொண்டது இலங்கை!

கொழும்பு, ஜூன் 09 சீனாவிடமிருந்து பி 625 இலக்கப் போர்க்கப்பலை இலங்கைக் கடற்படை கடந்த வியாழக்கிழமை ஷங்காய் கப்பல் கட்டும் தளத்தில் பொறுப்பேற்றுள்ளது. இலங்கைக் கடற்படையின் தலைமை அதிகாரி ரியர் அட்மிரல் நிசாந்த உலுகெத்தென்ன இந்தப் போர்க்கப்பலைச் சீன அதிகாரிகளிடம் இருந்து பொறுப்பேற்றார்.



இதையடுத்து, பி 625 போர்க்கப்பலின் கட்டளை அதிகாரியாக நியமிக்கப்பட்டுள்ள கப்டன் நளிந்திர ஜெயசிங்க விடம், சீன கடற்படையின், கருவிகள் மற்றும் தொழில்நுட்ப ஒத்துழைப்பு பிரிவின் பணியாளர், மேஜர் ஜெனரல் பான் ஜியாயுன் முறைப்படி போர்க்கப்பலைக் கையளித்தார்.

1994 ஆம் ஆண்டு கட்டப்பட்ட, 112 மீற்றர் நீளமும், 12.4 மீற்றர் அகலமும் கொண்ட இந்தப் போர்க்கப்பல், 2300 தொன் எடை கொண்டது.

சீனக் கடற்படையின் பயன்பாட்டில் இருந்து நீக்கப்பட்ட ஏவுகணை நாசகாரிக் கப்பலான இது, மறுசீரமைப்புச் செய்யப்பட்ட பின்னர் இலங்கைக் கடற்படையிடம் கொண்டுவர அளிக்கப்பட்டுள்ளது.

18 அதிகாரிகளும், 110 கடற்படையினரும் இந்தப் போர்க்கப்பலில் பணியாற்றுவர். இந்தப் போர்க்கப்பல் இலங்கையின் கடல் எல்லைகளைப் பாதுகாப்பதற்கான ஆழ்கடல் ரோந்து மற்றும் கண்காணிப்பில் ஈடுபடுத்தப்படவுள்ளது.

இந்தக் கப்பலைக் கையளிக்கும் நிகழ்வில் பீஜிங்கில் உள்ள இலங்கைத் தூதரக பாதுகாப்பு ஆலோசகர் பிரிகேடியர் கல்ப சஞ்ஜீவ் மற்றும் இலங்கைக் கடற்படை அதிகாரிகளும் பங்கேற்றனர். எதிர்வரும் ஜூன் 14 ஆம் திகதி, இலங்கை நோக்கிப் புறப்படவுள்ள இந்தப் போர்க்கப்பல், இம்மாத இறுதியில் கொழும்பு வந்து சேரும் என்று எதிர்பார்க்கப்படுகிறது. (ஐ)

# நம் சுகம் கையில்

இன்றைய கால தொழில்நுட்ப வளர்ச்சியும், புதிய கண்டுபிடிப்புகளும் மனிதனை தன்னிச்சையாக வாழ வழி வகுத்துள்ளன.

கூட்டுக் குடும்பங்கள் மறைந்து தனிக்குடும்ப வாழ்க்கையிலும் தனியன்களாக நாம் மாறியுள்ளோம். இதனால் நம் பண்பாடுகளும், பாரம்பரியங்களும் எம் அடுத்த சந்ததியினருக்கு கடத்தப்படாமலே போகின்றன. இதனால் நாகரிக மோகம் எம்மை பற்றியுள்ளது. மேலும் எம் சமூகம் மேலைத்தேய கலாசார பழக்கவழக்கங்களுக்கு கட்டுப்பாட்டுக் கிடக்கின்றது.

இன்றைய இளைய சமுதாயம் தமக்கான ஒரு பாதையில் வளர்ந்து வருகின்றனர்.

போட்டி, பொறாமை, இரக்கமின்மை போன்ற பல மறையான எண்ணங்களே அவர்களின் மன தோட்டத்தில் பூத்துக் கிடக்கின்றன. இதனை வித்திடவர்கள் வேறு யாரும்ல்லர். நாம் அனைவரும் தான்.

ஓர் எளிமையான உதாரணம். இன்றைய போட்டி பரீட்சைகள். எம் பிள்ளையா? அவர்களின் பிள்ளையா என்ற போட்டி. இளசுகளின் மனதில் எல்லை கடந்து



யாழ்மருத்தவாடி குடும்ப சுகநல நிலைய முகப்புத் தோற்றம்

பொறாமை எனும் எண்ணத்தைத் தோற்று விக்கின்றது.

நானும் படிக்க வேண்டும் என்ற ஓர் உந்துதலை பிள்ளைக்கு கொடுப்பது நன்று. ஆனால் அது எல்லை மீறும் போது 'நான் மட்டும் படிக்க வேண்டும்' என்ற எண்ணத்தைத் தோற்றுவிக்கின்றது. இது பின்னைய காலகட்டத்தில் அனைத்திலும் நான் மட்டும் என்ற எண்ணத்தைத் தோற்றுவித்து எவ்வித காரியங்களையும் செம்மையாகச் செய்து முடிப்பதைத் தடுக்கின்றது. அது மட்டுமன்றி மனவலிமை குன்றியவர்களாக உருவாக்கி மன உளைச்சல் மயம், தன்னம்பிக்கையின்மை போன்ற உணர்வுகளை ஏற்படுத்துகின்றது.

போட்டி, பொறாமை எனும் வட்டத்துக்குள் வளரும் இவர்கள் அன்பு, பாசம், இரக்கம், விட்டுக் கொடுத்தல் புரிந்துணர்வு, உதவுதல் போன்ற நல்ல நேர்மறை எண்ணங்களின் இனிமையை உணர மறந்து விடுகின்றனர். இதனால் இவர்களில் பலருக்கு பிறவிப்பயனும் விளங்குவதில்லை.

இரு உயிர்களுக்கு இடையில் உறவுப் பாலத்தை ஏற்படுத்துவது அன்பு என்ற ஒன்றுதான். இவ் அன்பு ஒவ்வோர் உறவுகளுக்கும் ஏற்ற வகையில் புது பரிமாணம் பெறுகின்றது.

காருண்யம், இரக்கம், கருணை, பாசம், நேசம், விசுவாசம், காதல், பக்தி போன்றவையாகும்.

ஒரு தாய் சேய்க்கிடையிலான அன்பு, பாசமாகும். கணவன் - மனைவி இடையிலே வரும் அன்பு காதலாகும். நம் நண்பர்களிடம் கொண்டுள்ள அன்பு நேசமாகும்.

முதலாளி வேலையாளர்களிடம் காட்டும் அன்பு இரக்கம். அதேபோன்று வேலையாளர்கள் முதலாளியிடம் காட்டும் அன்பு, விஷ்வாசம். உயிர்களிடம் நாம் கொள்ளும் அன்புகருணையாகும். இவ்வாறு அன்பானது பல்வேறு வகைப்படும். இதனை அறிந்து அதன் வரம்பிற்குள் இருக்கும் போது பல விதமான பிரச்சினைகளைத் தவிர்த்துக் கொள்ளலாம்.

ஓர் உயிர் கருவாக இருக்கும் போதே உணர்வுகளை உணரவும் வெளிப்படுத்தவும் ஆரம்பித்து விடுவதாக இன்றைய ஆராய்ச்சிகள் கூறுகின்றன.

தாயானவள் அமைதியாகவும், இன்பமாகவும் பல நல்ல பண்புகளைக் கொண்டவளாக இருப்பாளாயின் கருவானது நாளைய உலகினை மாற்றியமைக்கக் கூடிய ஓர் பிரஜையாக பிறப்பதில் எவ்வித ஐயமுமில்லை.

இருந்தும் இன்றைய காலகட்டத்தில் எம்முடன் உறவாடுவது எம் தொலைபேசிகளும் தொலைக்காட்சிகளும். பேஸ்புக், இன்ஸ்டிராக்ராம் போன்ற வலைத் தளங்களுமாகும். அம்மா, அப்பா, அண்ணன், அக்கா, தங்கை, தம்பி, அத்தை, மாமா, பாட்டன், பாட்டி போன்ற உறவுகள் அல்லர். காரணம் அனைவரும் நவீன கண்டுபிடிப்புகளில் மூழ்கிக் கிடப்பதேயாகும்.

நம் வாழ்க்கையின் இயக்குநர் இறைவன் நாம் அனைவரும் ஒவ்வொரு கதாப்பாத்திரங்களே யாகும். விஞ்ஞான, தொழில்நுட்ப வளர்ச்சி விண்ணளவு வளர்ந்தாலும் அடுத்த நொடி என்ன என்பதை அறிய முடிவதில்லை.

அனைத்தையும் சரியாகச் செய்ய நாம் என்ன? மகான்களா? மனிதர்கள் தானே.

உறவுகள் அழகானது மற்றும் ஆழமானது. அவற்றை உணர்ந்தால் மட்டுமே முடியும்.

பிழை விட்டால் மன்னியுங்கள். பிழை என உணர்ந்தால் மனதால் மன்னிப்பு கேளுங்கள். மீண்டும் அதே பிழைகளைச் செய்வதை தவிர்த்துக் கொள்ளுங்கள்.

ஒன்றினை செய்யவோ அல்லது சொல்லவோ முன்னர் ஒன்றுக்கு இரு தடவை யோசியுங்கள். ஏன் என்ற வினாவை உங்களின் மனதுக்குள் எழுப்புங்கள். காரணம் வெளிப்படும். சரியான காரணம் என்றால் மட்டுமே அச் செயலையோ அல்லது சொல்லையோ நடைமுறைப்படுத்துங்கள்.

தீயினால் சுட்டபுண் உள்ளாறும் ஆறாது நாவினால் சுட்ட வடு. இது திருவள்ளுவர் கூறியது.

உறவுகள் கண்ணாடியினை போன்றது. உங்கள் செயலோவார்த்தைகளோ அதனை உடைத்தால் மீண்டும் ஒட்ட வைப்பது கடினமாகும் அல்லவா?

மன்னிப்பவனே மனிதன்! மன்னிப்போம் மறப்போம். ஆனால் ஏமாறக் கூடாது. நம்மை நாமே தான் பாதுகாத்துக் கொள்ள வேண்டும். உங்களை மறந்து மற்றவர்களுக்கு உதவ வேண்டும் என்று கூறவில்லை. நம்மை போன்று பிறரையும் நேசித்து உதவி செய்து, விட்டுக் கொடுத்து நடப்பது ஆரோக்கியமான உறவின் அடித்தளமாக அமையும்.

நீ நான் என்ற போட்டி வேண்டாம்.

நீயா, நானா என்ற அகங்காரம் வேண்டாம். நாம் என்ற ஒற்றுமையான எண்ணம் வேண்டும்.

நாம் அனைவரும் தனியன்கள். தனியான எண்ணம் நடத்தை கொண்டவர்கள் மற்றும் தனித்துவமானவர்கள்.

ஆகவே சரி பிழை என்று தீர்மானிப்பது எம்மை பொறுத்ததேயாகும்.

ஒரு செயலையோ அல்லது நபரையோ நாம் பார்க்கும் கோணத்தில் தான் அதன் வெளிப்பாடுகள் அமையும். பனை மரத்தின் கீழ் நின்று பால் அருந்தினாலும் பார்ப்பவர்களின் கண்களுக்கு அது கள் ஆகவே தோன்றும் என்பதை ஞாபகப்படுத்திக் கொள்ளலாம்.

எனவே பிழையானவர், தீய சொல் என்ற கண்ணோட்டத்தில் பார்த்தால் அவர்களின் நல்ல எண்ணங்களோ செயல்களோ எமக்கு இலை மறைக் காய்களாகவே தென்படும். இதனால் தேவையற்ற உறவு பிளவுகள் ஏற்படுகின்றன. இருப்பினும் அவர்களின் நல்ல எண்ணங்கள், நடத்தைகளை சிரம் மேல் கொண்டு, தீய செயல்களை அதாவது எம்மால் ஏற்றுக் கொள்ள முடியாத விடயங்களை ஓர் புள்ளித்திணிவாக பார்ப்போமேயானால் எம் உறவுகள் மேம்படும்.

'மாற்றம் ஒன்றே மாறாதது' எம்மாலும் மாற்ற முடியும். யாரை? 'எம்மை' "மாற்றிக்கொள்ள உதவ முடியும்". யாரிற்கு? பிறருக்கு இதனை விடுத்து அவர்களை விட்டு விலகுதல் புறம் கூறல் போன்றவை. ஓர் ஆரோக்கியமான உறவுகளின் வெளிப்பாடுகளாக அமையாது.

பிழை என்பதை உணர்ந்தோ, அறிந்தோ யாரும் செயல்களைச் செய்வது இல்லை. அறியாத தன்மையே இதன் அடிப்படையான காரணமாகும். எனவே அறிந்த நாம் அதனை அறியப்படுத்துவது கடினமும் அல்ல தவறும் அல்ல.

உன்னை திருத்து உலகம் தானாகத்திருந்தும் என்பது மூத்தோர் வார்த்தைகள். உண்மை. தினமும் உறங்க முன் இன்றைய நாளில் நாம் என்ன நல்ல விடயங்களைச் செய்தோம். நாம் எதை மாற்ற வேண்டும் என்று தினமும் சிந்தித்தால் போதும். எம்முள் நல்ல எண்ணங்களை வளர்ப்பதன் அடித்தளமாக அமைவதோடு எம்முள் உள்ள விரும்பத்தகாத - பிறரால் ஏற்றுக் கொள்ள முடியாத - எண்ணங்களை அழிக்க உதவுகின்றது.

வாழ்க்கை எனும் கடலில் நீந்தி கரை சேர்ந்தோர் யாரும் இல்லை. இன்றைய விடியல்கள் மட்டுமே நிரந்தரமானவை நாளைய பொழுதுகள் என்றும் கேள்விக் கணைகளே. எனவே இருக்கின்ற இன்றைய பொழுதுகளை இன்பமாக ஒற்றுமையாக ஒன்றாக வாழ்ந்து வாழ்வின் அர்த்தத்தை புரிந்தவர்களாக இவ்வுலகினை விட்டு பிரிந்து செல்வது சாலச் சிறந்தது, இது நம் மறைவின் பின்பும் பிறரின் இதயங்களில் எம்மை வாழவைக்கும்!

**தொடர்புகளுக்கு:** யாழ்ப்பாண மருத்துவபீட சமூக மற்றும் குடும்ப மருத்துவத் துறையின் குடும்ப மருத்துவ நிலையம், கோண்டாவில்.

021 205 3760

**ஆக்கம்:**  
 Dr. S. குமரன் (MBBS, DFM, MD)  
 (குடும்ப வைத்திய நிபுணர்)

Dr. J. ஹர்சிகா (MBBS)

## விநோதப் பழக்கங்களில் முதலிடம் சீனாவுக்கே!

ஒவ்வொரு நாடுகளிலும் பல்வேறு விதமான விநோதப் பழக்கங்கள் பின்பற்றப்படுகின்றன. அதில் சீனாவிடே முதலிடம் என்று சொல்லலாம்.



15 வயதுக்கு உட்பட்ட சிறுவர்களின் சிறுநீரை ஒரு பாத்திரத்தில் பிடித்து அதை கொதிக்க வைத்து, அதில்

கோழி முட்டையை வேகவைத்து சாப்பிடும் பழக்கம் சீனாவில் வழக்கமாக உள்ளது.

இதன்மூலம் உடலில் இரத்த ஓட்டம் சீராகி, உடலுக்குத் தேவையான பல்வேறு சத்துக்கள் கிடைக்கின்றன என்று சீனாவின் பரம்பரை மருத்துவம் தெரிவிக்கிறது.

மேலும் ஸ்ப்லிட் பேண்ட் எனப்படும் பின்புறத்தில் ஓட்டை உள்ள ஆடைகளைக் குழந்தைகளுக்கு அணிவிக்கிறார்கள். இது அவர்கள் எந்தவித சிரமமுமின்றி இயற்கை உபாதைகளைக் கழித்துக் கொள்ள உதவுகிறது.

இதுப் போல, சீனாவை பற்றி யாராலும் நம்ப முடியாத அதிர்ச்சி கரமான தகவல்கள் ஏராளம் இருக்கின்றன...

### போலிகளை சிறைக்கு அனுப்பும் விநோதம்

சீன மக்கள் பெரும்பாலும் பார்க்க ஒரே மாதிரி இருப்பது அனைவரும் அறிந்தது தான். இதை வைத்து, பெரிய பணக்காரர்கள் தண்டனை பெறும் போது தங்களை போலவே இருக்கும் வேறு நபர்களை சிறைக்கு அனுப்பி விடுகிறார்கள்.



### பூனைகளை விரும்பி உண்கிறார்கள்

உலகம் முழுக்க பூனைகளைச் செல்ல பிராணியாகதான் வளர்க்கிறார்கள், சீனாவை தவிர. ஏனெனில், சீனாவில் பூனை விரும்பி உண்ணப்படும் உணவு. சீனா முழுவதிலும் ஒரு நாளுக்கு ஆயிரக்கணக்கான பூனைகள் உண்பதற்காகவே கொல்லைப்படுகின்றன.

### சாலை நெரிசல்

சீனாவில் தான் அதிகமாக பெரும் சாலை நெரிசல்கள் ஏற்படுகின்றன. ஒருமுறை 62 மைல் தூரம் ஏற்பட்ட சாலை நெரிசலால், 12 நாட்கள் சாலையிலேயே காத்திருக்க நேரிட்டுள்ளது என்றால் நம்ப முடிகின்றதா?



**ஓ!** ஆண்டுக்கு ஆறுபருவங்கள். இவை ஆண்டின் 12 மாதங்களில் பாதிக்கப்பட்டுள்ளன. பின்பணிக் காலத்தை, மாசி, இளவேனில் காலம் பங்குனி, சித்திரை, முதுவேனில் காலம் வைகாசி, ஆனி, கார் காலம் ஆடி, ஆவணி, இலையுதிர் காலம் புரட்டாசி, ஐப்பசி, முன்பணிக் காலம் கார்த்திகை, மார்கழி என்று காலங்களை பிரிவுகளாக நம் முன்னோர் அளவிட்டு வைத்துள்ளனர்.

ஆனால், மேற்கத்திய நாடுகளில் 4 பருவ காலங்கள்தான். அவை வசந்த காலம், வேனிற்காலம், குளிர் காலம் மற்றும் இலையுதிர் காலம். மேற்கத்தியர்கள் மூன்று மூன்று மாதங்களாக பருவகாலத்தைப் பிரிக்கிறார்கள். இரண்டு இரண்டு மாதங்களாக நமக்கு பருவ காலம் பிரிக்கப்பட்டுள்ளது.

உலக வெப்பமயமாதலில் நமது நாட்டில் பருவகாலங்கள் வெகுவாக மாறிவிட்டன. ஆடிப்பட்டம் தேடி விதை, வைகாசி ஆனியில் தென்மேற்குப் பருவ மழை அடை மழையாக இருக்கும். துவானம் தூறலை நிறுத்திக் கொண்ட பிறகு ஆனியில் விதைப்பார்கள். ஆடி, ஆவணி குளிரால் நம்மை வாட்டியும், மகிழ்வித்தும் இருவேறு மனநிலைகளைத் தந்த போதிலும், மழை பொழிவதில் குளம் குட்டை நிறைந்திருக்கும். பூமி குளிர்ந்திருக்கும். குதூகலம் நம் மனதில் நிறைந்திருக்கும்.

பின்னர், ஆடிக் காற்று வீச கூதீர் என்னும் குளிர் நம்மைத் தொட்டு விட்டு பூமியெங்கும் பற்றிப் படரும். அந்தக் குளிர் காற்றில் நடுங்கிப் போய் தீ மூட்டி குளிர் காய்பவர்களும் உண்டு. கார்த்திகை தீபம் வீடுதோறும் வரிசையாக ஏற்றும்போது, அந்த விளக்கு வெளிச் சத்தில் நம் முடைய பனிக்காலம் நிறைவடைகிறது என்பதை நம்முடைய முன்னோர் மிக அழகாக தட்பவெப்ப நிலையைக் கணித்து வைத்திருந்தார்கள்.

சித்திரையில் கொளுத்தும் வெயிலில் இடி, மின்னலுடன் மழை, ஐப்பசியில் வடகிழக்குப் பருவமழை, சாரல் மழை, கொங்க மழை, அடை மழை என அழைத்து வந்த மழைகள் தற்போது காலம் தப்பிப் போய்விட்டன. மக்கள் தொகை, வாகனப் பெருக்கம், காடு அழிப்பு, மனிதர்களின் பேராசைக்கு ஈடு கொடுக்க முடியாமல் இயற்கைத் தாய் ஒவ்வொரு நாளும் சிதைந்து போய்க் கொண்டிருக்கிறாள். இவற்றால்தான் பருவ காலங்கள் பாதிக்கப்பட்டு விட்டன.

வெப்பம், அதிக வெப்பம், மிக அதிக வெப்பம், அக்னி வெப்பம் என்று பருவ காலங்கள் மனிதனை மாற்றி விட்டன. ஆகவே, குளிர்சாதனப் பெட்டியை வைத்துக் கொண்டு, தன்னுடைய வாழ்க்கையை நகர்த்திக் கொண்டிருக்கிறான். இத்தகைய துயரத்தைத் துடைக்க அடர்ந்த காடுகளை நாம் உருவாக்க வேண்டும்.

இந்த மலைகளில் காடுகள் உருவாக்கினால் பருவகாலங்களை நாம் மீட்டுவாக்கத்திற்கும், புத்துருவாக்கத்திற்கும் உள்ளாக்கலாம். இல்லையேல், வரும் காலங்களில் பருவ காலத்தை நாம் கணிக்க முடியாது போய்விடும். புவியியல் வெப்ப வாயுக்களின் அளவானது, கடந்த பல ஆண்டுகளாகவே காற்று வெளி மண்டலத்தில் படிப்படியாக அதிகரித்ததன் விளைவே வெப்பநிலை மாற்றங்கள் என்றே விஞ்ஞானிகளின் ஆய்வு தெரிவிக்கிறது.

அதிலும் குறிப்பாக, கடந்த 150 ஆண்டுகளில் இந்தப் புவி வெப்ப வாயுக்கள் வெளியிடுகிற அளவு அதிகமாகி காற்று வெளி மண்டலத்தில் எல்லை மீறி கலந்து விட்டது. காரணம், 19ஆம் நூற்றாண்டில் தொடங்கி, 20ஆம் நூற்றாண்டில் வேகம் பிடித்த மேற்கு உலக நாடுகளின் தொழிற்புரட்சி இதற்கான முக்கியக் காரணியாகப் பார்க்கப்படுகிறது. அதாவது, இந்தத் தொழிற்புரட்சியின் முக்கிய உந்துசக்தியாக இருந்தவை நிலக்கரி, பெற்றோல் மற்றும் இயற்கை எரிவாயு ஆகிய புதைபடிவ எரிபொருள்கள்.

இந்தப் புதைபடிவ எரிபொருள்கள் எரிக்கப்படும்போது வெளியேறும் கரிய

மில் வாயுதான் புவி வெப்பமடைவதன் முக்கிய காரணியாகக் கருதப்படுகிறது.

இத்துடன் பெருமளவில் காடுகளை அழிக்கும்போது மீத்தேன் போன்ற வாயுக்களும், ஹைட்ரஜனை அடிப்படையாகக் கொண்ட உரங்களை பயிர் சாகுபடிக்குப் பயன்படுத்தும்போது வெளியாகும் நைட்ரஸ் ஒக்சைட் போன்ற வாயுக்களும், தொழிற்சாலைகள் வெளியிடும் மற்றும் மூன்று புவி வெப்ப வாயுக்களும் ஒன்றாகச் சேரும்போது, சிறு துளி பெரு வெள்ளம் என்பதைப் போல பூமியில் காற்று வெளிமண்டலத்

தன்மை கொண்டது. ஆகவே, கடல்நீரின் வெப்பமும் அதிகரிக்கும். அதனால் கடல்நீரின் மட்டம் அதிகரிக்கும் என்பதே விஞ்ஞானத்தின் அடிப்படைக் கூறுகளாகும்.

இப்படி கடல் நீரின் மட்டம் அதிகரிக்கும்போது அவற்றில் ஏற்படும் புயல்களின் தீவிரமும் அதிகரித்து, கடற்கரையை ஒட்டிய பகுதிகளில் அழிவுகளை அதிகமாக ஏற்படுத்தும் என்பதுதான் கவலை அளிக்கும் செய்தியாகும். இதனால், அடிக்கடி பாதிப்புக்குள்ளாவது தெற்காசிய பகுதிகளில் இருக்கும்

புவி வெப்பமடைவதற்கான வாயுக்களின் அளவைக் குறைப்பதில் தனிமனிதனின் பங்களிப்பும் முக்கியம் என்பதைத் தொடர்ந்து ஐ.நா.வலியுறுத்தி வருகிறது. எரிபொருள் கொண்ட இரு, நான்கு சக்கர வாகனங்களை தேவைக்கு மட்டும் பயன்படுத்துவது, மின்சாரத்தைச் சிக்கனமாகப் பயன்படுத்துவது, விமானப் பயணங்களை அவசியத்துக்கு மட்டும் மேற்கொள்ளாதல், நீரை வீணாக்காமல் பயன்படுத்துவது உள்ளிட்டவை தனிமனிதர்கள் செய்யக்கூடிய அளப்பரிய பங்களிப்புகளாகும். இவை, சக மனிதர்கள் உயிர் வாழ்வதற்கு ஒவ்வொரு மனிதரும் அளிக்கும் மதிப்பற்ற தியாகங்களாகும்.

புவி வெப்பமடைவதால் சுமார் 16,732 அடி உயரம் கொண்ட தான்சானியா (ஆபிரிக்கா) நாட்டில் கிரிமஞ்சாரோ சிகரத்தின் சில எழில் தோற்றங்கள் உருகி வருகின்றன. உலகத்தின் மிக உயர்ந்த இமயமலைச் சிகரங்கள் உருகி வருகின்றமை மனித குலத்துக்கு ஏற்பட்டிருக்கும் அச்சுறுத்தல்களாகும்.

இந்துகுஷ் மற்றும் இமயமலைப் பகுதிகளில் உள்ள பனிமலைகள் அழிவைச் சந்தித்து வருகின்றன. இந்தப் பனிமலைகள்தான் ஆப்கானிஸ்தான், வங்க தேசம், பூட்டான், சீனா, இந்தியா, மியன் மார் நேபாளம் மற்றும் பாகிஸ்தான் ஆகிய எட்டு நாடுகளில் வசிக்கும் 25 கோடி மக்களுக்கு நீராதாரமாக உள்ளன. இந்த நிலையில் அதிகரித்து வரும் அதிகப்படியான கரியமிலவாயுவெளியேற்றம் மற்றும் புவி வெப்பமயமாதல் போன்ற பருவ மாற்றத்தால் இந்த மலைகளில் உள்ள மூன்றில் இரு மடங்கு பனிமலைகள் காணாமல் போகக் கூடும் என்று ஆய்வாளர்கள் எச்சரித்துள்ளனர்.

இந்த நிலையில், பனிமலைகள் உருகின்றமையால் நதியை ஒட்டிய பகுதிகளில் வாழும் 100 கோடிக்கும் அதிகமான மக்கள் வெள்ளத்தால் பாதிக்கப்படுவர். விவசாய நிலங்கள் அழியும். உலகில் முக்கியமான 10 நதிகளுக்கு இந்தப் பனிமலைகள் ஆதாரமாக விளங்குகின்றன. இவற்றில் கங்கை, சிந்து, மஞ்சள், ஐராவதி உள்ளிட்ட ஆறுகள் பாதிக்கப்படும்.

இதனால் இன்னும் ஒரு நூற்றாண்டுகளுக்குள் இப்பனிமலைகள் வெறும் பாறைகள் கொண்ட பிராந்தியமாக மாறக்கூடும். கிழக்கு பாகிஸ்தான், வடமேற்கு இந்தியாவின் சில பகுதிகள், கங்கை பிராந்தியம், கிழக்கு பிரம்மபுத்திரா பள்ளத்தாக்கு முதலானவை எல்லாம் பாதிப்புக்குள்ளாகும் பகுதிகளாகும். வெப்ப நிலையானது 2 டிகிரி செல்சியஸ் அளவு அதிகரிக்கும் எனில் 2100ஆம்

ஆண்டில் பனிமலைகளில் பாதி இருக்க மாட்டா. ஆகவே, உடனடியாக இவற்றை அறிந்து தீவிர அணுகு முறை மூலம் கரியமிலவாயு அளவைக் குறைப்பதே தீர்வாகும்.

ஏனென்றால், எல்லாவற்றையும் விஞ்ஞானத்தின் மூலம் வென்று விட்டதாக, அதன் மூலம் எல்லாவற்றையும் சொந்தமாக்கிக் கொண்டதாக கருதும்

# பருவநிலை மாற்றம்:

## மனித குலத்துக்கு அபாயச் சங்கு!



தில் புவி வெப்ப வாயுக்களின் அளவு பன்மடங்கு அதிகரிக்கிறது. இதன் காரணமாகவே பூமியின் வெப்பம் தொடர்ந்து அதிகமாகி வருவதாகப் பல்வேறு விஞ்ஞான ஆய்வுகள் தெரிவித்திருக்கின்றன.

புவி வெப்பமயமாதல் என்பது நாம் வாழும் பூமியில் உயிர் வாழ்வதற்கான சாத்தியமான தேவைகளில் வெப்பம் முக்கியமானதாகும். இந்த வெப்பத்தைச் சமச்சீரான சாதகமான அளவில் வைத்திருப்பதில், பூமியைச் சுற்றியிருக்கும் காற்று மண்டலம் முக்கியப் பங்காற்றுகிறது.

அதிலும், குறிப்பாக இந்த காற்று மண்டலத்தில் காணப்படும் கண்ணுக்குத் தெரியாத வளையம் போர்வை போலச் சுற்றி நிற்கின்றன. இதனால், பூமியின் வெப்பமானது இயற்கையாக இருக்கக் கூடியதைவிடவும், 30 டிகிரி செல்சியஸ் கூடுதலாக இருக்கிறது. இதனால், சூரியனின் பாதகமான எதிர்மறையான வெப்பக் கதிர்கள், பூமியை நேரடியாகத் தாக்காமல் தடுப்பதிலும் குறிப்பிட்ட சில வாயுக்கள் முக்கியப் பங்காற்றுகின்றன. இவற்றைத்தான் பசுமை இல்ல வாயுக்கள் என அழைக்கின்றனர்.

புவி வெப்பமடைவது கடல் மட்டத்தை அதிகப்படுத்தும் என்று பார்த்தால் அதற்கு இரண்டு காரணங்கள் இருக்கின்றன. முதலாவது, புவி வெப்பமடைவதால் பூமியின் வடதென் துருவங்களான ஆர்க்டிக், அன்டார்டிக் இரு துருவங்களிலிருந்தும் பனி உருகி அதனால் கடலில் நீரின் மட்டம் அதிகரிக்கிறது. இரண்டாவது, வெப்பமடையும்போது தண்ணீர் விரிவடையும்

வங்கதேசம், மாலைதீவு மற்றும் பசிபிக்

## இயற்கைக்கு முன் நாம் பூஜ்யம்!!

தீவுகளாகும். இந்த அழிவுகளைத் தடுப்பது எப்படி? தாங்கள் வெளியிடும் புவி வெப்பம்



டைவதற்கான வாயுக்களின் அளவை உலக நாடுகள் முழுவதும் உடனடியாகக் குறைக்க வேண்டும் என்பதே ஐ.நா சபையின் பரிந்துரையாகும்.

மனிதன் இயற்கைக்கு முன்னால் யாதும் அற்றவன் என்பதை மிக விரைவில் உணரக் கூடும் என்பதே பருவநிலை மாற்றம் கற்றுத் தரும் பாடமாகும். ★



எந்த உறவிலும் பாசமும், பரிவும், அன்பும் ஒருவழிப் பாதை அல்ல! நீங்கள் என்ன கொடுக்கிறீர்களோ அதையே பெறுவீர்கள். ஆகவே, நிறைய அன்பைக் கொடுங்கள்.

குடும்பம் என்பது அதிகாரம் தூள் பறக்கும் நிறுவனமல்ல. அன்பும், அருளும் தவறாமல் கோவில். குடும்பம் என்பது உருவங்கள் நடமாடும் இடம் அல்ல, உள்ளங்கள் உறவாடும் இடம். வீடு என்பது தங்குமிடமல்ல. இன்பம் பொங்குமிடம். எல்லா நாடுகளுக்கும் ஒவ்வொரு வகையான பெருமை உண்டு.

தமிழ்நாட்டுக்கு சுற்றுலா வந்திருந்த ஒரு வெளிநாட்டுத் தம்பதியிடம் ஒரு நிருபர் பேட்டி எடுத்தார். இங்குள்ள கோவில்களையெல்லாம் பார்த்தீர்களா? பார்த்தோம். அதிசயமாக இருந்தது. அதைவிட அதிசயம் இங்குள்ள குடும்பங்களெல்லாம் கோவிலாக இருப்பது இதுதான் நமக்குப் பெருமை. அந்தப் பெருமையைத் தக்கவைத்துக் கொள்ள வேண்டும். கால ஓட்டத்தில் நிலைமை மாறி வருவதாகச் சொல்லப்படுகிறது. முன்பெல்லாம் உடைந்த வீடுகள் உடையாத உள்ளங்கள்.

இப்போது உடையாத வீடுகள் ஆனால் உடைந்த உள்ளங்கள். இல்லறத்தில் மகிழ்ச்சி எப்போது வரும்? புடைவை, பட்டுக் கொடுத்தால் வருமா? நகை நட்டு கொடுத்தால் வருமா? பணக்கட்டு கொடுத்தால் வருமா? சீர் வரிசை தட்டு கொடுத்தால் வருமா? அப்போதெல்லாம் விட ஒரு வருக்கொருவர் விட்டுக் கொடுத்தால் வரும். விட்டுக் கொடுப்பதென்பது வீழ்ச்சியல்ல விதைப்பது. உலகின் மிக உன்னதமானது கணவன் மனைவி உறவு.

முன்பின் அறிமுகம் இல்லாத, ரத்த உறவாகப் பிறந்திடாத இரண்டு பேருக்கு இடையே அறிமுகம் முளைத்து, அது நடப்பாக வளர்ந்து, இனிய அன்பாகப் பிரவாகம் எடுத்து, இரண்டு உடல்களில் ஓர் உயிர் இருப்பது போல நெருக்கமாகி, ஆயுள் முழுவதும் இணைந்திருக்கும் இனிய பந்தம். அது அழகாக இருக்க சில உறுதிமொழிகளை எடுத்துக் கொள்வது

யாக நடந்து கொள்ள வேண்டும். அது உங்களது வாழ்க்கைத் துணையாக இருக்கட்டும்.

எந்த உறவிலும் பாசமும், பரிவும், அன்பும் ஒரு வழிப் பாதை அல்ல! நீங்கள் என்ன கொடுக்கிறீர்களோ அதையே பெறுவீர்கள். ஆகவே, நிறைய அன்பைக்

அவசியம்.

கணவனுக்கும், மனைவிக்கும் நடக்கும் விவாதங்களில் ஜெயிப்பதற்கு ஆர்வம் காட்டாதீர்கள். யார் ஜெயித்தாலும், தோற்றவர் வாழ்க்கைத் துணைதானே. ஒருவர் தோல்வியின் விரக்தியில் இருக்கும் போது, மற்றவர் வெற்றியைக் கொண்டாட முடியுமா? விட்டுக்கொடுங்கள். அன்பை வெளிப்படுத்தவும், ஆறுதல் சொல்லவும் அவ்வப்போது அரவணைப்பையும் அன்பான வார்த்தைகளையும் பயன்படுத்துங்கள். நெடுநாள் இனிமையாக உறவு நீடிக்க இந்த மந்திரச் செயல் அவசியம்.

பணம்தான் பல குடும்பங்களில் உறவை உடைக்கும் கருவியாக இருக்கிறது. வருமானம், கடன், செலவுகள், வீடுவாங்குவது போன்ற உங்கள் பொருளாதார இலக்குகள் என எதையும் வாழ்க்கைத் துணையிடம் மறைக்காதீர்கள். வாழ்க்கையில் யாராவது ஒருவரிடமாவது ஒளிவுமறைவின்றி உண்மை

யாக நடந்து கொள்ள வேண்டும். அது உங்களது வாழ்க்கைத் துணையாக இருக்கட்டும்.

எந்த உறவிலும் பாசமும், பரிவும், அன்பும் ஒரு வழிப் பாதை அல்ல! நீங்கள் என்ன கொடுக்கிறீர்களோ அதையே பெறுவீர்கள். ஆகவே, நிறைய அன்பைக்

## அன்பை கொடுத்து பெற்றிடுவோம் அன்பை!

கொடுங்கள். வாழ்க்கைத்துணை கச்சிதமான நபரான, எல்லாவற்றையும் ஒழுங்காகச் செய்பவராக, நூறு சதவீதம் உங்கள் எதிர்பார்ப்பை நிறைவு செய்பவராக இருக்க வேண்டும் என நினைக்காதீர்கள்.

பலங்களும், பலவீனங்களும் இணைந்தவர்களே ஒவ்வொருவரும். நீங்களும் அப்படித்தானே. வாழ்க்கைத் துணையிடம் மட்டும் நூறு சதவீத கச்சிதத்தை எதிர்பார்ப்பது நியாயமா?

யாரோடும் உங்களை ஒப்பிட்டுப் பார்க்காதீர்கள். ஒப்பிட்டால் அந்த நிமிடத்தில் இருந்து நிம்மதியைத் தொலைத்து விடுவீர்கள். ஒவ்வொரு தனி நபரும் தனிப்பட்ட குணங்களின், திறமைகளின், விருப்பங்களின் கலவை. அந்தத் தனித் திறமையைக் கண்டறிந்து, அதை வளர்த்துக்கொள்ளுங்கள்.

ஒரே நேரத்தில் பல

சிந்தனைகளில் மூழ்காதீர்கள். சாப்பாட்டு மேசையில் அமர்ந்து சாப்பிட்டபடி அலுவலகத்தில் முடிக்க வேண்டிய வேலையை மனதில் நினைத்துக்கொண்டு, உதட்டளவில் வாழ்க்கைத் துணையிடம் பேசாதீர்கள். நீங்கள் உதிர்க்கும் வார்த்தைகளில் அக்கறை குறைவதை, வேறு யாரையும் விட வாழ்க்கைத் துணையால் நன்றாகப் புரிந்து கொள்ள முடியும்.

ஒரே நேரத்தில் பல சிந்தனைகளில் மூழ்காதீர்கள். சாப்பாட்டு மேசையில் அமர்ந்து சாப்பிட்டபடி அலுவலகத்தில் முடிக்க வேண்டிய வேலையை மனதில் நினைத்துக்கொண்டு, உதட்டளவில் வாழ்க்கைத் துணையிடம் பேசாதீர்கள். நீங்கள் உதிர்க்கும் வார்த்தைகளில் அக்கறை குறைவதை, வேறு யாரையும் விட வாழ்க்கைத் துணையால் நன்றாகப் புரிந்து கொள்ள முடியும்.

வாழ்க்கைத்துணையின் உறவினரோ, நண்பரோ, உங்களை ஏமாற்றி இருக்கலாம்; ஏதாவது நஷ்டத்துக்கு ஆளாக்கி இருக்கலாம். அதை மனதில் வைத்துக்கொண்டு உங்கள் வாழ்க்கைத்துணையை விமர்சிக்காதீர்கள். யாரோ செய்த தவறுக்கு அவர் எப்படி பொறுப்பாக முடியும்? உங்கள் உடன் பிறந்தவர்களே கூட உங்களைப் போல இருக்க முடியாது என்கிறபோது, யாரோ ஒருவர் எப்படி உங்களின் வாழ்க்கைத் துணைபோல அக்கறையாக இருப்பார்?

வாழ்க்கைத்துணை மீது கோபமோ, வருத்தமோ ஏற்படும்போது என்ன செய்யலாம்? எதுவுமே செய்யாமல் அமைதியாக இருப்பதுதான் நல்லவழி. கோபத்தில் தீட்டுவதோ, தொலைபேசியில் கத்துவதோ பிரச்சினைகளைத் தீர்க்காது. அவசரத்தில் உதிர்க்கும் வார்த்தைகள், இன்னொரு புது பிரச்சினையை உருவாக்கி விடும்.

உணர்ச்சிவசப்பட்டு மனதால் முடிவு எடுக்காதீர்கள்; நிதானமாக யோசித்து அறிவால் முடிவெடுங்கள். இன்றைய கோபத்தை இன்றே மறந்துவிடுங்கள். அதை சுமந்துகொண்டு படுக்கைக்குப் போகாதீர்கள். மனதில் போட்டுக் குழப்பிக் கொண்டிருக்காதீர்கள். கோபத்தில் வரும் யோசனைகள், பலூன் மாதிரி பிரச்சினைகளை உலுத்திப் பெரிதாக்கிவிடும். அன்பு எனும் உலகியால் அதை உடைத்து விடுங்கள். கருத்து வேறுபாடுகளும், விவாதங்களும் பிரச்சினையை பெரிதாக்காமல் தீர்க்கும் போக்கில் அமைய வேண்டும். சின்ன நூல்கண்டா நம்மை சிறைப்படுத்துவது?

ஒருவர், தன் மகள் திருமணத்துக்காக ஒரு ஜோசியரைப் பார்த்து, இரண்டு ஜாதகங்களைக் கொடுத்து பொருத்தம் பார்க்கச் சொன்னார். இரண்டும் பெண்களின் ஜாதகமாயிருந்தமையால் அதிர்ச்சியடைந்த ஜோசியர் காரணம் கேட்டார். ஒன்று என் மகள் ஜாதகம், இன்னொன்று அவளுக்கு மாமியாராக வரப்போறவங்க ஜாதகம். இரண்டும், பொருந்தி வருதா பாருங்க.

இந்த நிலைமை ஏன்? தன்னுடைய மகள் கட்டிக்கொடுத்த இடத்தில் கண் கலங்காமல் இருக்க வேண்டும் என்று நினைக்கிற தாய், தன்னை நம்பி வந்திருக்கும் ஒரு பெண்ணை கண்கலங்காமல் காப்பாற்ற வேண்டாமா? தன் அம்மாவை நேசிக்கும் ஒரு பெண், தனது மாமியாரும் தாய்மாதிரித்தான் என்று எண்ணத் தொடங்கினால் குடும்பம் கோவிலாகி விடும்.

மாமியாரின் அனுபவத்தை மருமகளும், படித்த மருமகளின் அறிவாற்றலை மாமியாரும் மதிக்கத் தொடங்கிவிட்டால் பிரச்சினை தீர்ந்து விடும்.

நமதுகுடும்பத்தின்வலிமையே கூட்டுக்குடும்பம் தான். அப்பா, அம்மா, தாத்தா, பாட்டி, அக்கா, தங்கை, அண்ணன், தம்பி, அத்தை, மாமா, சித்தப்பா, சித்தி, பெரியப்பா, பெரியம்மா அட்டா? எத்தனை உறவு முறைகள். தாய்மாமன் உறவு என்பது தனித்துவமானது. தாத்தா சரித்திரம் சொல்ல, பாட்டி கதைகள் சொல்ல, அத்தையும், மாமாவும் அரவணைக்க அந்த வளர்ப்பின் அனுபவமே அற்புதமானது.

நட்டநடுநிசியில் தொடர்பு குழந்தை, நிதானத்துக்கு அதிகமாக அழுது துடித்தால் எந்த வைத்தியரிடம் கொண்டு செல்வது? இருக்கவே இருக்கிறது பாட்டி வைத்தியம்.

இப்போது அவசர உலகத்தில் இந்த கூட்டுக் குடும்ப தத்துவம் தகர்ந்து கொண்டிருக்கிறது. தனிக் குடித்தனம் என்ற சுயநலத் தேவை அதிகரித்துவிட்டது. வேலை நிமித்தம் தவிர்க்க முடியாத கழிநிலை தவிர, மற்ற காலகட்டத்தில் ஒன்றாக வாழ்வதே நல்லது. அப்போதும் இல்லறங்கள் வேறாக இருந்தாலும் இதயங்கள் நெருங்கியிருந்தால் உறவுகள் மேம்படும்.

வீட்டுக்குப் பெயர் அன்னை இல்லம். அன்னை இருப்பதோ முதியோர் இல்லம் என்ற நிலையும் உள்ளது. ஒரு பெரியவர் சொன்னார்: எனக்கு ஐந்து மகன்கள் உண்டு. ஆனால் நான் பெற்றெடுக்காத இன்னொரு மகன்தான் என்னைக் காப்பாற்றுகிறான்.

பெரியவர்கள் வீட்டில் இருந்தால் பெருமை என்று கருதுவோம். அவர்களை வழிபடுவதே சிறந்த ஆன்மிகம் என்ற நிலை வந்தால் குடும்பம் கோவிலாகி விடும். ★

## ஒரு பல்லியால் முடியும்போது உங்களால் முடியாதா என்ன...?

இது ஜப்பானில் நடந்த உண்மை கதை! ஜப்பான் நாட்டை சேர்ந்த ஒருவர் தன்னுடைய வீட்டை புதிப்பிப்பதற்காக மரத்தாலான சுவரைப் பெயர்த்து எடுத்துக் கொண்டு இருந்தார். ஜப்பான் நாட்டில் பெரும்பாலும் வீடுகள் மரத்தாலேயே கட்டப்பட்டிருக்கும் இரண்டு கட்டைகளுக்கு இடையில் இடைவெளி விட்டு கட்டப்பட்டிருக்கும். வீட்டு 'சுவரைப்' பெயர்த்து எடுக்கும்போது இரண்டு கட்டைகளுக்கு இடையில் ஒரு பல்லி சிக்கி இருப்பதை பார்த்தார். அது எப்படி சிக்கி இருக்கிறது என்று அந்த பல்லியைச் சுற்றிப் பார்த்தார், அவர் அப்போதுதான் கவனித்தார். வெளி பகுதியில் இருந்து ஆணி அடிக்கும்போது அந்த ஆணி பல்லியின் காலில் இறங்கி இருக்கிறது. அவருக்கு ஆச்சரியமாக இருந்தது அந்த ஆணி

அடித்து குறைந்தது 3 வருடம் ஆகி இருக்கும். எப்படி இந்த பல்லி 3 ஆண்டுகள் உயிருடன் இருந்தது இதை நாம் கண்டு பிடித்து ஆக வேண்டும் என்று மேற்கொண்டு வேலை செய்யாமல் அந்த பல்லியை கண் காணித்துக் கொண்டு இருந்தார்.

சிறிது நேரம் கழித்து இன்னொரு பல்லி அதன் அருகில் வருவதை கண்டார். அந்த பல்லி தன் வாயில் இருந்து உணவை எடுத்துச் சிக்கிக் கொண்டு இருந்த பல்லிக்கு உண்டுவதை பார்த்தார். அவருக்கு தூக்கி வாரிப்போடது 3 ஆண்டுகளாக இந்த பல்லி அதில் சிக்கி இருந்ததன் சக பல்லிக்கு உணவு அளித்து வந்து உள்ளது.

ஒரு பல்லி தன் சக பல்லிக்கு எந்தவித எதிர்பார்ப்பும் இல்லாமல் 3 ஆண்டுகள் உணவளித்து வந்துள்ளது. ஒரு பல்லியால் முடியும்போது உங்களால் முடி



யாதா...

உன்னை 10 மாதம் சுமந்த உன் தாய்க்கு அவர்கள் முடியாத காலக்கட்டத்தில் உணவளிக்க முடியாதா, உன் தாரம் உணமாயின் அவளுக்கு உன்னால் உணவளிக்க முடியாதா... சிந்திப்பீர் மனிதர்களே!!!

**அருள்பணியாளர்களை கருத்துடன் கண்ணோக்கிப் பார்க்க...!**

எடுத்துக்காட்டான வாழ்வைப் பின்பற்றும் அருள் பணியாளர்களை கருத்துடன் கண்ணோக்கிப் பார்க்கும்படி திருத்தந்தை பிரான்சிஸ் அவர்கள் உலகெங்கும் வாழும் கத்தோலிக்கர்களுக்கு ஜூன் மாத செபக்கருத்தின் வழியே அழைப்பு விடுத்துள்ளார். தங்கள் பணிவான வாழ்வின் வழியே, மக்களோடு ஒன்றித்திருக்க, குறிப்பாக மிகவும் வறுமைப்பட்டோருடன் ஒன்றித்திருக்க, தங்களுடைய அர்ப்பணிக்கும்படி அருள்பணியாளர்களுக்காக செபிப்போம் என்கிற திருத்தந்தையின் செபக்கருத்து.



**கிறிஸ்தவ செய்தி இதழ்**

TCNL

உண்மையை எடுத்துரைப்பதே என் பணி - சுவாமி:18:37

ஆசிரியர் : அருள்திரு ரூபன் மரியம்பிள்ளை - உடக விளிவுரையாளர்.



**அருள்பணியாளர்களின் சாட்சிய வாழ்வுக்காக நன்றி**

பாவமும் இடறல் தரும் பல விடயங்களும் மக்களின் கவனத்தை ஈர்க்கின்றமைபோல் புனிதம் மக்களின் கவனத்தை ஈர்ப்பதில்லை. இதை மனதில் வைத்து திருத்தந்தை பிரான்சிஸ் அவர்கள் நம்மைச் சுற்றி அமைதியாக பணிவாகப் பணியாற்றும் அருள்பணியாளர்களை கவனமுடன் கண்ணோக்கிப் பார்க்கும்படி அழைப்பு விடுத்துள்ளார். மக்களுக்கு நெருக்கமாக வாழ்ந்து ஒவ்வொருவருக்காகவும் கடினமாக உழைக்கும் அருள்பணியாளர்களின் சாட்சிய வாழ்வுக்காக நன்றியறிந்திருப்போம்.

**நல்லூர் சுவாமி ஞானப்பிரகாசரால் ஆரம்பிக்கப்பட்ட**

**மாகியப்பிட்டி புனித செபஸ்தியார் ஆலய திருச்சபை 100 ஆண்டுகளின் நிறைவில்!**

நல்லூர் சுவாமி ஞானப்பிரகாசரால் ஆரம்பிக்கப்பட்டு படிப்படியாக வளர்ந்து இன்று 100 ஆண்டுகள் நிறைவில் ஒரு விருட்சமாக தலை நிமிர்ந்து நிற்கின்ற மாகியப்பிட்டி என செல்லமாக அழைக்கப்படும் மாகியப்பிட்டி புனித செபஸ்தியார் கத்தோலிக்க ஆலயத் திருச்சபையை காலைக்கதிர் கிறிஸ்தவ செய்தி இதழ் அன்பு நெஞ்சங்கள் சார்பாக பாராட்டி வாழ்த்துகிறோம்.



மாகியப்பிட்டி புனித செபஸ்தியார் ஆலயத் திருச்சபை 100 ஆண்டுகள் நிறைவில் புதிய ஆலயத்தை கட்டி எழுப்பி நூற்றாண்டு விழாமலர் வெளியிட்டு பங்கு மண்ணின் முதற் குருமைந்தன் இ.போல் அனக்கிளிற் அடிகளாரின் குருத்துவப் பெருவிழாவைக் கொண்டாடும்படி பங்குத்தந்தை கலாநிதி மைக்கல் சவுந்தரநாயகம் அடிகளாரை வாழ்த்துவோம்.

ஆண்டுகள் நிறைவில் ஒரு விருட்சமாக நிமிர்ந்து நிற்கின்ற மாகியப்பிட்டி புனித செபஸ்தியார் ஆலயத் திருச்சபை இந்த விழாவிலே இறைவனுக்கும் பரிசுத்த கன்னிமரியாளுக்கும் புனித செபஸ்தியாருக்கும் நன்றிப் புகழ்பாடி மகிழ்வது தகுதியும் நீதியும் ஆகும்.



கொள்வோம். 100 ஆண்டுகள் என்ற மைல்கல்லை அடைந்த நிலையில் ஓய்ந்துவிடாமல் பங்குத் திருச்சபையிலே உங்கள் முன்னோர்களின் தியாகங்களையும் விசுவாசத்தையும் சாட்சிய வாழ்வையும் மறந்து விடாமல் ஒற்றுமையை வளர்த்து புனித செபஸ்தியாரைப் போல இயேசுவுக்கு சாட்சிகளாக தொடர்ந்தும் வாழ்வோம். நூற்றாண்டு விழா வாழ்த்துக்கள் கூறி இறையாசீர் நிறைவாகக் கிடைக்க வேண்டி நிறைவு செய்ய்கிறேன் என தொவிக்கிறார் பங்குத்தந்தை கலாநிதி மைக்கல் சவுந்தரநாயகம் அடிகளார்.

**முன்னாள் திருத்தந்தை 16ஆம் பெனடிக்ட் அவர்களின் 92 ஆவது பிறந்த நாள்**

வத்திக்கானில் முன்னாள் திருத்தந்தை 16ஆம் பெனடிக்ட் அவர்கள் தங்கியிருக்கும் துறவு இல்லத்திற்கு சென்று திருத்தந்தை 16ஆம் பெனடிக்ட் அவர்களுக்கு பிறந்தநாள் நல் வாழ்த்துக்களைத் தெரிவித்தார் திருத்தந்தை பிரான்சிஸ்.

திருத்தந்தை 16வது பெனடிக்ட் மற்றும் திருத்தந்தை பிரான்சிஸ் ஆகிய இரு திருத்தந்தையர்களும் கத்தோலிக்க திருச்சபையில் சமகாலத்தில் இருப்பது ஆறு நூற்றாண்டுகளில் நடைபெறாத ஓர் அபூர்வ நிகழ்வாகும். தமது முதிர்ந்த வயது காரணமாகவும் உடல்நிலைக்குறைவு காரணமாகவும் தாம் திருத்தந்தைப் பணியை துறக்கப் போகிறார் என திருத்தந்தை 16ஆம் பெனடிக்ட் அவர்கள் 28 பெப்ரவரி 2013 அன்று வெளியிட்ட செய்தி உலகக் கத்தோலிக்க திருச்சபையைப் பொறுத்தவரை ஒரு மிக அதிர்ச்சியான செய்தியே ஆகும்.

600 ஆண்டுகளுக்கு மேலாக இவ்வாறு ஒரு திருத்தந்தை பணியிலிருந்து விலகியதில்லை என்பதோடு திருத்தந்தைப் பதவி வாழ்நாள் முழுவதற்கும் நீடிக்கும் ஒரு பதவி என்ற வழக்கமே கத்தோலிக்க திருச்சபையில் நிலவிவந்தது. 2013ஆம்



ஆண்டு புதிய திருத்தந்தையாக பிரான்சிஸ் அவர்கள் தேர்ந்தெடுக்கப்பட்டார்.

உடலால் நான் தளர்ந்து வருவதை உணரும் இவ்வேளையில் வானக இல்லம் நோக்கிய என் திருப்பயணம் நெருங்கி வருகிறது என்பதை என்னால் உணர முடிகிறது என இத்தாலிய நாளிதழ் ஒன்றிற்கு எழுதியுள்ள மடலில் முன்னாள் திருத்தந்தை 16ஆம் பெனடிக்ட் அவர்கள் குறிப்பிட்டுள்ளார்.

முன்னாள் திருத்தந்தையின் உடல்நலம் குறித்து கவலை தெரிவித்து மேற்படி நாளிதழுக்கு அனுப்பப்பட்ட கடிதங்களுக்கு முன்னாள் திருத்தந்தை 16ஆம் பெனடிக்ட் அவர்கள் இவ்வாறு பதில் மடலை அனுப்பியுள்ளார். தன் மீது விசுவாசிகள் இவ்வளவு அக்கறை கொண்டுள்ளமையைக் கண்டு தான் மன நிறைவுகொள்கிறார் எனக் கூறியுள்ள முன்னாள் திருத்தந்தை, தன் அன்பு நெஞ்சங்களின் செயல்கள் தன்னுடன் உள்ளதை உணர்வதாகவும் அவர்களுக்காக செபிப்பதாகவும் உறுதியளித்துள்ளார்.

1927 ஆம் ஆண்டு ஏப்ரல் 16ஆம் திகதி ஜேர்மனியின் பிறந்த திருத்தந்தை 16ஆம் பெனடிக்ட் அவர்கள்

**வேலை வாய்ப்புகளுக்காக புனித யோசேப்பிடம் வேண்டல்**

தங்கள் வேலைகளை இழந்தோருக்காகவும் வேலையின்றி அலைவோருக்காகவும் இறைவனிடம் பரிந்துரைக்குமாறு புனித யோசேப்பிடம் நான் வேண்டுகிறேன் என்றார் திருத்தந்தை பிரான்சிஸ்.

தன்புதன் மறைக்கல்வி உரையின் இறுதியில் சிறப்பிக்கப்பட்ட தொழிலாளரான புனித யோசேப்பின் விழாகுறித்து எடுத்துரைத்த போதே மேற்கண்டவாறு தெரிவித்தார் திருத்தந்தை பிரான்சிஸ்.

தொழிலாளரான புனித யோசேப்பு அகில உலக திரு அவையின் பாதுகாவலரும் ஆவார் என்று கூறிய திருத்தந்தை நாசரேத்தின் எளிமை நிறைந்த தொழிலாளரான இவர் இயேசுவை நோக்கி நம்மை வழிநடத்திச் செல்வாராக என்ற ஆவலை வெளிப்படுத்தினார்.

இவ்வலகில் நன்மைகளை ஆற்றிக்கொண்டிருப்போரின்தியாகச் செயல்களுக்கு புனித யோசேப்பு, உரமூட்டுவாராக என செபித்த திருத்தந்தை பிரான்சிஸ் அவர்கள் தொழிலாளர்களின் பாதுகாவலரான புனித யோசேப்பை நோக்கி தொழிலாளர்களின் நலனுக்காகவும் வேண்டினார்.

தங்கள் வேலைகளை இழந்தோருக்காகவும் வேலையின்றி அலைவோருக்காகவும் இறைவனிடம் பரிந்துரைக்குமாறு புனித யோசேப்பிடம் நான் வேண்டுவதாகக் கூறி தன் மறைக்கல்வி உரையை நிறைவு செய்த திருத்தந்தை பிரான்சிஸ் அவர்கள் அனைவருக்கும் தன் அப்போஸ்தலிக்க ஆசீரையும் அளித்தார்.



## இளம் பெண்களின் நவீனகாலத்தின் திருமண சிந்தனை

எல்லா பெண்களுமே தங்களுக்கு வெளிப்படையாக பேசும் கணவரை எதிர்க்கிறார்கள் என சொல்கிறார்கள். அவர்கள் நண்பர்களைப் போல பழகவேண்டும் என்றும் கருதுகிறார்கள். அப்படி சொல்பவர்கள் எத்தனை சதவீதம் தெரியுமா? 91 சதவீதம்! ஆண்கள் மீதான பற்று பெண்களுக்கு குறைந்து கொண்டிருக்கிறது. அதனால் கடைசி காலம் வரை தங்களை பாதுகாக்க வேண்டும், பராமரிக்கவேண்டும் என்ற ஆசைபெண்களிடம் இல்லை. ஏனென்றால் தங்கள் எதிர்கால கணவரிடம் அவைகளை எல்லாம் எதிர்பார்க்கும் பெண்கள் 15 சதவீதம்தான்.

தங்கள் மனதிற்குள் இருக்கும் எல்லா வற்றையும் பேசும் அளவுக்கு கணவர் நடந்து கொள்ளவேண்டும். சுதந்திரம்தர வேண்டும். எதற்கும் கட்டுப்பாடு விதிக்கா தவறாக இருக்கவேண்டும் என்று கிட்டத்தட்ட எல்லா இளம்பெண்களுமே எதிர்பார்க்கிறார்கள். அவர்களின் அளவு 94 சதவீதம்.

கணவரிடம் அதிகபட்ச அன்பு, செக்ஸ், ஆண்மை நிரம்பிய குணம் போன்றவைகளை எதிர்பார்க்கும் பெண்கள் 35 சதவீதம் மட்டுமே!

பழைய காலத்துமாதல் பெண் பார்க்கும் சடங்கில் தங்களுக்கு விருப்பம் இல்லை என்றும், 'இவர்தான் உன் வருங்கால கணவர்' என்று கட்டாயப்படுத்தக்கூடாது என்றும் பெரும்பாலான இளம் பெண்கள் சொல்கிறார்கள்.

தனக்கான வரனை பெற்றோரே முடிவு செய்துவிடக்கூடாது என்பதும் பெரும்பாலான பெண்களின் விருப்பமாக இருக்கிறது. அவர்கள் வரனின் வேலை, சம்பளம், குடும்பம், சொத்து இவைகளைத்தான் பார்க்கிறார்கள். அவைகள் திருப்திபட்டால், அந்த மாப்பிள்ளைக்கு தலையாட்டி விடுகிறார்கள். அவர் வாழ்க்கைக்கு எந்த அளவுக்கு சரிப்பட்டு வருவார் என்பது தங்களுக்குத்தான் தெரியும் என்று இளம் பெண்கள் கருத்து தெரிவிக்கிறார்கள்.

'நாங்கள் பார்த்து பேசி முடிவு செய்து விட்டோம். நீ ஒத்துக்கொள் என்பதுபோல் பெற்றோர் சொன்னால் அதை ஏற்றுக் கொள்ளமாட்டோம்' என்று, பெண்கள் அதிரடியாக சொல்கிறார்கள்.

பெண்கள், வாழ்க்கையில் திருமணம் அவ்வளவு முக்கியமில்லை என்கிறார்கள். அவர்கள் பெரும்பாலும் வட இந்திய நகரங்களில் போய் தனியாக வேலைபார்த்த அனுபவம் பெற்றவர்கள். 'அங்கு நிறைய பெண்கள் கல்யாணமே செய்து கொள்ளாமல் சந்தோஷமாக வாழ்கிறார்கள். அப்படி தம்மாலும் வாழ முடியும் என்று நம்புவதாக' அவர்கள் கருத்து தெரிவிக்கிறார்கள்.

திருமணம் முடிந்த பின்பும் தங்கள் வருங்கால கணவரின் சுதந்திரத்தில் தலையிடமாட்டோம் என்று பெண்கள் சொல்கிறார்கள். ஆனால் தங்கள் கொடுக்கும் சுதந்திரத்தை கணவர் தங்களுக்கு தரவேண்டும் என்றும் அவர்கள் எதிர்பார்க்கிறார்கள். இதற்கு அவர்கள் விளக்கமாக பதில்சொல்ல முன்வரவில்லை.

கணவருக்கு வேறு பெண்களோடு இருந்த தொடர்பு பற்றி கேள்வி எழுப்பமாட்டோம் என்று பெண்கள் சொல்வது அதிர்ச்சி கலந்த உண்மை.

பெரும்பாலான பெண்கள் 25 முதல் 30 வயதுக்குள் திருமணம் செய்துகொண்டால் போதும் என்று கருத்து தெரிவிக்கிறார்கள்.

திருமணத்தில் ஆர்வம் இல்லாத பெண்கள்கூட, 'திருமணத்தில் ஆடம்பர அலங்காரங்கள் அவசியம்' என்கிறார்கள். காரணம், 'வாழ்க்கையில் ஒருமுறைதான் திருமணம் செய்கிறோம். அதனால் அலங்காரத்திற்கு நிறைய பணம் செலவிடலாம்' என்ற ஆசையை வெளிப்படுத்தியிருக்கிறார்கள்.

திருமணம் முடிந்த மறுநாளே தூக்கி வீசப்படும் அழைப்பிதழ்க்காக நிறைய பணத்தை செலவிடவேண்டியதில்லை. அது ரொம்ப சிம்பிளாக இருந்தால் போதும் என்று பெண்கள் கருத்து தெரிவித்திருக்கிறார்கள்.

தங்கள் கணவர் சினிமா கதாநாயகன் போல் அழகாக இருக்கவேண்டியதில்லை என்று பெண்கள் கூறியிருக்கிறார்கள்.

மது அருந்தும் பழக்கம் கொண்டவர்கள் தங்களுக்கு வேண்டாம் என்றுதான் பெரும்பாலான பெண்கள் கூறியிருக்கிறார்கள். அளவோடுமது அருந்துபவர்களை ஏற்றுக் கொள்வோம் என்று 3 சதவீத பெண்களே சொல்கிறார்கள். இது அருந்துபவர்கள் முரட்டுத்தனமாக நடந்துகொள்வார்கள் என்ற பயம், 93 சதவீத பெண்களிடம் இருக்கிறது.

காலம் மட்டுமல்ல, காலத்திற்கு ஏற்ப பெண்களின் சிந்தனையிலும் மாற்றங்கள் ஏற்பட்டுக் கொண்டிருக்கின்றன. பெண்களிடம் ஏற்பட்டுள்ள சிந்தனை மாற்றங்களை சமூகம்தான் சரியாக புரிந்துகொள்வதில்லை. திருமணம் இன்னும் பழைய பாணியிலே இருந்துகொண்டிருந்தாலும், திருமணத்தின் கதாநாயகிகளான பெண்களின் மனோநிலை புதிதாக இருக்கிறது. 18 வயது முதல் 25 வயது வரையுள்ள பெண்களிடம் எடுக்கப்பட்ட கருத்துக் கணிப்பு, அவர்களது வித்தியாசமான ஆசைகளை வெளிப்படுத்துவதாக இருக்கிறது.

## முகத்திலுள்ள குழிகளை மறைப்பதற்கு...!

சிலரது முகத்தில் குழிகள் அதிகமாகாண்டும். முகத்தில் குழிகள் இருந்தால், அவை முக அழகை கெடுப்பதோடு, பல்வேறு சரும பிரச்சினைகளான வெள்ளைப்புள்ளிகள், கரும்புள்ளிகள், முகப்பரு போன்றவை அதிகம் வருவதற்கு வழிவகுக்கும்.

முட்டையின் வெள்ளைக் கருவை முகத்தில் தடவி உலரவைத்து, குளிர்ந்த நீரில் கழுவவேண்டும். இப்படி வாரம் ஒரு முறை செய்து வந்தால், முகத்தில் உள்ள குழிகளை மறைக்கலாம். பப்பாளி சருமத்தின் நிறத்தை அதிகரிப்பது மட்டுமின்றி முகத்தில் உள்ள குழிகளையும் தான் மறைக்கப் பயன்படுகிறது. நன்கு கனிந்த பப்பாளியை அரைத்து முகத்தில் தடவி 20 நிமிடம் ஊற வைத்து, பின் கழவு வேண்டும். இதனை



தினமும் செய்யலாம் அல்லது வாரம் 3 முறை செய்யலாம்.

கடலை மாவில் சிறிது எலுமிச்சை சாறு சேர்த்து கலந்து, முகத்தில் தடவி சிறிது நேரம் ஊறவைத்து, பின் குளிர்ந்த நீரில் கழுவவேண்டும். இப்படி தினமும் முகத்திற்கு மாஸ்க் போட்டு வந்தால், முகத்தில் உள்ள புள்ளிகள் மெதுவாக மறைவதை நன்கு காணலாம்.

## பாலூட்டும் தாய்மார்கள் தவிர்க்க வேண்டிய உணவுகள்!



தாலும், அதுதாய்ப்பாலின் வழியே குழந்தைக்கும் செல்லும். சில நேரங்களில் உங்கள் குழந்தையின் பால் பற்களில் கறுப்பு நிற கறை இருப்பது போன்று தெரியும். அப்படி தெரிந்தால், அதற்கு அந்த மாத்திரை தான் காரணம்.

அதுமட்டுமின்றி, தாய் எடுத்த மாத்திரையின் பக்க விளைவு குழந்தைக்கும் ஏற்படும். எனவே தாய்ப்பால் கொடுக்கும் பெண்கள் கண்ட மாத்திரைகள் எடுப்பதைத் தவிர்க்க வேண்டும்.

தாய்ப்பால் கொடுக்கும்போதும், மீன் அதிகம் சாப்பிடுவதைத் தவிர்க்க வேண்டியது அவசியம்.

தாய்ப்பால் கொடுக்கும் பெண்கள் கோப்பி குடித்தால், அதில் உள்ள காபீன் தாய்ப்பால் சுரப்பில் இடையூறு ஏற்படுத்தும். மேலும் அந்த காபீன் தாய்ப்பாலில் கலந்து குழந்தையின் உடலுக்கும் சென்று, அதனால் அவர்களின் உடலினுள் ஒருவித எரிச்சலை ஏற்படுத்தி, குழந்தையின் தூக்கத்திற்கு இடையூறு ஏற்படுத்தும்.

தாய்ப்பால் கொடுக்கும் பெண்கள் எந்த ஒரு மாத்திரையை எடுத்

காரமான உணவுகளை தாய்ப்பால் கொடுக்கும் பெண்கள் உட்கொண்டால், அதுதாய்ப்பாலின் வழியே குழந்தையின் உடலினுள் சென்று, அவர்களின் செரிமான மண்டலத்தில் இடையூறு ஏற்படுத்தி, வயிற்று எரிச்சல், வயிற்று உப்புசம் மற்றும் சில நேரங்களில் வாந்தியை கூட ஏற்படுத்தும். எனவே மிகவும் காரமாக இருக்கும் உணவுகளைத் தவிர்க்க வேண்டும்.

## முகப்பருவை தடுக்க...!



சரும துளைகளில் இறந்த செல்கள் அடைத்துக்கொண்டால், வரக்கூடிய பிரச்சினை முகப்பரு, அழுகை, தூசு, எண்ணெய் பசை ஆகியவை சரும துளைகளில் அடைத்துக்கொண்டால் முகப்பரு வரும். இது மரபியலாக வரும் பிரச்சினையல்ல.

முகப்பரு உள்ளவர், ஜெல்வகை கிரீம்கள் மட்டும்தான் பயன்படுத்த வேண்டும். துரித உணவுகள், சொக்லேட், கேக், பிஸ்கெட் சாப்பிட

டால் முகப்பரு வரும். துளசி இலை பவுடர் ஒரு கரண்டி, கஸ்தூரி மஞ்சள் ஒரு சிட்டிகை, முல்தானி மிட்டி ஒரு கரண்டி நன்றாக கலந்து அதனுடன் ரோஸ் வோட்டர் கலந்து முகத்தில் பேக்காக போட்டு 20 நிமிடங்கள் கழித்து கழுவ வேண்டும்.

வேப்பிலை பவுடரை ரோஸ் வோட்டர் கலந்து குழைத்துக் கொள்ளுங்கள். இரவில் முகம் முழுவதும் பூசிய பிறகு, படுத்து உறங்கி மறுநாள் கழுவி விடலாம். முகப்பரு குறைந்து இருப்பது தெரியும்.

பட்டைத்தூளை தேன் கலந்து குழைத்துக் கொள்ளவும். பரு உள்ள இடத்தில் மட்டும் தடவுங்கள். 15 நிமிடங்கள் கழித்துக் கழுவலாம். 2 மாதம் தொடர்ந்து செய்யலாம்.



## ஆஸ்திரேலியாவுக்கு பொண்டிங் எச்சரிக்கை

உலகக்கிண்ண கிரிக்கெட் தொடரில் இந்தியா அணியை எதிர் கொள்ளும் ஆஸ்திரேலியா அணிக்கு அணியின் முன்னாள் தலைவரான ரிக்கி பொண்டிங் எச்சரிக்கை விடுத்துள்ளார். உலகக்கிண்ண தொடரின் 14ஆவது போட்டியில், இந்தியா அணியும் ஆஸ்திரேலியா அணியும் இன்று ஞாயிற்றுக்கிழமை கெனிங்டன் ஓவல் மைதானத்தில் பலப்பீட்சை நடத்தவுள்ளன. இந்த நிலையில், இப்போட்டிக்கு தயாராகும் ஆஸ்திரேலிய வீரர்களுக்கு ரிக்கி பொண்டிங் எச்சரிக்கை விடுத்துள்ளார்.

இது குறித்து அவர் கூறியதாவது, 'மேற்கிந்திய தீவுகள் அணிக் கெதிரான போட்டியில், அதிவேக பவுன்சர் பந்துகளால் ஆஸ்திரேலிய அணியின் முக்கிய வீரர்கள் வீழ்ந்தனர். அதேபோன்ற யுக்தியை ஓவலில் நடைபெற உள்ள போட்டியின் போது இந்திய அணியின் வேகப்பந்து வீச்சாளர்களான ஜஸ்ப்ரிட் புமரா, புவனேஷ்வர் குமார், முகமது ஷாமி பயன்படுத்த அதிக வாய்ப்பு உள்ளது. எனவே ஆஸ்திரேலிய வீரர்கள் கவனமாக விளையாட வேண்டும்' என கூறியுள்ளார். (ஐ)

## இலங்கை - பாகிஸ்தான் போட்டி கைவிடப்பட்டது!



இலங்கை மற்றும் பாகிஸ்தான் அணிகளுக்கிடையிலான போட்டி நேற்றுமுன்தினம் மழை காரணமாக கைவிடப்பட்டுள்ளது. இரு அணிகளுக்கும் இடையிலான உலகக் கிண்ணத் தொடரின் 11ஆவது போட்டி எது வித பந்துகளும் வீசப்படாத நிலையில் கைவிடப்பட்டது. ஐ.சி.சி. 12 ஆவது உலகக் கிண்ணத் தொடரின் 11ஆவது

போட்டி நேற்றுமுன்தினம் மாலை 3 மணிக்கு பிளிட்லில் இடம்பெறவிருந்தது. இந்நிலையில் தொடர்ந்து அங்கு மழைபெய்துவந்ததன் காரணமாக போட்டி நாளைய சமுற்சி கூட மேற்கொள்ளப்படாது கைவிடப்பட்டது. இந்நிலையில் பாகிஸ்தான் மற்றும் இலங்கை அணிகளுக்கு தலா ஒவ்வொரு புள்ளிகள் வழங்கப்பட்டன.

## நடுவர்களின் தீர்ப்பால் பிரதவைட அதிருப்தி



உலகக்கிண்ண கிரிக்கெட் தொடரின் ஆஸ்திரேலியா அணிக்கெதிரான போட்டியில், நடுவர்களின் தீர்ப்பை மேற்கிந்திய தீவுகள் அணியின் சகலதுறை வீரர் கார்லோஸ் பிரதவைட் விமர்சித்துள்ளார்.

கடந்த வியாழக்கிழமை ட்ரென்ட் பிரிஜ் மைதானத்தில் நடைபெற்ற இப்போட்டியில் மேற்கிந்திய தீவுகள் அணி துடுப்பெடுத்தாடும் போது, ஆஸ்திரேலிய அணியின் பந்து வீச்சாளர்களால் கோரப்பட்ட பல ஆட்டமிழப்புக்கு நடுவர்கள் சாதகமான தீர்ப்பையே வழங்கியிருந்தார்கள்.

எனினும், அதனை மீள் பரிசீலனை செய்து பார்க்கும் போது, அது ஆட்டமிழப்பு இல்லை என தெளிவாகத் தெரிந்தது. இதனால் மேற்கிந்திய தீவுகள் வீரர்கள் கடும் அதிருப்தியடைந்தனர். இந்நிலையில், இச்சம்பவம் குறித்து மேற்கிந்திய தீவுகள் அணியின் சகலதுறை வீரர் கார்லோஸ் பிரதவைட் கருத்து தெரிவிக்கையில்,

இதைச் சொல்வதால் எனக்கு அபராதம் விதிக்கப் படுமா என்பது தெரியாது. ஆனால் நடுவர்களின் செயல்பாடு ஏமாற்றம் அளிக்கும் வகையில் இருந்தது. நாங்கள் எங்களுக்குரிய டி.ஆர்.எஸ். வாய்ப்புகள் அனைத்தையும் பயன்படுத்தவேண்டி இருந்தது. ஏனெனில் ஒவ்வொரு முறையும் எங்களுக்கு கால் கவச மட்டையில் பந்து படும்போதெல்லாம் ஆட்டமிழப்பு என்று நடுவர் விரலை உயர்த்துகிறார்.

ஆனால் ஆஸ்திரேலியா துடுப்பாட்டத்தின் போது அவர்களது கால் கவச மட்டையில் பந்து படும்போது எல்.பி.டபிள்யூ. கேட்டு முறையிட்டால் நடுவர் கையை தொங்கப் போட்டு விடுகிறார். அதற்கு நாங்கள் டி.ஆர்.எஸ். வாய்ப்பை பயன்படுத்தி எப்போதுமீள் பரிசீலனை செய்து பார்த்தாலும் பந்து விக் கெட்டை விட்டு விலகிச் செல்கிறது.

அதே சமயம் நாங்கள் துடுப்பெடுத்தாடும் போது இதைச் செய்தால் பந்து விக் கெட்டை தாக்குகிறது. நான் ஒன்றும் தொழில்நுட்பத்தை அறியாதவன் அல்ல. ஆனாலும் இது ஏன் நடக்கிறது என்பது புரியவில்லை. இந்த போட்டியில் மட்டுமல்ல, சில ஆண்டுகளாகவே இது போன்ற பிரச்சினைகளை பார்த்து வருகிறேன்' எனக் கூறினார்.

விறுவிறுப்பாக நடைபெற்ற இப்போட்டியில், ஆஸ்திரேலியா அணி 15 ஓட்டங்களால் வெற்றிபெற்றமை குறிப்பிடத்தக்கது.



## அசத்தல் வெற்றியை பதிவு செய்தது பலாலி விண்மீன்

வடமராட்சி உதைபந்தாட்ட லீக்கின் அனுசரணையில் வதிரி டைமன்ஸ் விளையாட்டு கழகம் நடத்து வே.நகுலன் ஞாபகார்த்த

உதைபந்தாட்டச் சுற்றுப்போட்டியில் அண்மையில் நடைபெற்ற ஆட்டத்தில் விண்மீன் அணியை எதிர்த்து பிலிப் நோர்ஸ் அணி மோதியது. ஆட்ட நேர முடிவில் 03:01 என்ற கோல் கணக்கில் விண்மீன் அணி வெற்றி பெற்று அடுத்த சுற்றுக்குத் தகுதி பெற்றது.

## இமையாணன் மத்தி வெற்றி

வடமராட்சி உதைபந்தாட்ட லீக்கின் அனுசரணையில் வதிரி டைமன்ஸ் விளையாட்டு கழகம் நடத்தும் வே.நகுலன் ஞாபகார்த்த உதைபந்தாட்ட சுற்றுப்போட்டியில் நேற்று முன்தினம் நடைபெற்ற ஆட்டத்தில் இமையாணன் மத்தி அணியை எதிர்த்து திக்கம் இளைஞர் அணி மோதியது.

ஆட்ட நேர முடிவில் 03:00 என்ற கோல் கணக்கில் இமையாணன் மத்தி அணி வெற்றி பெற்று அடுத்த சுற்றுக்குத் தகுதி பெற்றது. இமையாணன் மத்தி அணி சார்பாக அலேக்ஸ், சது ஒரு கோலை பெற்றுக் கொடுத்தனர். (ஐ)



## இன்றைய ஆட்டம்

ICC CRICKET WORLD CUP ENGLAND & WALES 2019

India VS Australia

இந்தியா - ஆஸ்திரேலியா (பிற்பகல் 3 மணி)

## நெய்மருடனான விளம்பர ஒப்பந்தங்களை இரத்துச் செய்ய தயாராகும் நிறுவனங்கள்!



உலகின் புகழ் பூத்த உதைபந்து வீரரான பிரேஸிலின் நெய்மர் மீது சுமத்தப்பட்டுள்ள பாலியல் குற்றச்சாட்டைத் தொடர்ந்து, அவருடன் செய்து கொண்ட விளம்பர ஒப்பந்தங்களை இரத்துச் செய்வதற்குச் சில நிறுவனங்கள் தீர்மானம் மேற்கொண்டுள்ளன என அறியமுடிகின்றது. நெய்மர் மீது இவ்வாறு குற்றச்சாட்டு முன்வைக்கப்பட்டுள்ள நிலையில், இதனால் தங்களின் நிறுவனங்களுக்கும் அவப்பெயர் வரக்கூடுமோ என சில விளம்பர நிறுவனங்கள் அஞ்சுகின்றன எனக் கூறப்படுகின்றது.

இதனால், நெய்மருடன் ஒப்பந்தம் செய்த சில விளம்பர நிறுவனங்கள் அதை தொடரலாமா? வேண்டாமா? என்று யோசித்து வருகின்றன. அண்மைக்காலமாக ஏராளமான ஒழுக்கியீனப் பிரச்சினை காரணமாக பல சிக்கல்களுக்கு முகம் கொடுத்து வந்த நெய்மர், கடந்த மாதம் 15ஆம் திகதி, பிரான்ஸ் தலைநகர் பாரிஸில் வைத்து பிரேஸிலைச் சேர்ந்த நஜிலா டிரின்டேட் என்ற 26 வயதான மொடல் அழகியைப் பாலியல் துஷ்பிரயோகத்திற்கு உட்படுத்தினார் எனக் குற்றச்சாட்டுடொன்று முன்வைக்கப்பட்டது.

மது அருந்தி விட்டு தன்னை துஷ்பிரயோகம் செய்ய முயன்றார் என அந்தப் பெண், சாவோ போலோ பொலிஸ் நிலையத்தில் முறைப்பாடொன்றைப் பதிவு செய்திருந்தார். இதுகுறித்த உண்மை நிலைவரம் வெகு விரைவில் வெளிச்சத்திற்கு வருமென நம்பப்படுகின்றது. நெய்மர் மீது குற்றம் இருப்பின், அவருக்கு எதிராகக் கடுமையாக நடவடிக்கைகள் எடுக்கப்படுமென எதிர்பார்க்கப்படுகின்றது. இதற்கிடையில் பயிற்சியில் ஈடுபட்டிருந்த நெய்மர் உபாதைக்குள்ளாகியுள்ளார். கணுக்காலில் உள்ள தசைநார் சிதைவையடுத்து அவர், கோப்பா அமெரிக்கா உதைபந்து தொடரிலிருந்து விலகியுள்ளார். (ஐ)

**வடக்கில்...**

(முதலாம் பக்கத் தொடர்ச்சி)  
நாட்டிற்காக ஒன்றிணைவோம் நிகழ்ச்சியின் இறுதிநாள் நிகழ்வு நேற்று முல்லைத்தீவில் இடம் பெற்றது. அங்கு உரையாற்றிய போதே அவர் இவ்வாறு கூறினார். அங்கு அவர் மேலும் தெரிவிக்கையில் -

நான் இன்று மகிழ்ச்சியாகவே முல்லைத்தீவுக்கு வந்தேன். எனக்கு முன்னதாக 5 நிறைவேற்று ஜனாதிபதிகள் இருந்தனர். நான் 6ஆவது ஜனாதிபதி. கடந்த ஜனாதிபதித் தேர்தலில் முல்லைத்தீவு மக்கள் 80 வீதமான வாக்குகள் எனக்களித்தனர். அதை நான் மறக்கமாட்டேன். அதற்கு எனது நன்றிகள்.

எனக்கு முன்னதாக 5 ஜனாதிபதிகள் இருந்தார்கள் என ஏன் சொன்னேன் தெரியுமா? முல்லைத்தீவுக்குப் பலமுறை வந்த ஒரே ஜனாதிபதி நான்தான். மற்றைய ஜனாதிபதிகள் பல வருடங்கள் பதவியிலிருந்தபோதும், நான்கரை வருடம் ஜனாதிபதி பதவியிலிருந்தானேவடக்குக்கு அதிகமுறை வந்த ஜனாதிபதி.

முல்லைத்தீவில் மட்டுமல்ல, வடக்கிலும் பல பிரச்சினைகள் உள்ளன. அவற்றில் ஒன்று வறுமை.

மொழி, மதம், இனம், சாதி அடிப்படையில் பிரிந்துள்ளோம். நாம் ஒன்றாக இல்லை. நாட்டை முன்னோக்கிக் கொண்டு செல்ல பிரதான சவால் அது. இதனால் தான் நாட்டுக்காக ஒன்றிணைவோம் என்ற திட்டத்தை உருவாக்கினோம்.

இந்த மாவட்டத்தின் சனத்தொகை 1,25,000 இற்கும் குறைவானது. நாங்கள் இந்த மாவட்டத்திலே 1178 வேலைத்திட்டங்களை செயற்படுத்தியுள்ளோம். 1800 வேலைத்திட்டங்களை ஆரம்பித்துள்ளோம். 1178 வேலைத்திட்டங்களை புர்த்தி செய்துள்ளோம். இந்த வேலைத்திட்டங்களில் ஒவ்வொரு குடும்பத்தில் ஒவ்வொருவராவது இந்த திட்டத்தில் இணைந்துள்ளனர். 68,000 குடும்பங்கள் இந்தத் திட்டங்களால் பலனடைந்துள்ளனர்.

இந்தப் பகுதிக்கு வந்தபின்னர் இங்குள்ள முக்கியமான பிரச்சினை யொன்றை அறிந்துள்ளேன். உங்கள் காணி உறுதிகள் யுத்தத்தில் அழிந்தன. காணாமல் போயுள்ளன. காணி உறுதி அத்தாட்சிப் பத்திரமில்லாததால் வங்கிக் கடனைக் கூட பெற முடியாதுள்ளது. ஆனால் காணி வரைபடம் இருக்கலாம். உங்களுக்குக் காணி உறுதிப்பதிரம் இல்லாவிட்டால் கூட, வங்கிக் கடனைப் பெறவிசேஷ வழிபொன்றை உருவாக்கித் தரவேண்டும்.

மகாசங்கத்தினர் ஒன்றாக இருந்து நாடு பிளவடையாமல் செயற்பட வேண்டும். இந்து, கிறிஸ்தவ, இஸ்லாம் மதத்தலைவர்கள் ஒன்றிணையவேண்டும். நான் சொல்வதற்கு மன்னிக்கவேண்டும். அவர்களிடமும் ஒற்றுமையில்லை.

இந்த வருட இறுதியில் தேர்தல் வரவுள்ளது. அதை இலக்காக வைத்துப் பலர் வேலை செய்கிறார்கள். அதனால் நாடு பிரிந்துள்ளது. தவறாகச் செயற்படுபவர்களை நிராகரிக்க வேண்டும்.

ஏப்ரல் 21 குண்டு வெடிப்பின் பின்னர் 300 இற்கும் அதிகமானவர்கள் கொல்லப்பட்டனர். பொருளாதாரம் பாதிக்கப்பட்டது. உல்லாச பயணத்துறை அதளபாதாளத்துக்குள் விழுந்துள்ளது. இனங்களுக்கிடையில் பிளவு அதிகரித்துள்ளது. அதனால் பயங்கரவாதிகளின் நோக்கம் வெற்றியடைந்துள்ளது. அவர்கள் நாட்டைப் பிரிப்பதற்காகத்தான் குண்டுவெடிக்கவைத்துள்ளனர். அரசியல்வாதிகள் நாட்டை

இன, மத ரீதியாகப் பிரிக்கிறார்கள். இன, மத, மொழி, சாதி அடிப்படையில் பிரிவு அதிகரிக்கிறது. இது அழிவானது. அந்த பயங்கரவாதிகள் எந்த நோக்கத்துடன் குண்

முஸ்லிம் பிரபாகரன் ஒருவரை உருவாக்க நீங்கள் இடமளிக்கவேண்டாம். வடக்கில் ஒரு பிரபாகரன் உருவாகி, பெரும் பிரச்சினை ஏற்பட்டது. தமிழ், முஸ்லிம், சிங்கள மக்கள் பலர் கொல்லப்பட்டனர். அந்த அனுபவம் எங்களிடம் உள்ளது. நாட்டில் ஒரு முஸ்லிம் பிரபாகரனை உருவாக்கவே எப்ரல் 21 தாக்குதல் நடந்தது. நாங்கள் அந்த பொறிக்குள் விழக்கூடாது. எனவே நாட்டிலுள்ள அனைவரும் ஒற்றுமையாக வாழ வேண்டும்.

இந்த வருட இறுதித் தேர்தலை இலக்காக வைத்து அரசியல்வாதிகள் செயற்படுகிறார்கள். இனவாதத்தைத் தூண்டி வெற்றியடைய முயற்சிக்கிறார்கள்.

முல்லைத்தீவு மாவட்ட மக்கள் இங்குள்ள வளங்களைச் சரியாக பயன்படுத்திக் கொள்ள வேண்டும். இந்த மாவட்டத்தில் எனக்கு கூடுதல் விருப்பம் உள்ளது. அது ஏன் தெரியுமா? இலங்கையில் காடு அடர்த்தியான மாவட்டம் முல்லைத்தீவுதான். அதை நீங்கள்தான் பாதுகாத்தீர்கள்.

ஒரு வருடத்தில் 1.5 வீதம் காடழிக்கப்படுகிறது. இன்னும் 15 வருடத்தில் இந்த நாடு பாலைவனமாகிவிடும். ஒருவர் அண்மையில் சொன்னார் என இன்று பத்திரிகையில் ஒரு செய்தி பார்த்தேன், மரம்வெட்டும் இயந்திரங்களைத் தடுத்தால் இறுதி யாத்திரைக்குப் பிரேதப்பெட்டிகளும் இல்லாமல் தெரியவில்லை, பிரேதப்பெட்டிகள் அங்கு செய்யப்படுவதில்லை. இயந்திரங்களைப் பயன்படுத்திகள் எம்மரங்களே வெட்டப்படுகின்றன - என்றார்.

இந்த நிகழ்வில் 600 பேருக்கு காணி அனுமதி பத்திரமும், 1100 பேருக்கு காணி உரிம பத்திரமும், 13,643 குடும்பங்களிற்கு சமுர்த்தி உரித்து அனுமதி பத்திரங்களும் வழங்கப்பட்டன.

இந்த நிகழ்வில் அமைச்சர்கள் கயந்த கருணாதிலக, தயாகமகே, காமினி ஜயவிக்கிரம பெரேரா, வடக்கு ஆளுனர் சிறீராகவன், வடமத்திய மாகாண ஆளுனர் சரத் ஏக்கநாயக்க, நாடாளுமன்ற உறுப்பினர்கள் காதர் மஸ்தான், எம்.ஏ.சுமந்திரன், சிவமோகன் மற்றும் அரசு, பாதுகாப்புத்துறை அதிகாரிகள் கலந்து கொண்டனர். (ஐ-100)

**ஏ-9 வீதியில்...**

(முதலாம் பக்கத் தொடர்ச்சி)  
நேற்று பிற்பகல் 3.30 மணியளவில் இடம்பெற்ற இந்தச் சம்பவம் இடம்பெற்றது.

யாழ்ப்பாணத்தில் இருந்து வவுனியா நோக்கி வந்த ஜீப் ரக சொகுசு வாகனம் ஒன்று ஏ-9 கனகராயன்குளம், பெரியகுளம் பகுதியில் பயணித்தபோது திடீரென தீப்பிடித்து எரிந்துள்ளது. இதனையடுத்து அதில் பயணித்த சாரதியும் மற்றொருவரும் வாகனத்தில் இருந்து இறங்கி ஓடியுள்ளனர்.

தொடர்ந்து வாகனம் முழுமையாக தீயில் எரிந்த நிலையில் அப்பகுதியில் வசித்தவர்களின் துணையுடன் தீயை அணைக்க முயன்றபோதும் அது பயனளிக்கவில்லை. வாகனம் முழுமையாக தீயில் எரிந்து நாசமாகியுள்ளது. இந்த வாகனம் அரசுக்குச் சொந்தமானது எனத் தெரியவில்லை. (ஐ-100)

இது தொடர்பான விசாரணைகளை கனகராயன்குளம் பொலிஸார் மேற்கொண்டு வருகின்றனர். (ஐ-100)

**அசாத் சாலிக்கு தூதுவர் பதவி!**



கொழும்பு, ஜூன் 09  
மேல் மாகாண ஆளுநர் பதவியை ராஜினாமா செய்த அசாத் சாலி, முக்கிய நாடாளுக்கான தூதுவராக நியமிக்கப்படவுள்ளார் எனத் தகவல்கள் கூறுகின்றன. அத்தரவியர்த்தனேர்த்தலைமையிலான பிக்குகள் மற்றும் சிலர்

**தொரிவுக்குழு...**

(முதலாம் பக்கத் தொடர்ச்சி)  
காரிகள் ஆஜராகியாகவேண்டுமெனவும் அல்லாத பட்சத்தில் அதன் அனுசூலங்கள் என்ன என்பது அவர்களுக்குத் தெரியுமென்றும் சபாநாயகர் அலுவலகம் பரபரப்பு அறிவிப்பை வெளியிட்டுள்ளது.

உயிர்த்த ஞாயிறுத் தாக்குதல் சம்பந்தமான நாடாளுமன்ற தெரிவுக்குழு முன்னிலையில் இனிப் பாதுகாப்பு அதிகாரிகள் ஆஜராகமாட்டார்களென ஜனாதிபதி நேற்று முன்தினம் அறிவித்த கழிநிலையில் சபாநாயகரின் இந்த நிலைப்பாட்டை அவரது அலுவலகம் வெளியிட்டுள்ளது.

எந்தச் சந்தர்ப்பத்திலும் நிறைவேற்று அதிகாரத்துக்கு எதிராக நாடாளுமன்றம் செல்லாத ஒரு கழிநிலையில் நிறைவேற்று அதிகாரம் நாடாளுமன்றச் செயற்பாடுகளில் தலையிடுவது சரியானதா என்றும் அறிக்கை ஒன்றில் சபாநாயகர் அலுவலகம் கேள்வி எழுப்பியுள்ளது. (ஐ)

**நாடாளுமன்றத்...**

(முதலாம் பக்கத் தொடர்ச்சி)  
நிறைவேற்று அதிகாரம் தீர்மானிக்கவே முடியாது.

- இவ்வாறு நாடாளுமன்றத் தெரிவுக்குழுவின் உறுப்பினரும் தமிழ்த் தேசியக் கூட்டமைப்பின் பேச்சாளரும் ஜனாதிபதி சட்டத் தரணியுமான எம்.ஏ.சுமந்திரன் தெரிவித்தார்.

மேற்படி தெரிவுக்குழுவை இரத்துச் செய்யுமாறு ஜனாதிபதி மைத்திரிபாலசிறிசேன கோரிக்கை விடுத்துள்ளமை குறித்து கருத்து வெளியிடும்போதே அவர் மேற்கண்டவாறு கூறினார்.

தொரிவுக்குழு தொடர்பில் தீர்மானம் எடுப்பது நாடாளுமன்றத்தின் வேலை. அது நிறைவேற்று அதிகாரத்தின் வேலையல்ல. எனக்குத் தெரிந்தவரை தொரிவுக்குழுவின் செயற்பாடு தொடரும் என்று அவர் மேலும் கூறினார். (ஐ)

**அரசு ஊடக...**

(முதலாம் பக்கத் தொடர்ச்சி)  
வர தயாராகி வருகிறார் எனத் தகவல்கள் தெரிவிக்கின்றன.

ஜனாதிபதி சம்பந்தமாக இந்த ஊடக நிறுவனம் வெளியிட்ட செய்தி மற்றும் அரசியல் கலந்துரையாடல் சம்பந்தமாக விசாரணை நடத்தும் நோக்கில் ஜனாதிபதி, இந்த ஊடக நிறுவனத்தை தனது கட்டுப்பாட்டின் கீழ்க்கொண்டு வரவுள்ளார் என நம்பகமான தகவல்கள் கூறுகின்றன.

இந்த செய்தி மற்றும் அரசியல் கலந்துரையாடல் தொடர்பாக ஜனாதிபதி மைத்திரிபால சிறிசேன, ஊடக நிறுவனத்தின் தலைவரைக் கடுமையாகச் சாடியுள்ளார் எனவும் கூறப்படுகிறது. (ஐ)

மேற்கொண்டு வந்த போராட்டம் காரணமாக அசாத் சாலி மற்றும் கிழக்கு மாகாண ஆளுநராகக் கடமையாற்றிய ஹிஸ்புல்லா ஆகியோர் பதவிகளை ராஜினாமா செய்தனர். அசாத் சாலிக்கு அநீதி நடந்துள்ளதாக ஜனாதிபதி கருதுவதால், அவரை வெளிநாடு ஒன்றின் தூதுவராக நியமிக்க ஜனாதிபதி தீர்மானித்துள்ளார் எனப் பேசப்படுகிறது. (ஐ)

**தமிழ்...**

(முதலாம் பக்கத் தொடர்ச்சி)  
பாக கலந்துரையாடப்படும் என்று தமிழ்த் தேசியக் கூட்டமைப்பின் பேச்சாளர் நாடாளுமன்ற உறுப்பினர் எம்.ஏ.சுமந்திரன் தெரிவித்துள்ளார்.

குறுகிய நேரப்பயணம் ஒன்றை மேற்கொண்டு இந்தியப் பிரதமர் நரேந்திர மோடி இன்று முற்பகல் 11 மணியளவில் இலங்கை வருகிறார்.

இந்தியப் பிரதமருடன் இன்று பிற்பகல் தமிழ்த் தேசியக் கூட்டமைப்பின் தலைவர் இரா.சம்பந்தன் நடத்தவுள்ள பேச்சு தொடர்பாக, கூட்டமைப்பின் பேச்சாளர் எம்.ஏ.சுமந்திரன் சிங்களநாளிதழ் ஒன்றுக்குத் தகவல் வெளியிட்டுள்ளார். இதன்போதே அவர் மேற்கண்டவாறு கூறியுள்ளார்.

அவர் அதில் மேலும் தெரிவிக்கையில் -

இனப்பிரச்சினைக்கான அரசியல் தீர்வு, ஈஸ்டர் ஞாயிறு தாக்குதல்களுக்குப் பின்னர், தமிழ், முஸ்லிம் மக்கள் எதிர்கொள்ளும் நெருக்கடிகள், அரசியல் கைதிகளின் விடுதலையில் காணப்படும் இழுபறிகள், வடக்கு, கிழக்கில் மீள்குடியமர்வில் எதிர்கொள்ளப்படும் சிக்கல்கள், ஐ.நா மனித உரிமைகள் பேரவையில் நிறைவேற்றப்பட்ட தீர்மானத்தை நடைமுறைப்படுத்துதல் உள்ளிட்ட விடயங்கள் குறித்து இந்தியப் பிரதமருடன் கலந்துரையாடப்படும் - என்றார்.

இந்தியப் பிரதமருடன் பேசவுள்ள விடயங்கள் குறித்து, கருத்து வெளியிட்டுள்ள கூட்டமைப்பின் நாடாளுமன்ற உறுப்பினர், மாவை சேனாதிராசா -

இனப்பிரச்சினைத் தீர்வு விடயத்தில் தீர்க்கமான முடிவை எடுப்பதற்கான நடவடிக்கைகள் தொடர்பாகவும், சிறுபான்மை மக்கள் மீது மேற்கொள்ளப்பட்டு வருகின்ற தாக்குதல்கள் அடக்குமுறைகள் தொடர்பாகவும் இந்தியப் பிரதமருடன் கலந்துரையாடவுள்ளோம்.

இனப்பிரச்சினைக்குத் தீர்வைப் பெற்றுக் கொள்வதன் மூலம் தான், இந்த நாட்டில் அனைத்துலகப் பயங்கரவாதத் தாக்குதல்கள் இடம்பெறாமல் தடுக்க முடியும் என்பதை நாம் சுட்டிக்காட்டுவோம்.

இனப்பிரச்சினைக்கான தீர்வுச் செயற்பாடுகள் தற்போது கைவிடப்பட்டதாகவே உள்ளன. இனப்பிரச்சினைக்கான தீர்வு முயற்சிகளை, மீண்டும் ஆரம்பிப்பது தொடர்பிலேயே எமது பேச்சுக்களில் முக்கிய கவனம் செலுத்தப்படும் - என்றார். (ஐ)

**புலனாய்வு...**

(முதலாம் பக்கத் தொடர்ச்சி)  
கள் வெளியாகியுள்ளன.

ஈஸ்டர் ஞாயிறு தாக்குதல்கள் தொடர்பாக நாடாளுமன்றத் தெரிவுக்குழு முன்பாக இவர் சாட்சியமளித்திருந்தார். இதையடுத்து, அவரைப் பதவி விலகுமாறு ஜனாதிபதியினால் கூறப்பட்டதாகத் தகவல்கள் தெரிவிக்கின்றன.

இதனை அடுத்தே அவர் பதவியில் இருந்து விலகியுள்ளார் எனக் கூறப்படுகிறது. (ஐ)

**விபத்தில்...**

(முதலாம் பக்கத் தொடர்ச்சி)  
அந்தப் பகுதியில் பதற்ற நிலை ஏற்பட்டது.

வீதியில் மூன்று சிறுவர்களை மோதிக் கொன்றுவிட்டு வாகனம் மொன்று தப்பியோடியுள்ளது.

கொற்கொல்ல சந்தி, திப்பட்டு வெவ பகுதியில் இந்த விபத்து இடம்பெற்றது. கப் ரக வாகனம் மொன்று நான்கு சிறுவர்களை மோதித்தள்ளியது. உடனடியாக அவர்கள் கெக்கிராவ வைத்தியசாலைக்குக் கொண்டு செல்லப்பட்டனர்.

அதில், இசான் திலகரட்ண (வயது-14), பசிந்து ஹேரத் (வயது-15), லகூஷன் ஹேரத் (வயது-16) ஆகியோர் உயிரிழந்தனர். 18 வயதான மற்றைய மாணவன் மேலதிக சிகிச்சைக்காக தம்புள்ள வைத்தியசாலைக்கு மாற்றப்பட்டார். விபத்தை ஏற்படுத்திய 54 வயதான சாரதி தப்பியோடி விட்டார். பின்னர் அவர் பொலிஸாரால் கைது செய்யப்பட்டார்.

இந்தச் சம்பவத்துக்கு எதிர்ப்பு தெரிவித்து அந்தப் பகுதி மக்கள் வீதியில் இறங்கியாட்களை எரித்து ஆர்ப்பாட்டத்தில் ஈடுபட்டனர். இதனால் போக்குவரத்துப் பாதிக்கப்பட்டது. ஏ-9 வீதி தற்காலிகமாக மூடப்பட்டது.

அப்பகுதியில் ஏற்பட்டுள்ள பதற்ற நிலையை மீட்டுவது அங்கு பொலிஸாரும், விசேட அதிரடிப் படைபினரும் பெருமளவில் குவிக்கப்பட்டனர். பின்னர் பொலிஸார் நிலைமையைக் கட்டுப்பாட்டுக்குக் கொண்டு வந்தனர். (ஐ)

**காணாமற்போன...**

(முதலாம் பக்கத் தொடர்ச்சி)  
அங்கு தொடர் போராட்டம் நடத்தி வரும் வலிந்து காணாமல் ஆக்கப்பட்டோரின் உறவினர்களால் கவனவீர்ப்புப் போராட்டம் ஒன்று முன்னெடுக்கப்பட்டது. ஆயினும் ஜனாதிபதி அதனைக் கண்டும் காணாதது போன்று சென்று விட்டார்.

நாட்டுக்காக ஒன்றிணைவோம் நிகழ்வில் கலந்து கொள்வதற்காக முல்லைத்தீவு நகருக்கு வந்த ஜனாதிபதி மைத்திரிபாலசிறிசேன வின் கவனத்தை ஈர்க்கும் வகையில் காணாமல் ஆக்கப்பட்டோரின் உறவினர்கள் நேற்று இந்தப் போராட்டத்தை முன்னெடுத்தனர்.

கடத்தப்பட்டும், கையளிக்கப்படும், வலிந்தும் காணாமல் ஆக்கப்பட்ட தமது உறவுகளுக்கு இந்த நாட்டின் பொறுப்பு வாய்ந்த தலைவரான ஜனாதிபதி என்ன பதில் சொல்லப் போகின்றார்? பலமுறை ஜனாதிபதியின் கவனத்துக்குத் தமது பிரச்சினையை நேரில் கூறியும் கூட அவர் தமக்கு இதுவரை நீதியை பெற்றுத்தரவில்லை எனவும், காணாமல் ஆக்கப்பட்ட தமது உறவுகள் குறித்து உரிய பதிலை தரவில்லை எனவும் தெரிவித்து முல்லைத்தீவில் நேற்று இந்தப் போராட்டம் இடம்பெற்றது.

போராட்டத்தில் ஈடுபட்டவர்கள் 'இனத்துக்கு ஒரு நீதியா இலங்கை அரசே?', 'நாட்டின் ஜனாதிபதியே எம்மை ஏன் கைவிட்டீர்கள்', 'கால நீடிப்பு கொடுத்த கூட்டமைப்பு எங்கே?', 'முடிவில்லா துயரம் தமிழ் தாயின் தலைவிதியா?', 'காலம் கூட்பதால் உண்மைகளும் மறைக்கப்படுகின்றது', 'யார் பதவியிலிருந்தாலும் பொறுப்பு கூறவேண்டியது இலங்கை அரசாங்கமே' போன்ற வாசகங்கள் எழுதப்பட்ட பதாதைகளை தாங்கியிருந்தனர்.

ஜனாதிபதி மைத்திரிபால சிறிசேன இந்தக் கவனவீர்ப்பு இடம்பெற்ற வீதியால் பார்த்துக்கொண்டு சென்றபோதிலும் இவர்களின் போராட்டம் குறித்து செவியாக்கவில்லை. (ஐ)

# இரணைமடு குளப் புனரமைப்பில் மோசடி! சம்பந்தப்பட்டோர் மீது சட்ட நடவடிக்கை!!

## வடக்கு ஆளுநர் சுரேன் ராகவன் அறிவிப்பு

யாழ்ப்பாணம், ஜூன் 09  
இரணைமடு குளப் புனரமைப்பின் போது இடம்பெற்ற மோசடியில், சம்பந்தப்பட்டவர்கள் மீது சட்ட நடவடிக்கை எடுக்கப்படும் என வடக்கு மாகாண ஆளுநர் சுரேன் ராகவன் தெரிவித்தார்.

கிளிநொச்சியில் கடந்த வருடம் டிசெம்பரில் ஏற்பட்ட வெள்ளப்பெருக்கை அடுத்து, இரணைமடு குளத்தின் புனரமைப்பின் போது மோசடி இடம்பெற்றதாக மக்கள் பிரதிநிதிகள் உள்ளிட்ட தரப்பினர் குற்றச் சாட்டுகளை முன்வைத்தனர்.

அதனையடுத்து, இது தொடர்பில் ஆராய்வதற்காக வடக்கு மாகாண ஆளுநர் கலாநிதி சுரேன் ராகவன், மூவரடங்கிய குழு ஒன்றைக் கடந்த ஜனவரி மாதம் 10 ஆம் திகதி நியமித்தார். விசாரணைக்குழு வின் முதலாவது அறிக்கை கிடைக்கப்

பெற்றுள்ளதாகவும் அதன் பிரகாரம், இரணைமடு குளப் புனரமைப்பின்போது மோசடி இடம்பெற்றதாக உறுதிப்படுத்தப்பட்டிருப்பதாகவும் அவர் தெரிவித்தார்.

முதலாவது அறிக்கையின் பிரகாரம், மேலதிக விசாரணைகளை மேற்கொள்வதற்கு இரண்டாவது குழு அமைக்கப்பட்டுள்ளதாகவும், அந்த குழுவின் அறிக்கை இன்னும் ஒரு வாரத்தில் கிடைக்கப்படும் எனவும் வடக்கு மாகாண ஆளுநர் சுரேன் ராகவன் கூறினார்.

இரண்டாம் அறிக்கை கிடைத்த பின்னர் குளப் புனரமைப்பின்போது இடம்பெற்ற தவறுகள் மற்றும் அதனை மேற்கொண்டவர்கள் குறித்தும் சட்ட நடவடிக்கை எடுக்கப்படும் எனவும் அவர் தெரிவித்தார்.



ஆசிய அபிவிருத்தி வங்கியின் 220 கோடி ரூபா நிதி ஒதுக்கீட்டில் இரணைமடு குளப் புனரமைக்கப்பட்டமை குறிப்பிடத்தக்கது. (ஐ)

முல்லையில் வாழ்க்கை தொழில் வழிகாட்டல் நிறுவனம் ஜனாதிபதியால் திறந்து வைப்பு

முல்லைத்தீவு, ஜூன் 09  
முல்லைத்தீவு மாவட்டத்துக்கு நேற்று வருகை தந்த ஜனாதிபதி மைத்திரிபால சிறிசேன முல்லைத்தீவு மாவட்ட செயலக வளாகத்தில் அமைக்கப்பட்டுள்ள இலங்கை வாழ்க்கை தொழில் வழிகாட்டல் நிறுவனத்தைத் திறந்து வைத்தார்.

‘நாட்டுக்காக ஒன்றிணைவோம்’ வேலைத்திட்டத்தின் கீழ் முல்லைத்தீவு பொது விளையாட்டு மைதானத்தில் நேற்று பங்கேற்ற ஜனாதிபதி மாவட்ட செயலக வளாகத்தில் அமைக்கப்பட்ட இலங்கை வாழ்க்கை தொழில் வழிகாட்டல் நிறுவனத்தையும் திறந்து வைத்தார். (ஐ)

# இரணைமடு குள விசாரணை அறிக்கை எங்கே போனது? கணேஸ் வேலாயுதம் கேள்வி

யாழ்ப்பாணம், ஜூன் 09

2018ம் ஆண்டின் இறுதியில் கிளிநொச்சி மாவட்டத்தில் இடம்பெற்ற வெள்ளப் பெருக்கு தொடர்பாக விசாரணை நடத்துவதற்காக ஆளுநரால் நியமிக்கப்பட்ட விசாரணைக் குழுவின் அறிக்கையை ஆளுநரே வெளியிடாமல் வைத்திருப்பது ஏன்? என மக்கள் முன்னேற்றக் கூட்டணியின் செயலாளர் கணேஸ் வேலாயுதம் கேள்வி எழுப்பியுள்ளார்.

யாழ்ப்பாணத்தில் நேற்று முன்தினம் நடத்திய ஊடக சந்திப்பிலேயே அவர் இவ்வாறு தெரிவித்தார்.

அவர் மேலும் கூறுகையில்-  
கடந்த வருடம் டிசெம்பர் மாதம் இரணைமடுக்குளத்திலிருந்து வெளியேறிய வெள்ளத்தினால் கிளிநொச்சி மாவட்ட மக்கள் முற்றாக பாதிக்கப்பட்டிருந்தனர். குறிப்பிட்ட அடிமட்டத்துக்கு மேலாக நீர்நிரம்பிய நிலையில் வான்கதவுகள் திறக்கப்படாமையால் இந்த அனர்த்தம் ஏற்பட்டிருந்தது. இது குறிப்பிட்ட அதிகாரிகளின் அசமந்தப் போக்கால் நடைபெற்றதாகவும் நிர்மாண வேலையில் பல்வேறு ஊழல்கள் இடம்பெற்றிருப்பதாகவும் பல்வேறு தரப்பினர் குற்றஞ்சாட்டியிருந்தனர்.

அதனைத் தொடர்ந்து இந்த அனர்த்தம் தொடர்பில் விசாரணைகளை மேற்கொள்வதற்கு முன்னர் வடக்கு மாகாண ஆளுநர் றெஜினோல்ட் கூரேயினால் யாழ்ப்பாணம் பல்கலைக்கழக பொறியியல் பீடத்தலைவர் எஸ்.சிவகுமார் தலைமையில் மூவர் அடங்கிய குழுவொன்று நியமிக்கப்பட்டது.

இது 28.12.2018 அன்று நியமிக்கப்பட்டு 29.12.2018 விசாரணைகள் ஆரம்பிக்க இருந்த வேளை, பேராசிரியர் எஸ்.சிவகுமாரனுக்கு விசாரணையை நிறுத்திவைக்குமாறு குற்றத்தகவல் ஒன்று அனுப்பப்பட்டதாகவும், அதனைத் தொடர்ந்து ஆளுநரின் செயலாளர் இளங்கோவன் தொலைபேசியில் அழைத்து விசாரணையைத் தொடர வேண்டாம் எனவும் அறிவித்தார் என்றும் குறிப்பிட்டிருந்தார்.

இன்றுவரை எழுத்துமூலம் எந்தவொரு தகவலும் தமக்கு வழங்கப்படவில்லை எனவும் அவர் குறிப்பிட்டிருந்தார்.

அதனைத் தொடர்ந்து புதிதாக நியமிக்கப்பட்ட ஆளுநர் சுரேன் ராகவன் பல்வேறு தரப்பினரையும் கோரிக்கைக்கு அமைய 11.01.2019 இல் இரணைமடு குள விசாரணையை ஆரம்பிப்பதற்குப் புதிதாக மூவர் அடங்கிய குழுவொன்றை



நியமித்து விசாரணைகள் மேற்கொள்ளப்பட்டன.

இந்த விசாரணைகளின் பின்னர் கிளிநொச்சி நீர்ப்பாசனத் திணைக்களத்தின் அதிகாரி ஒருவர் அதே பதவியில் முல்லைத்தீவு மாவட்டத்துக்கு இடமாற்றம் செய்யப்பட்டுள்ளார். இந்தக் குழுவின் அறிக்கையும் ஆளுநரிடம் வழங்கப்பட்டு மேலதிக நடவடிக்கைகளுக்காகப் பிரதம செயலாளர் பத்தினாதனிடம் அறிக்கைகையில் செய்தி வெளிவந்திருந்தது.

இது தொடர்பில் பிரதம செயலாளரைத் தொடர்பு கொண்டு கேட்டபோது, விசாரணை தொடர்பான அறிக்கை இதுவரை தமக்கு கிடைக்கவில்லை எனக் குறிப்பிட்டிருந்தார். கடந்த ஏப்ரல் மாதம் வட மாகாண ஆளுநர் சுரேன் ராகவன் பேராசிரியர் எஸ்.சிவகுமாரனைத் தொடர்பு கொண்டு விசாரணைக் குழுவில் அங்கம் வகிக்குமாறு கேட்டபோது தாம் வருவதாக அவர் குறிப்பிட்டிருந்தார்.

வடக்கு மாகாண ஆளுநரால் புதிதாகக் குழு நியமிக்கப்பட்டு விசாரணைகள் மேற்கொள்ளப்பட்டு முழுமையான அறிக்கை சமர்ப்பிக்கப்பட்ட பின்னர் அதனை வெளியிடாது மறைத்து வைக்கக் காரணம் என்ன?

இந்தக் குழுவில் திறமை வாய்ந்த நேர்மையான அதிகாரிகள் உள்ளடக்கப்பட்டு விசாரணைகள் நடைபெற்ற பின் மீள்விசாரணை அவசியமற்றது.

ஆளுநர் தம்மிடம் உள்ள விசாரணை அறிக்கையை வெளியிட வேண்டும். பலதரப்பட்டவர்களின் கேள்விகளுக்கும் பதில் கிடைக்கும் வகையில் அறிக்கை வெளியிடப்பட்டு உரிய நடவடிக்கைகள் மேற்கொள்ளப்பட வேண்டும்-என்றார்.



# ‘நாட்டுக்காக ஒன்றிணைவோம்’ திட்டம் இறுதி நிகழ்வு ஜனாதிபதி தலைமையில்



முல்லைத்தீவு, ஜூன் 09  
முல்லைத்தீவு மாவட்டத்தில் ஜனாதிபதி மைத்திரிபால சிறிசேன வின் எண்ணக்கருவில் உருவாக்கப்பட்ட ‘நாட்டுக்காக ஒன்றிணைவோம்’ வேலைத் திட்டம் இறுதி நாள் நிகழ்வுகள் நேற்றுக் காலை இடம்பெற்றன.

இந்த நிகழ்வில் ஜனாதிபதி மைத்திரிபால சிறிசேன, அமைச்சர்

களான தயாகமகே, கயந்த கருணாதிலக்க, நாடாளுமன்ற உறுப்பினர்களான காதர் மஸ்தான், சி.சிவமோகன், எம்.ஏ. சுமந்திரன் உள்ளிட்ட பல்வேறு நாடாளுமன்ற உறுப்பினர்கள், வடக்கு மாகாண ஆளுநர் கலாநிதி சுரேன் ராகவன், அரசியல் பிரமுகர்கள், அரச அதிகாரிகள், பொதுமக்கள் எனப்படரும் கலந்து கொண்டனர். (ஐ)

# மல்லாவியில் சிறுநீரகச் சிகிச்சை நிலையத்தை இலத்திரனியல் முறை மூலம் திறந்தார் மைத்திரி

முல்லைத்தீவு, ஜூன் 09  
முல்லைத்தீவு மாவட்டத்தின் துணுக்காய் பிரதேச செயலர் பிரிவுக்குட்பட்ட மல்லாவி ஆதார வைத்தியசாலை வளாகத்தில் புதிதாக அமைக்கப்பட்ட சிறுநீரக நோய் சிகிச்சை நிலையக் கட்டடம் ஜனாதிபதி மைத்திரிபால சிறிசேனவினால் முல்லைத்தீவு பொது விளையாட்டரங்கில் இருந்து இலத்திரனியல் முறை மூலம் திறந்து வைக்கப்பட்டது.

மல்லாவி ஆதார வைத்தியசாலையில் சிறுநீரக நோயால் பாதிக்கப்பட்ட இலங்கை மக்களின் நலனைக் கருத்தில் கொண்டு சுகாதாரம் போசனை மற்றும் சுதேச வைத்திய அமைச்சின் தேசிய சிறுநீரக நோய் நிகழ்ச்சித்திட்டத்தின் மூலம் நிர்மாணிக்கப்பட்ட சிறுநீரக நோய் சிகிச்சை நிலையமே



ஜனாதிபதியால் திறந்துவைக்கப்பட்டது.